

శ్రీమద్రామాయణము



వాల్మీకి మహర్షి



దశరథ మహారాజు



కౌసల్య, సుమిత్ర, కైకేయి



విశ్వామిత్రుడు



రామచంద్రమూర్తి



భరతుడు శత్రుఘ్నుడు



లక్ష్మణుడు

రామాయణము



అమరనథ్ అమర్

శ్రీమద్రామాయణము

ప్రశ్నలు - జవాబులతో



వాల్మీకి మహర్షి



దశరథ మహారాజు



కౌసల్య, సుమిత్ర, కైకేయి



విశ్వామిత్రుడు



రామచంద్రమూర్తి



భరతుడు శత్రుఘ్నుడు



లక్ష్మణుడు

రామాయణము



అమరనద్ అమర్



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

గమనిక:-బుష్పమూకానికి దారి తీసిన రామలక్ష్మణులు చెట్టూ పుట్టూ గమనించసాగారు. వసంత ఋతువు ప్రారంభమైన రోజులవి. పంపాతీరవనాలన్నీ ఒకదానితో ఒకటి పోటీ పడుతున్నట్టుగా పచ్చపచ్చగా ఉన్నాయి. ఎటు చూసినా మందలుగా జింకలూ, పందులూ కనిపిస్తున్నాయి. అలాగే తుమ్మెదల ఝంకారాలు, కోకిలగానాలు, మయూరాల నాట్యాలు కనువిందు చేస్తున్నాయి. అడవులన్నీ ఆహ్లాదభరితంగా ఉన్నాయి. గాలి చల్లగా ఉంది. దారులన్నీ తల్చిదిద్దినట్టుగా ఉండి, రారమ్మని పిలుస్తున్నట్టుగా ఉన్నాయి. నడుస్తూ నడుస్తూ గుండె పట్టుకుని ఆగిపోయాడు రాముడు.

1556. రాముడు లక్ష్మణునితో ఏమన్నాడు ?

జ. "ఈ వసంతం, ఈ కోకిలగానాలూ, ఈ మయూరాల నాట్యాలూ అంటే సీతకూ నాకూ చాలా ఇష్టం. ఇక్కడ ఉండిపోమ్మంటే సీతా, నేనూ ఎన్నేళ్ళయినా ఉండిపోతాం. మాకు అయోధ్యలూ, స్వర్గాలూ అక్కర లేదు." సీత గుర్తు రావడంతో కన్నీళ్ళు పెట్టుకున్నాడు రాముడు." రాజ్యం లేదు. నిర్భాగ్యుణ్ణి. అయినా నన్ను నమ్మి, నా వెంట వచ్చింది సీత. గట్టిగా శ్వాస వదిలితే, నేనెక్కడ బాధపడతానోనని మెల్లమెల్లగా వదులుతూ, నా అడుగులో అడుగు వేసి నడిచేది. అలాంటి సీత లేకుండా బతకడం ఇకపై నా వల్ల కాదు లక్ష్మణా! నా వల్ల కాదు." అన్నాడు రాముడు.

1557. రాముడు లక్ష్మణునితో బాధ పడుతూ ఏమన్నాడు ?

జ. "లక్ష్మణా! నేను సీత లేకుండా అయోధ్యకు రాలేను. కావున నీవు ఒంటరిగా అయోధ్యకు వెళ్ళు. ఈ అరణ్యములోనే సీతా వియోగంతో నేను తనువు చాలిస్తాను." అని బాధపడుతూ అన్నాడు.

1558. రాముడి మాటలు విన్న లక్ష్మణుడు రామునితో ఏమన్నాడు ?

జ. "అన్నా! నీలాంటి వాడికి ఇది తగదు. నువ్విలా మాట్లాడకూడదు. ధైర్యశాలురు దీనాలాపాలు చెయ్య కూడదు. దయచేసి, ధైర్యంగా ఉండన్నా! నీ ధైర్యమే నీ సాధన. సీతమ్మ తప్పకుండా దొరుకుతుంది. పోగొట్టుకున్నది పొందడం కష్టమేమీ కాదు. కాకపోతే ఆ దిశగా మనం కృషి చెయ్యాలి. చేద్దాం. అన్నా! ఉత్సాహాన్ని మించిన బలంగానీ, ఉత్సాహంతో సాధించలేనిదిగానీ లేదు. నా మాట విను! ఉత్సాహంగా ఉండన్నా! వదినమ్మ దొరుకుతుంది. దొరికి తీరుతుంది." అని అన్నాడు.

1559. రావణాసురుని గురించి లక్ష్మణుడు రామునితో ఏమన్నాడు ?

జ. నీకు ఇంత దుఃఖానికి కారణమైన రావణాసురుడు స్వర్గలోకానికే వెళ్ళని, పాతాళలోకానికే వెళ్ళి దాక్కొనని, మళ్ళీ తన తల్లి కడుపులోకి దూరిపోనీ, వాడిని మాత్రం వదలను, చంపి తీరుతాను. నువ్వు ఈ దుఃఖాన్ని విడిచిపెట్టు." అని అన్నాడు.

గమనిక:- రామలక్ష్మణులిద్దరూ కొండలు, గుట్టలు, గుహలు వెదుకుతూ రాత్రనక, పగలనక అమరనధ్ అమర్



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

నడుస్తూనే ఉన్నారు. రాముడు డీలా పడినప్పుడల్లా లక్ష్మణుడు ఉత్సాహాన్ని కలిగిస్తూ, అతన్ని హెచ్చరించసాగాడు. ఇద్దరూ ఋష్యమూకం సమీపించారు.

1560. రామలక్ష్మణులను ఋష్యమూక పర్వతం పై నుంచి చూసినది ఎవరు ?

జ. వానరరాజు సుగ్రీవుడు

1561. సుగ్రీవుడు రామలక్ష్మణులు చూసి ఎందుకు భయపడ్డాడు ?

జ. ఆ మానవులు ఇద్దరూ వారి పంపగా తనను చంపడానికి వచ్చారేమో అనే సుగ్రీవుడి భయపడ్డాడు.

1562. రామలక్ష్మణులను చూసి సుగ్రీవుడు ఏమి చేశాడు ?

జ. కాళ్ళూ చేతులూ వణికిపోతుంటే పరుగున వెళ్ళి గుహలో దాగున్నాడు.

1563. సుగ్రీవుడు భయపడుతూ ఉండడాన్ని గమనించినది ఎవరు ?

జ. హనుమంతుడు

1564. హనుమంతుడు ఎవరు ?

జ. సుగ్రీవుని మంత్రిలలో ఒకరు.

1565. రామలక్ష్మణులను చూసి సుగ్రీవుడు ఏమనుకున్నాడు ?

జ. రామలక్ష్మణులను చూసి సుగ్రీవుడు ధైర్యం నడలిపోయింది. బాగా ఆలోచించాడు తన బలం గొప్పదా లేక ఆ మానవుల బలం గొప్పదా అని తర్కించుకుంటున్నాడు.

1566. సుగ్రీవుడు తన మంత్రిలను పిలిచి వారితో ఏమన్నాడు ?

జ. "అదిగో చూడండి! ఆ మానవులు ఇద్దరు నారచీరలు కట్టుకుని, ధనుర్బాణాలు ధరించి దేనికోసమో వెతుకుతున్నారు. వారు వారి పంపిన వారు అని నా అనుమానము. ఈ అరణ్యములో ఈ మానవులకు ఏమి పని ? నిశ్చయముగా వారి నా కోసం పంపిన వారే. మనం ఎక్కడి నుండి వేరొక ప్రదేశానికి వెళ్లడం మంచిది." అని సుగ్రీవుడు అన్నాడు.

గమనిక:-సుగ్రీవుని మాట ప్రకారం వానరులందరూ వేరే ప్రదేశానికి వెళ్లారు. వారందరూ వలయాకారంలో కూర్చున్నారు సుగ్రీవుడు వారి మధ్య కూర్చున్నాడు.

1567. హనుమంతుడు సుగ్రీవునితో ఏమన్నాడు ?

జ. "ఏమైంది మహారాజా? ఎందుకిలా వణికిపోతున్నావు? వారి ఇటుగా వచ్చాడా? రాలేదు కదా?" అన్నాడు.రాలేదన్నట్టుగా తలూపాడు సుగ్రీవుడు."ఈ ఋష్యమూకం వారికి చరమగీతం. ఇక్కడకు అతను రావడం మృత్యువును వెంటబెట్టుకుని రావడమే! కాబట్టి రాడు, రాలేడు. రాని వారిని తలచు కుని భయపడడం అవివేకం. అయినా రాజైన వాడు ఇలా భీరువు కావడం న్యాయం కాదు." అన్నాడు హనుమంతుడు.

1568. సుగ్రీవుడు హనుమంతునికి ఏమని సమాధానం ఇచ్చాడు ?

జ. " హనుమా! నేను ఎందుకు భయపడుతున్నానో తెలుసా. రాజులైనవారు చాలా రహస్యంగ



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

ప్రవర్తిస్తారు. వారికి నేను శత్రువుని కనుక, నన్ను రాజ్యం నుండి బయటకి పంపాడు కనుక, తాను ఈ కొండమీదకి రాలేడు కనుక, నన్ను సంహరించడం కోసమని తనతో సమానమైన, బలవంతులైన ఇద్దరు క్షత్రియులని ముని కుమారులలా ఇక్కడికి పంపిస్తున్నాడు. అందుకే వాళ్ళు నిర్భయంగా చెట్ల వంక చూస్తూ వస్తున్నారు. వాళ్ళ చేతుల్లో కొదండాలు ఉన్నాయి, అందుకని నేను భయపడుతున్నాను." అని అన్నాడు.

1569. సుగ్రీవుడు హనుమంతునితో ఏమన్నాడు ?

జ. హనుమా! ముందు మన వారు ఎవరైనా మారు వేషంలో వెళ్ళి, వారిని విచారించి వస్తే బాగుంటుంది." అన్నాడు సుగ్రీవుడు.

1570. హనుమంతుడు సుగ్రీవుడితో ఏమన్నాడు ?

జ. "అయితే ఎవరిని పంపుదాం?" అడిగాడు హనుమంతుడు.

1571. రామలక్ష్మణుల వద్దకు సుగ్రీవుడు దూతగా ఎవరిని పంపించాడు ?

జ. హనుమంతుడిని

1572. రామలక్ష్మణులను కలవడానికి హనుమంతుడు ఏ రూపాన్ని ధరించాడు ?

జ. భిక్షుకుని వేషం (సన్యాసి రూపాన్ని) ధరించాడు.

1573. సుగ్రీవుడు హనుమంతునికి ఏమని సలహా ఇచ్చాడు ?

జ. "మహాపురుషుల్లా ఉన్నారు. తాపసుల్లా ఎందుకు సంచరిస్తున్నారో తెలుసుకో! వారు యోగ్యు లనీ, మంచివారనీ నీకు నమ్మకం కలిగితే నా గురించి రెండు మంచి మాటలు చెప్పి మరీ రా." అన్నాడు సుగ్రీవుడు.

1574. రామలక్ష్మణులు చూడగానే హనుమంతుడు ఏమి చేశాడు ?

జ. రామలక్ష్మణులను సమీపించాడు. తేజోమూర్తులు రామలక్ష్మణులు. చూడగానే చేతులు జోడించి నమస్కరించాలనిపించింది హనుమకి. నమస్కరించాడు.

1575. హనుమంతుడు రామలక్ష్మణులను ఏమని అడిగాడు ?

జ. 1. "వీరులారా! మీరెవరు? మీ తేజస్సు చూస్తాంటే దేశాధీశులూ, దేవతలనిపిస్తున్నారు. ధరించిన నార చీరెలూ, జడలూ చూస్తాంటే తపస్సుల్లా ఉన్నారు. ఎవరు మీరు? ఈ నిర్జనారణ్యంలో ఎందుకు సంచరిస్తున్నారు? "సమాధానంగా ఒకరిని ఒకరు చూసుకున్నారు రామలక్ష్మణులు."నదీజలాల్లో మీ తేజస్సు ప్రతిఫలిస్తోంది. మీ ధనుర్భాణాల్ని చూస్తాంటే మహామహుల గుండెలు దిగజారిపోతున్నాయి. ఒకే వయసులో ఉన్నారు. అందంగా ఉన్నారు. విశాల వక్షాలు, పాడుగాటి చేతుల్తో ఉండి, ఎంతటి వారినైనా సంహరించగల ధైర్యశాలులై ఉన్నారు. ఎందుకో విచారంగా ఉన్నారు. నిట్టూరుస్తున్నారు. ఎందుకు?" అడిగాడు హనుమంతుడు.సమాధానం లేదు. అన్నదమ్ములిద్దరూ ధనుస్సులను చూసుకుంటూ నిల్చున్నారు.

2. 'మీ ధనుస్సులు చూస్తాంటే ఇంద్రచాపాలనిపిస్తున్నాయి. మీ అమ్ములపాదులు చూస్తాంటే



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

బుసకొట్టే పాములతో నిండి ఉన్నట్టుగా ఉన్నాయి. బంగారు పిడులతో మీ ఖడ్గాలు చూస్తూంటే కుబుసాలు విడిచిన పాముల్లా ఉన్నాయి. మీరు సూర్య చంద్రులు కాదు కదా?" అడిగాడు హనుమంతుడు. అప్పటికే పెదవి విప్పి పలకలేదు రామలక్ష్మణులు. "మాట్లాడరేమి మహాత్ములారా? నా మాటలు మీకు ఇబ్బంది కలిగిస్తున్నాయా?" అడిగాడు హనుమంతుడు.

1576. హనుమంతుడు తన గురించి రామలక్ష్మణులతో ఏమని చెప్పాడు ?

జ. "నేనెవరో చెబుతాను, దయచేసి వినండి! నేను వానరుణ్ణి. వాయుదేవుని అనుగ్రహంతో జన్మించిన నన్ను హనుమంతుడు అంటారు. కోరిన రూపం ధరించగల నేను, మిమ్మల్ని తెలుసుకునేందుకు ఈ రూపంలో మీ ముందు ప్రత్యక్షమయ్యాను. తప్పయితే క్షమించండి." ఆ మాటకి సన్నగా నవ్వాడు రాముడు. "సుగ్రీవుడు మా రాజు. నేను ఆయన మంత్రిని. మా రాజు సత్యపరాయణుడూ వీరుడైనా అన్న వారికి భయపడి, ఇదిగో ఈ ఋష్యమూకం మీద నివసిస్తున్నాడు. ఆయన చెప్పిన మీదటే మిమ్మల్ని నేను చేరుకున్నాను." అన్నాడు హనుమంతుడు.

1577. హనుమంతుని మాటలు విని రాముడు లక్ష్మణునితో ఏమన్నాడు ?

జ. "హనుమంతుని నొసలూ, కనుబొమలూ, ముఖమూ దోషరహితంగా ఉన్నాయి. మాటతీరు చూస్తే ఋగ్వేద సామ యజుర్వేదాల్లో పండితుడనిపిస్తోంది. వ్యాకరణంలో ఉద్ధండుడు. అనుమానం లేదు. శ్రావ్యమైన గొంతు, ఉచ్చారణ దోషాలేవు. ఇలాంటి వాడికి శత్రువులు ఉండరు లక్ష్మణా! ఇలాంటి దూతలే రాజులకి కావాలి. ఇలాంటి దూతల వల్లే ఎటువంటి కార్యాలైనా చక్కబడతాయి." నిజమేనన్నట్టుగా తలూపాడు లక్ష్మణుడు.

1578. రాముడు లక్ష్మణుడు ని ఏమని ఆదేశించాడు ?

జ. "లక్ష్మణా! ఇక మన గురించి హనుమకి వివరించు." ఆజ్ఞాపించాడు రాముడు. గమనిక:- లక్ష్మణుడు రాముని గురించి, వారి తండ్రి దశరథుడి గురించి, అరణ్యవాసము గురించి, సీతాపహరణం గురించి, జటాయువు మరణం గురించి, కబంధుని గురించి వివరించాడు.

1579. లక్ష్మణుడు హనుమంతునితో ఏమన్నాడు ?

జ. "హనుమా! దీనరక్షకుడు, ఇక్ష్వాకు తిలకుడు రాముడు పగిలిన గుండెలతో మీ ప్రభువును శరణు వేడుతున్నాడయ్యా." అన్నాడు లక్ష్మణుడు.

1580. లక్ష్మణుని మాటలు విని హనుమంతుడు ఏమన్నాడు ?

జ. లక్ష్మణుడి మాటలు విని హనుమంతుడు చాలా సంతోషించి "మా సుగ్రీవుడు మీతో తప్పకుండా స్నేహం చేస్తాడు. సుగ్రీవుడు కూడా ఇప్పుడు బాధలో ఉన్నాడు తన అన్న వారి రాజ్యమును అపహరించి, తన భార్యను అపహరించి రాజ్యము నుండి సుగ్రీవుడిని వెళ్లగొట్టాడు. మా రాజు సుగ్రీవుడు సీతాదేవిని వెతకడంలో సహాయపడగలరు కావున మనమందరం సుగ్రీవుని వద్దకు వెళదాము." అని అన్నాడు.



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1581. రాముడు లక్ష్మణునితో ఏమన్నాడు ?

జ. "లక్ష్మణా మన అవసరం సుగ్రీవునికి మన అవసరం ఉంది. మనకు సుగ్రీవుని అవసరం ఉంది. కావున మన పని అయినట్లే. ఇతనిని చూస్తుంటే నాకు నమ్మకం కలుగుతోంది. ఇతని మొహం చూస్తే అబద్ధం ఆడేటట్టు కనిపించడం లేదు. కావున మనం అతనితో స్నేహం చేయవచ్చు." అని అన్నాడు.

1582. రామలక్ష్మణులు సుగ్రీవుని వద్దకు ఎలా వెళ్లారు ?

జ. హనుమంతుడు భిక్షుక రూపాన్ని వదిలివేశాడు. సహజరూపంతో ప్రత్యక్షమయ్యాడు. రామలక్ష్మణులను భుజాలపై కూర్చుండ బెట్టుకుని, ఋష్యమూకానికి ఎగిరాడు హనుమ. రామలక్ష్మణులను భుజాలపై కూర్చోబెట్టుకుని, ఋష్యమూకానికి చేరుకున్నాడు హనుమ.

1583. హనుమంతుడు సుగ్రీవునితో రామలక్ష్మణుల గురించి ఏమని చెప్పాడు ?

జ. " సుగ్రీవా! వచ్చినటువంటివాడు మహా ప్రాజ్ఞుడైన, ధృడమైన విక్రమము ఉన్న రామచంద్రమూర్తి మరియు ఆయన తమ్ముడు లక్ష్మణుడు. రాముడిని దశరథ మహారాజు అరణ్యవాసానికి పంపిస్తే అరణ్యాలకి వచ్చాడు తప్ప, ధర్మబధమైన నడువడిలేక రాజ్యాన్ని పోగొట్టుకున్నవాడు కాదు. ఈయన తన భార్య అయిన సీతమ్మతో, లక్ష్మణుడితో అరణ్యవాసానికి వస్తే, ఆయన భార్యని ఎవడో ఒక రాక్షసుడు అపహరించాడు. అందుకని ఆ సీతమ్మని అన్వేషిస్తూ ఈ ప్రాంతానికి చేరుకున్నారు. నిన్ను శరణాగతి చేస్తున్నాడు, నీతో స్నేహం చెయ్యాలనుకుంటున్నాడు. అందుకని సుగ్రీవా, ఈయనతో స్నేహం చెయ్యవలసింది " అన్నాడు.

1584. హనుమంతుని మాటలు విని సుగ్రీవుడు రాముడితో ఏమన్నాడు ?

జ. "రామా! మీ దగ్గర గొప్ప తపస్సు ఉంది, అనేకమైన గుణములు, విశేషమైన ప్రేమ ఉంది. ఇన్ని గుణములు కలిగిన వ్యక్తి నాకు స్నేహితుడిగా లభించడం నా అదృష్టం. ఇటువంటి వ్యక్తి స్నేహితుడిగా లభిస్తే ఈ ప్రపంచంలో దేనినైన పొందవచ్చు. అందుచేత ఇది నాకు దేవతలు ఇచ్చిన వరము అని అనుకుంటున్నాను. రామ! నీకు తెలియని విషయం కాదు, స్నేహం చేసేటటువంటివాడికి ఒక ధర్మం ఉంది. భర్త ఎలాగైతే తన కుడి చేతిని భార్య కుడి చేతితో బాగా రాశి పట్టుకుంటాడో, అలా స్నేహం చేసేవాళ్ళు కూడా పట్టుకోవాలి. అందుకని రామచంద్రా! నిజంగా నాతో నువ్వు స్నేహం చేయదలిస్తే నా చేతిలో నీ చేయి కలుపు." అని అన్నాడు.

1585. రాముడు సుగ్రీవుల మధ్య మైత్రి ఎలా జరిగింది ?

జ. సుగ్రీవుని చేతిని అభిమానంగా, ఆత్మీయంగా అందుకున్నాడు రాముడు. సున్నితంగా ముందుకు లాగి, గట్టిగా కౌగిలించుకున్నాడతన్ని. ఆ దృశ్యాన్ని చూసి సంతోషంతో పులకించిపోయాడు హనుమ. లక్ష్మణుడు పొంగిపోయాడు. ఆలస్యం చెయ్యలేదు హనుమ. అగ్నిని రగిల్చాడక్కడ. జ్వాలను లేపాడు. రామ సుగ్రీవులిద్దరూ పువ్వులు వేసి, హనుమ



శ్రీమద్రామాయణము ప్రశ్నలు - జవాబులతో



కాండ:- కిష్కింధా కాండము - ప్రశ్నలు జవాబులు

1594. రాముడితో మాట్లాడుతున్నప్పుడు సుగ్రీవుడికి ఏ విషయం గుర్తుకు వచ్చింది ?

జ. "రామా! ఒకనాడు నేను ఈ పర్వత శిఖరాల మీద మంతులతో కలిసి కూర్చొని ఉన్నాను. అప్పుడు ఆకాశంలో ఎర్రటి నేత్రములు కలిగిన రాక్షసుడు పచ్చటి వస్త్రములు కట్టుకున్న ఒక స్త్రీని తీసుకుపోతున్నాడు. అప్పుడు ఆ తల్లి తన చీర కొంగుని చింపి, అందులో తన ఆభరణములను కొన్నిటిని మూటకట్టి పైనుండి కిందకి జారవిడిచింది. బహుశా ఆ స్త్రీ సీతమ్మ అయి ఉంటుందని నేను అనుకుంటున్నాను. నేను వెళ్ళి ఆ ఆభరణములు తీసుకొస్తాను, అవి సీతమ్మ ఆభారణాలేమో చూడు " అన్నాడు.

1595. సుగ్రీవుని మాటలు విని రాముడు ఏమన్నాడు ?

జ. రాముడు సంతోషంగా, "మిత్రమా! ఆ ఆభరణములు, వస్త్రము త్వరగా తీసుకుని రా,నా సీత ఆభరణములు వస్త్రము నేను చూడాలి."అని ఉత్సాహంగా అన్నాడు.

1596. సుగ్రీవుడు రామునికి ఆభరణములు ఇస్తూ ఏమన్నాడు ?

జ. "రామా! ఇదే ఆ వస్త్రము, ఇవే ఆ ఆభరణములు చూడు ఇది నీ భార్య సీతకు చెందినవేమో! " అని అన్నాడు.

1597. రాముడు ఆభరణములు చూసినప్పుడు ఏమి జరిగింది ?

జ. మూటగా కట్టిన చీరకొంగు సీతదే! అనుమానం లేదు అనుకున్నాడు రాముడు. ఆప్యాయంగా ఆ మూటను గుండెలకు హత్తుకున్నాడు. కన్నీరు పెట్టుకున్నాడు. సీతా సీతా అని పలవించి, మూర్చిల్లాడు. కాసేపటికి తేరుకున్నాడు. మూటవిప్పి, ఆభరణాలను చూశాడు. కన్నీటిపారల మధ్య ఆభరణాలను గుర్తుపట్టలేకపోతున్నాడు. ఏడుస్తూ లక్ష్మణుని వైపు చూశాడు.

1598. రాముడు లక్ష్మణునితో ఏమన్నాడు ?

జ. "ఈ నగలను మన కోసమే సీత జారవిడిచింది. దట్టమైన గడ్డిలో పడడం వల్ల ఏ నగా చెక్కుచెదరలేదు. అయితే కన్నీరు అడ్డుపడడంతో వీటిని నేను గుర్తించలేకపోతున్నాను. నువ్వు ఓసారి చూసి చెప్పు." అని అన్నాడు.

1599. లక్ష్మణుడు ఆభరణాలు చూసి రాముడితో ఏమన్నాడు ?

జ. " అన్నయ్యా! ఈ కేయూరాలు వదిన పెట్టుకుందో లేదో నాకు తెలీదు, ఈ కుండలాలు వదిన పెట్టుకుందో లేదో నాకు తెలీదు. అన్నయ్యా! ఈ నూపురాలు మాత్రం వదినవే. నేను ప్రతిరోజు వదిన కాళ్ళకి నమస్కారం పెట్టేవాడిని, అప్పుడు ఈ నూపురాలని వదిన పాదాలకి చూశాను " అన్నాడు.

గమనిక:- లక్ష్మణుడు చెప్పినట్టుగా రాయబడిన ఈ మాటలు వ్రాచ్య ప్రతిలో లేవు అని పండితుల అభిప్రాయం.



Sri. Chinna.c. Amaranath
Punganur(Pulinadu),Chittoor-517247
Andhra pradesh
South India
Mobile:- 9596483440
Email:-
BHAGAVATHAMAR@GMAIL.COM



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1600. ఆభరణములు చూసి రాముడు సుగ్రీవుడితో ఏమన్నాడు ?

జ. "మిత్రమా! ఈ ఆభరణములు నిస్సందేహంగా నా భార్య సీతవే. నా సీతను అపహరించి, చేజేతులా మృత్యువుని కొగిలించుకున్నాడు ఆ రాక్షసుడు. వాణ్ణికాదు, వాడి కారణంగా రాక్షసుడు అనేవాడే ఇకపై ఈ లోకంలో లేకుండా చేస్తాను. చెప్పు మిత్రమా! ఆ రాక్షసుడు ఎక్కడ ఉంటాడు? ఎలా ఉంటాడు?" అని అన్నాడు.

1601. సుగ్రీవుడు రామునికి ఏమని సమాధానమిచ్చాడు ?

జ. "రామా! నిజం చెబుతున్నాను, ఆ రాక్షసుడు ఎవడో, ఎక్కడుంటాడో నాకు తెలియదు. అయినా నీ కోసం తెలుసుకుంటాను. ఈ విశ్వంలో వాడు ఎక్కడ ఉన్నది వెతికించి, పుత్ర మిత్ర పరివారంసహా వాణ్ణి హతమారుస్తాను. నీ భార్యను తెచ్చి నీకు అప్పగిస్తాను." అని అన్నాడు.

1602. సుగ్రీవుడు రామునికి ఏవిధంగా ధైర్యం చెప్పాడు ?

జ. "రామా! నువ్వు నా స్నేహితుడివి కాబట్టి చెబుతున్నాను. నువ్వు మరోలా అనుకోకూడదు. కష్టాలు, ఆస్తినష్టం, ప్రాణభయం కలిగినప్పుడు కూడా భీరుడనే వాడు దుఃఖించడు. శోకించేవాడికి సుఖం ఉండదు రామా! పైగా తేజస్సు పోయి, ప్రాణాలు పోతున్నట్టుగా ఉంటాడు. బరువెక్కిన ఓడ సముద్రంలో మునిగిపోయినట్టుగా దుఃఖితుడు ధైర్యాన్ని కోల్పోయి మరణిస్తాడు. నన్ను చూడు! నేనూ నీలాగే రాజ్యాన్నీ, భార్యనీ కోల్పోయాను. కోతిని. జ్ఞానహీనుణ్ణి. అయినా ధైర్యాన్ని వదులుకోలేదు. దుఃఖించట్లేదు. చేతులు జోడించి నమస్కరిస్తున్నాను, దయచేసి ఇక మీదట కన్నీరు పెట్టుకోకయ్యా! నేను చూడలేను. నువ్వు రాముడివి. లోకాభిరాముడివి. ధైర్యానికీ, స్థయిర్యానికీ నువ్వు మారుపేరు. అది గుర్తుపెట్టుకో." అన్నాడు సుగ్రీవుడు.

1603. రాముడు సుగ్రీవుడితో ఏమన్నాడు ?

జ. "అవసరానికి ఆదుకున్నవాడే మిత్రుడు. అలాగే ఓదార్చేవాణ్ణి స్నేహితుడు అంటారు. నీ మాటలు నన్ను ఓదార్చాయి మిత్రమా! నన్ను సేదదీర్చాయి. హాయిగా ఉంది." సంతోషించాడు సుగ్రీవుడు. "సీతను అపహరించిన రాక్షసుణ్ణి వెదికించే బాధ్యత నీదే మిత్రమా! వాడెక్కడున్నది తెలిస్తే చాలు, వాడి అంతు నేను చూస్తాను." అన్నాడు రాముడు.

1604. రాముడు సుగ్రీవుడిని ఏమని అడిగాడు ?

జ. "ఇప్పుడు చెప్పు, నీకోసం నన్నేం చెయ్యమంటావు? ఏం చెయ్యమన్నా చేస్తాను, సందేహించకు, అడుగు." అన్నాడు రాముడు. సుగ్రీవుని భుజాలు పట్టుకుని కుదిపాడు.

1605. సుగ్రీవుడు రామునికి ఏమని సమాధానమిచ్చాడు ?

జ. "నా కోసం నువ్వేమైనా చేస్తావు రామా, నాకు ఆ సంగతి తెలుసు. నువ్వు నా మిత్రుడు అయిన వెంటనే నా రాజ్యం నాకు సంప్రాప్తిస్తుంది. నా భార్య నాదవుతుంది అనే నమ్మకం నాకు కలిగింది. అలాగే నన్ను నేను పొగుడుకుంటున్నానని నువ్వు అనుకోకపోతే... ముందు



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

ముందు నేనే నీకు తగిన మిత్రుణ్ణని నువ్వు గుర్తిస్తావు. నువ్వు గుర్తించేలా నేను ప్రవర్తిస్తాను. నీకోసం ఏదైనా వదులుకుంటాను రామా! సుఖసంపదలూ, ఆఖ రికి ఈ శరీరం కూడా నీ కోసం వదులుకుంటాను." అన్నాడు సుగ్రీవుడు.

1606. సుగ్రీవుడు రామునితో ఏమన్నాడు ?

జ. "నీకు చెప్పా కదా రామా!వాలి నా అన్న చాలా బలవంతుడు. నన్ను తిట్టాడు, అవమానించాడు, రాజ్యము నుండి వెళ్లగొట్టాడు, నేను నా భార్యను నా ప్రాణం కంటే ఎక్కువగా ప్రేమించాను అటువంటి నాకు నా భార్యను దూరం చేశాడు. నా వాళ్లందరినీ చంపాడు, నన్ను చంపడానికి ఎంతోమందిని పంపించాడు నేను వాళ్లందరినీ చంపాను. అందుకే నిన్ను చూసినప్పుడు కూడా మిమ్మల్ని వాలి పంపించాడని నేను ముందుగా భయపడ్డాను." అని చెప్పాడు.

1607. సుగ్రీవుని మాటలు విన్న రాముడు ఏమనుకున్నాడు ?

జ. సుగ్రీవుడు ఇన్ని విషయాలు చెబుతున్నాడు కానీ తనకు తన అన్న వారికి వైరం ఎందుకు వచ్చిందో ఇప్పటికీ చెప్పకుండా ఉన్నాడు. అడిగితే కానీ చెప్పేటట్టు లేదు అని అనుకున్నాడు.

1608. రాముడు సుగ్రీవుడిని ఏమని అడిగాడు ?

జ. "అసలు సంగతికి రా మిత్రమా! మీ అన్న వాలితో నీకు విరోధం ఎందుకు కలిగింది? నాకు వివరంగా చెప్పు." అడిగాడు రాముడు.

గమనిక:- ఇంక తప్పదు అన్నట్లుగా సుగ్రీవుడు తన గురించి, తన అన్న వాలి గురించి, వారి మధ్య ఏర్పడిన వైరము గురించి చెప్పడం ప్రారంభించాడు.

1609. కిష్కింద రాజ్యాన్ని పరిపాలిస్తున్నది ఎవరు ?

జ. ఋక్షరజస్సు /వృక్షరజుడు వానర రాజ్యాన్ని పరిపాలిస్తూ ఉండేవాడు.

1610. ఋక్షరజస్సు కుమారులు ఎవరు ?

జ. వాలి, సుగ్రీవుడు

1611. ఋక్షరజస్సు చనిపోయాక రాజు అయినది ఎవరు ?

జ. వాలి

1612. మయుని కుమారులు ఎవరు ?

జ. మాయావి, దుందుభి

1613. వాలికి ఎవరితో శత్రుత్వం ఏర్పడినది ?

జ. మాయావితో

1614. వాలికి మాయావితో శత్రుత్వం ఏర్పడడానికి గల కారణం ఏమిటి ?

జ. వీరిద్దరికీ ఒక స్త్రీ వలన వివాదం వచ్చింది. మాయావి ఒక స్త్రీని ప్రేమించాడు. ఆ స్త్రీ వాలిని ప్రేమించింది. వాలిని ఆస్త్రీ వరించడం వలన రాజమందిరానికి వెంట తెచ్చుకున్నాడు. దీంతో



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

మాయావికి కోపం వచ్చింది.

1615. మాయావి వాలిని ఏ సమయంలో యుద్ధానికి పిలిచాడు ?

జ. ఒకనాటి అర్ధ రాత్రి, అందరూ మంచి నిద్రలో ఉన్నప్పుడు, కిష్కింధా ద్వారం దగ్గర నిలిచి నిర్భయంగా గర్జించాడు. యుద్ధానికి రమ్మన్నాడు. వాలి మాయావితో యుద్ధానికి సన్నద్ధం అయ్యాడు.

1616. వాలిని యుద్ధం వద్దని వాలించినది ఎవరు ?

జ. రాత్రివేళ రాక్షసులతో యుద్ధం తగదనీ, పాద్మున పోదామనీ సుగ్రీవుడు అన్నాడు వినలేదు వాలి. సుగ్రీవుడు అంతఃపురకాంతలా ఎంత చెప్పినా ఫలితం లేకపోయింది.

1617. మాయావితో యుద్ధం చేయడానికి వెళుతున్న వాలికి తోడుగా వెళ్ళింది ఎవరు ?

జ. సుగ్రీవుడు

1618. యుద్ధం ప్రారంభం కాకముందే మాయావి ఎందుకు పారిపోయాడు ?

జ. వాలి, సుగ్రీవుడు ఇద్దరూ రావడంతో మాయావి పారిపోయాడు.

1619. వానర సోదరులను చూసి మాయావి ఎక్కడికి పారిపోయాడు ?

జ. అందీ అందనట్టుగా ఉన్న మాయావిని అందుకునేందుకు ప్రయత్నిస్తున్న సమయంలో వానరుల నుండి తప్పించుకుని ఆ రాక్షసుడు, లతలూ, తీగలూ దట్టంగా అల్లు కుని ఉన్న ఓ గుహలోనికి పారిపోయాడు.

అక్కడికి వెళ్ళి వాలి, సుగ్రీవుడు నిలబడ్డారు.

1620. వాలి సుగ్రీవునితో ఏమన్నాడు ?

జ. ' సుగ్రీవా! నువ్వు ఈ బిల ద్వారం ద గ్గర కాపలాగా ఉండు, నేను ఇందులోకి వెళ్ళి ఆ రాక్షసుడిని సంహరించి వస్తాను. నువ్వు నా తమ్ముడివి, చిన్నవాడివి నా పాదముల మీద ఒట్టు పెట్టి చెబుతున్నాను, నువ్వు ఇక్కడే ఉండు ' అని చెప్పి వాలి గుహ లోపలికి వెళ్ళాడు.

1621. సుగ్రీవుడు గృహ బయట ఎన్ని సంవత్సరాలు వేచి ఉన్నాడు ?

జ. దాదాపు ఒక సంవత్సరం వేచి ఉన్నాడు.

1622. గుహలో నుంచి సుగ్రీవునికి ఏమి వినిపించింది ?

జ. ఒకనాడు గుహలోనుండి భయంకరమైన ధ్వనులూ, మూలుగులూ వినిపించాయి.

1623. ధ్వనులు విని సుగ్రీవుడు ఏమనుకున్నాడు ?

జ. ఏమైంది? అన్నకేమీ కాలేదు కదా? అనుకుంటూ సుగ్రీవుడు గుహలోనికి ప్రవేశించాడు.

1624. గుహ లోపలికి వెళ్ళగానే సుగ్రీవునికి ఏమి కనిపించింది ?

జ. రక్తం వరదలా ప్రవహిస్తూ రావడాన్ని చూశాడు.

1625. రక్తం వరదలా రావడాన్ని చూసి సుగ్రీవుడు ఏమనుకున్నాడు ?

జ. వాలి ఆ రాక్షసుని చేతిలో చనిపోయినట్టు నిర్ధారణ చేసుకున్నాడు.



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1626. రాక్షసుడు బయటికి రాకుండా ఉండడానికి సుగ్రీవుడు ఏమి చేశాడు ?

జ. కిష్కింధపై రాక్షసుడు దాడి చేయకుండా ఉండేందుకు గుహ ద్వారాన్ని పెద్ద బండతో మూసేశాడు.

1627. సుగ్రీవుడు కిష్కింధకు ఏవిధంగా రాజయ్యాడు ?

జ. సుగ్రీవుడు వాలి మరణించాడనే సంగతి రాజ్యంలో ఎవరికీ చెప్పలేదు. బాధపడుతూ కూర్చున్నాడు. మంత్రులూ, పెద్దలూ జరిగింది ఊహించారు. రాజకీయానికి భయపడ్డారు. సుగ్రీవుడు ఎంత చెప్పినా వినలేదు. సుగ్రీవునికి పట్టాభిషేకం చేశారు. తప్పనిసరై, సుగ్రీవుడు రాజ్యాన్ని పాలించసాగాడు.

1628. వాలి కిష్కింధా రాజ్యానికి ఎప్పుడు వచ్చాడు ?

జ. సుగ్రీవుడికి పట్టాభిషేకం జరిగిన తర్వాత ఒకరోజు వాలి ఆ రాక్షసుని సంహరించి రాజ్యానికి తిరిగి వచ్చాడు.

1629. రాజ్యానికి వచ్చిన వాలితో సుగ్రీవుడు ఏమన్నాడు ?

జ. 'అన్నా! నీ రాక ఆనందదాయకం. నీకు ఇదే నా స్వాగతం.' అన్నాను. అయినా మాట్లాడలేదు వాలి. బాగా కోపంగా ఉన్నాడని గ్రహించాను.

1630. వాలికి సుగ్రీవునిపై ఎందుకు కోపం కలిగింది ?

జ. తనను మోసం చేసి గుహ నుంచి బయటకు రానీయకుండా బండరాయి అడ్డుపెట్టి వచ్చి రాజ్యాన్ని పరిపాలించడం వలన వాలి సుగ్రీవునిపై కోపం తెచ్చుకున్నాడు.

1631. సుగ్రీవుడు జరిగిన విషయాన్ని వాలికి ఏమని వివరించాడు ?

జ. 'నీ కోసం గుహద్వారం దగ్గర ఏడాదికాలం చూశానన్నా! ఒకరోజు పెద్దపెద్ద ధ్వనులూ, మూల్గులూ వినవస్తే లోనికి వచ్చి చూశాను. వరదగా రక్తం ప్రవహిస్తూ కనిపించింది. నువ్వు మరణించావనుకున్నాను. మాయావి గెలిచాడనుకున్నాను. వాడు కిష్కింధపై దాడి చేయకుండా గుహకి పెద్ద బండఅడ్డంగా పెట్టాను.' అన్నాను. ఆ మాటకి నడుస్తున్నవాడల్లా ఓ క్షణం ఆగాడు వాలి. పెద్దగా నిట్టూర్చాడు. నిట్టూర్చి మళ్ళీ నడకందుకున్నాడు. 'ఏడుస్తూ నగరానికి చేరుకున్నాను. నీ గురించి నేనెవరికీ ఏదీ చెప్పలేదన్నయ్యా! వాళ్ళంతట వాళ్ళే ఓ నిర్ణయానికి వచ్చారు. రాజ్యం అరాజకం కాకూడదనుకున్నారు. నాకు పట్టాభిషేకం చేశారు.' అని అన్నాడు.

1632. వాలిని చూసి సుగ్రీవుడు ఎందుకు భయపడ్డాడు ?

జ. జరిగిన విషయం సుగ్రీవుడు వాలికి వరించగానే అప్పుడు ఎర్రగా సుగ్రీవుడిని చూశాడు వాలి. ఆ చూపులకే సుగ్రీవుడు తాను దహించుకుపోతాననుకున్నాడు, భయపడ్డాడు.

1633. సుగ్రీవుడు వాలిని ఏమని వేడుకున్నాడు ?

జ. 'నీకు ఏ రకంగానూ నేను ద్రోహం తలపెట్టలేదన్నయ్యా! నీ రాజ్యం నాకు అక్కరలేదు.



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

జరిగింది. ఇందులో ఒక్కమాట కూడా అబద్ధం లేదు. చేతులు జోడించి నమస్కరిస్తున్నాను. తప్పుంటే నన్ను క్షమించు. నీ రాజ్యం నువ్వు తీసుకో! పాలించుకో! నేను ఎప్పటిలాగే యువరాజునై నీ కాళ్ళ దగ్గర పడి ఉంటాను. నీ తెల్లగొడుగు పట్టుకుంటాను. దయచేసి పెద్దమనసుతో ఆలోచించు అన్నాను' అనేక విధాల వేడుకున్నాడు.

1634. వాలి సుగ్రీవుని ఏమని నిందించాడు ?

జ. ' చి ఛి, పరమ దుష్టుడా నేను లేని సమయం చూసి నువ్వు పట్టాభిషేకం చేసుకున్నావు. నువ్వు పరమ దుర్మార్గుడివి ' అన్నాడు.

1635. సుగ్రీవుని మాటలు విని వాలి ఏమి చేశాడు ?

జ. సుగ్రీవుని మాటలు వినలేదు వాలి. సుగ్రీవున్ని నానా మాటలూ అన్నాడు. సుగ్రీవుని మంతులను చెరలో పెట్టాడు. ఆ తర్వాత వాలి, తన మంతులూ, ముఖ్యులతో సభ జరిపి, అందరి ముందూ సుగ్రీవుని నేరస్థుణ్ణి చేశాడు.

1636. వాలి సభను తీర్చి సభలో ఏమని ప్రసంగించాడు ?

జ. 'మాయావి నన్ను యుద్ధానికి పిలవడం, నేను వాణ్ణి వెంటాడడం, వద్దన్నా వినక ఈ నీచుడు సుగ్రీవుడు నా వెంటపడడం మీ అందరికీ తెలిసిందే! పరుగు పరుగున వెళ్ళి, ఆ మాయావి ఓ గుహలోకి దూరాడు. వాణ్ణి వెంటాడుతూ నేనూ అందులోకి దూరాను. వెళ్తూ ఈ దుర్మార్గుణ్ణి, సుగ్రీవుణ్ణి గుహద్వారం దగ్గర వేచి ఉండమన్నాను. అలాగేనన్నాడు. నేను గుహ లోలోపలికి వెళ్ళి వెదికి వెదికి మాయావినీ, వాడి బంధు మిత్ర పరివారాన్నీ హతమార్చాను. వెను తిరిగాను. గుహద్వారం దగ్గరకు వస్తే, ఆ ద్వారం పెద్ద బండతో మూసి ఉంది. బయటికి వచ్చే దారిలేదు. 'సుగ్రీవా! సుగ్రీవా' అని పిలిచి పిలిచి అలసిపోయాను. ఆకలి, అలసట, చిరాకు, కోపం... పిచ్చెక్కిపోయాను. ఆఖరికి ఎలాగైతేనేం అడ్డంగా పెట్టిన బండను తొలగించుకుని బయటపడ్డాను.' అన్నాడు వాలి. అంతా తనపై జాలి చెందేలా ప్రసంగించాడు.

1637. సుగ్రీవునిపై కోపంతో వాలి ఏమి చేశాడు ?

జ. వాలి సుగ్రీవుని కట్టుబట్టలతో రాజ్యం నుండి తరిమివేసి సుగ్రీవుని భార్య అయిన రుమని తన దగ్గరే ఉంచుకున్నాడు.

గమనిక:-వాలి తనని రాజ్యం నుంచి ఎలా వెళ్లగొట్టినది రామునికి వివరంగా చెప్పాడు సుగ్రీవుడు.

1638. సుగ్రీవుడు రామునితో ఏమన్నాడు ?

జ. "రామా! నా రాజ్యాన్నీ, నా భార్యనీ హరించడమే కాకుండా, నన్ను కట్టుబట్టలతో రాజ్యం నుంచి వెళ్ళగొట్టాడు. అది చాలదన్నట్టు నన్ను వెంటతరిమాడు. ప్రాణభయంతో పరుగుదీశాను. నేను చూడని ప్రదేశం లేదు. నేను తిరగని దేశం లేదు. ఆఖరికి ఈ ఋష్యమూకానికి చేరుకున్నాను. ఇక్కడికి వాలి రాలేడు." అని అన్నాడు.



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1639. రాముడు సుగ్రీవునితో ఏమన్నాడు ?

జ. "మిత్రమా! సుగ్రీవా! వాలిని చంపడానికి తగిన కారణం దొరికింది. నా బాణములతో వాలిని చంపుతాను. వాలి నా కంట పడ్డది అంతవరకే జీవించి ఉంటాడు. నిన్ను మరలా కిష్కింధకు రాజైన చేస్తాను. నీ భార్య నిన్ను చేరుకుంటుంది. నా మాట నమ్ము." అని అన్నాడు.

1640. సుగ్రీవుడు వాలిని గురించి రామునితో ఏమన్నాడు ?

జ. "రామా! నువ్వు వాలిని చంపగలవు. బలవంతుడివే! అయినా వాలి బలాబలాలు నీకు తెలియ జెప్పడం నా విధి. కాబట్టి చెబుతున్నాను, విను. వాలి ఎంతటి మహావృక్షాన్నయినా చేతుల్తో చేరుకును విరిచినట్టుగా విరిచి పారేస్తాడు. కొండల్ని బంతుల్లా ఎగరేస్తూ ఆడుకుంటాడు. ప్రతిరోజూ సంధ్యోపాసనకు సూర్యోదయానికి ముందే లేచి, ఆకాశమార్గాన ప్రయాణించి, తూర్పుసముద్రంలో స్నానం చేస్తాడు. దక్షిణసముద్రంలో ఆచమనం చేస్తాడు. పడమటి సముద్రంలో సూర్యునికి అర్ఘ్యం ఇచ్చి, ఉత్తరసముద్రంలో జపం చేసి, సంధ్య వార్షడం ముగిస్తాడు. ఇన్ని సముద్రాలు తిరిగినా ఇంత కూడా అలసిపోడు. చెమటన్నదే పట్టకుండా కిష్కింధకు చేరే శౌర్యం అతనిది." అని వాలి యొక్క శక్తి సామర్థ్యాలను గురించి రాముడితో చెప్పాడు.

1641. వాలి సంధ్యావందనం చేశాక ఏమి చేసేవాడు ?

జ. వాలి సంధ్యావందనం చేశాక ఇంటికి వెళ్ళి కొన్ని పాలు తాగి మళ్ళీ ఈ అరణ్యానికి వస్తాడు. ఇక్కడ ఉన్న ఈ పర్వత శిఖరాలని ఊపి విరగొడతాడు. అప్పుడు వాటిని గాలిలోకి విసిరి బంతులు పట్టుకున్నట్టు పట్టుకుంటాడు

1642. దుండుభి అనే రాక్షసుడు యుద్ధానికి ఎవరిని ఆహ్వానించాడు ?

జ. సముద్రుడుని

1643. సముద్రుడు దుండుభితో ఏమన్నాడు ?

జ. నీతో నాకు యుద్ధం ఏమిటి, నీ బలం ఎక్కడ నా బలం ఎక్కడ. నేను నీతో యుద్ధం చెయ్యలేను అని సముద్రుడు అన్నాడు.

1644. దుండుభి సముద్రునితో ఏమన్నాడు ?

జ. "నువ్వు నాతో యుద్ధం చెయ్యలేనంటే నేను నిన్ను వదలను, నాతో యుద్ధం చెయ్యగలిగిన వాడిని నాకు చూపించు " అన్నాడు.

1645. సముద్రుడు దుండుభికి ఏమని సమాధానం ఇచ్చాడు ?

జ. నీతో పోరాడగల వీరుడు పర్వతరాజు హిమవంతుడాక్కడే! వెళ్ళి అతనితో యుద్ధం చెయ్యి. అన్నాడు.

1646. హిమవంతుడు ఎవరు ?


జ. పరమశివుని మామగారు



Sri. Chinna.c. Amaranath
Punganur(Pulinadu),Chittoor-517247
Andhra pradesh
South India
Mobile:- 9596483440
Email:-
BHAGAVATHAMAR@GMAIL.COM



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1647. దుందుభి హిమవంతుడుని ఏవిధంగా యుద్ధానికి పిలిచాడు ?

జ. హిమవంతుని శిఖరాలను కొమ్ములతో కుమ్మసాగాడు. బాధను భరించలేకపోయాడు పర్వతరాజు. మానవరూపాన్ని ధరించి, దుందుభి ముందు నిలిచాడు.

1648. హిమవంతుడు దుందుభితో ఏమన్నాడు ?

జ. 'దుందుభి! మహర్షుల మాటలతోనూ, గోష్ఠులతోనూ పొద్దుపుచ్చే నేను, నీతో యుద్ధానికి తగను. పైగా నేను యుద్ధానికి సిద్ధంగా లేను.' అని అన్నాడు.

1649. యుద్ధం చేయలేను అని చెప్పిన హిమవంతుని దుందుభి ఏమన్నాడు ?

జ. నువ్వు కూడా ఇలాగంటే ఎలా. సముద్రుడు కూడా నీలాగే యుద్ధం చెయ్యనన్నాడు. పోనీ నాతో యుద్ధం చేసేవాడి పేరు చెప్పు ' అన్నాడు.

1650. హిమవంతుడు దుందుభిని ఎవరితో యుద్ధం చేయమన్నాడు ?

జ. నువ్వు వాలితో యుద్ధం చెయ్యడమే సబబు' అన్నాడు పర్వతరాజు.

1651. దుందుభి వాలి గురించి ఏమని అడిగాడు ?

జ. 'వాలి ఎవరు? ఎక్కడ ఉంటాడు?' అడిగాడు దుందుభి. 'వాలి ఇంద్రుని కుమారుడు. అతను దక్షిణదిక్కున కిష్కింధను పాలిస్తున్నాడు.' చెప్పాడు పర్వత రాజు. అతని మాట పూర్తికానేలేదు, కిష్కింధకు పరుగుదీశాడు దుందుభి.

1652. వాలితో యుద్ధానికి దుందుభి ఏ రూపాన్ని ధరించాడు ?

జ. దున్నపోతు రూపం ధరించాడు.

1653. దుందుభి వాలిని యుద్ధానికి ఏవిధంగా ఆహ్వానించాడు ?

జ. దుందుభి రాత్రివేళకు చేరుకున్నాడక్కడికి. కొమ్ములతో నగరద్వారాన్నీ, దానికి దగ్గరగా ఉన్న చెట్లనూ కూల్చి వేశాడు. కూలిన చెట్లనూ, ద్వారశకలాలనూ నగరం మీదికి విసిరి వేస్తూ, వాలిని ద్వంద్వయుద్ధానికి రమ్మని కేకలేశాడు.

1654. వాలి దుందుభిని చూసి ఏమన్నాడు ?

జ. 'ఓరీ మూర్ఖా! వేళగాని వేళ వచ్చి ఏమిటి గోల? బతకాలని లేదా? ఇక్కడి నుండి పారిపోయి నీ ప్రాణాలు దక్కించుకో!" అని అన్నాడు.

1655. దుందుభి వాలికి ఏమని సమాధానం ఇచ్చాడు ?

జ. 'యుద్ధార్తునికి వేళాపాళా ఉండవు వాలి. నువ్వు చాలా బలశాలివటగదా, నీతో యుద్ధం చేద్దామని వచ్చాను. అంతఃపురకాంతల ముందు ప్రగల్భాలనవసరం. నువ్వు వీరుడివైతే రా! నాతో యుద్ధం చెయ్యి. నన్ను ఎదిరించు.' అన్నాడు దుందుభి.

1656. వాలిని దుందుభి ఏవిధంగా అవమానించాడు ?

జ. 'సురసేవనం వల్ల మత్తుగా ఉందా? యుద్ధం చెయ్యలేనంటావా? అయితే రేపు పొద్దున రా! అంతవరకూ ఇక్కడే నీ కోసం వేచి ఉంటాను. నా మాట విని, నీ కాంతలతో నువ్వు



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

ఈ రాత్రి అంతఃపురానికి వెళ్ళిపో! కాంతలతో సుఖించి, నిద్రించు. తెల్లారగానే లే! హితులకీ, మిత్రులకీ తృప్తిగా దానాలు చెయ్యి. యోగ్యుణ్ణి చూసుకో! పట్టాభిషేకం చేసి, అతనికి నీ రాజ్యాన్ని అప్పగించు. అలాగే అందరికీ వీడ్కోలు చెప్పి, చావుకి సిద్ధమై నాతో యుద్ధానికి రా' అన్నాడు దుందుభి.

1657. దుందుభి మాటలకు వాలి ఏమన్నాడు ?

జ. "నేను మద్యం మత్తులో లేను. యుద్ధం చేసే ముందు మద్యం సేవించడం ఆచారం. అదే నేను చేశాను. నాతో యుద్ధానికి రా!" అని దుందుభిని పిలిచాడు.

1658. దుందుభితో యుద్ధానికి వాలి ఏమి ధరించాడు ?

జ. తన తండ్రి దేవేంద్రుడు ఇచ్చిన ఇంద్రమాలను మెడలో వేసుకున్నాడు.

1659. వాలికి దుందుభికి మధ్య యుద్ధం ఎలా జరిగింది ?

జ. దుందుభిని రమ్మని కప్పించాడు. వచ్చిన దుందుభి రెండు కొమ్ములనూ రెండు చేతులా పట్టుకున్నాడు వాలి. ఎత్తి గాలిలో గిరగిరా తిప్పాడు. ఎంతలా తిప్పాడంటే అంత దున్నపోతూ ఎవరికీ కనిపించకుండా పోయింది. తిప్పి తిప్పి, నేలపై ఒక్క మోదు మోదాడు. కళ్ళంటా, చెవులంటా, నోటంటా రక్తం కక్కుకుంటూ లేచి నిల్చున్నాడు దుందుభి. రక్తాన్ని ఉమిసి, తలెగరేసి, వాలిని ఎది రించాడు. ఒకరినొకరు కుమ్ముకున్నారు. ఒకరినొకరు పాడుచుకున్నారు. యుద్ధంలో వాలి శక్తి అంతకంతకూ పెరుగుతూ వస్తాంటే, దుందుభి అంతకంతకూ అలసిపోసాగాడు. అలసి అలసి, వాలి పిడిగుద్దులకు తట్టుకోలేక ఆఖరికి చనిపోయాడు దుందుభి. చనిపోయిన దుందుభిని కాలితో అటు తిప్పి, ఇటు తిప్పి చూశాడు వాలి. తర్వాత కాలితో ఎగరేసి, గాలిలోకి లేచిన ఆ మృతదేహాన్ని చేతుల్తో అందుకున్నాడు. ఎత్తి యోజన దూరానికి విసిరి పారేశాడు." అన్నాడు సుగ్రీవుడు.

1660. సుగ్రీవుని మాటలు వింటున్న రాముడు ఏమన్నాడు ?

జ. "యోజనదూరానికి విసిరేశాడంటే... వాలి సామాన్యుడు కాదు." కళ్ళు పెద్దవి చేసి మరీ మెచ్చుకున్నాడు రాముడు. "తర్వాత ఏమైంది?" అడిగాడు.

1661. వాలి విసిరిన దుందుభి శరీరం ఎక్కడ పడింది ?

జ. వాలి విసిరిన దుందుభి శరీరం యోజన దూరం ఎగురుకుంటూ వెళ్ళి మతంగ మహర్షి ఆశ్రమం దగ్గర పడింది.

1662. దుందుభి శరీరాన్ని చూసి మతంగముని ఎందుకు కోపగించుకున్నాడు ?

జ. దుందుభి కళేబరం వచ్చి మతంగ మహర్షి ఆశ్రమంలో పడింది. అక్కడి చెట్లనూ, మొక్కలనూ నుగ్గు నుగ్గు చేసింది. ఆశ్రమాన్ని మైల పరిచింది. ఆశ్రమంలోని ప్రతి మొక్కా, మోడూ తన కన్నబిడ్డలనుకునే మహర్షికి, అవి నుగ్గు నుగ్గు అయి కనిపించేసరికి చెప్పలేనంత కోపం వచ్చింది.



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1663. దుందుభి శరీరాన్ని చూసి మతంగముని ఏమని శపించాడు ?

జ. "ఎవడురా ఒళ్ళు కొవ్వెక్కి దుందుభి కళేబరాన్ని ఇటు విసిరినవాడు, ఈ శరీరాన్ని విసిరిన దౌర్భాగ్యుడు ఇక్కడికి వస్తే వాడి తల వెయ్యి వ్రక్కలయ్యి మరణిస్తాడు ' అని చెప్పి, ' ఇక్కడ మీరందరూ మీ ఇష్టం వచ్చినట్టు తిరుగుతున్నారు. వారికి సంబంధించినవాడు ఎవడైనా సరే ఇక్కడి చెట్లని పాడుచేస్తూ తిరిగితే, రేపటి తరువాత వాళ్ళు మరణిస్తారని శపిస్తాను. నేను శపించే లోపల మీ అంతట మీరు ఇక్కడి నుండి వెళ్ళిపొండి." అన్నాడు.

1664. మతంగముని శాపము తరువాత వారి దగ్గరికి వెళ్ళినది ఎవరు ?

జ. వానరములు

1665. వారి వానరములతో ఏమన్నాడు ?

జ. "మీరంతా ఇక్కడికి ఎందుకు వచ్చారు ? మీకు అంతా క్షేమమే కదా!" అని అడిగాడు.

1666. వానరములు వారికి ఏమి చెప్పారు ?

జ. " మతంగ ముని శాపం గురించి వారికి వివరించారు. వారి మతంగ మహర్షి కాళ్ళమీద పడి శాపాన్ని వెనక్కి తీసుకోమనగా మహర్షి కరుణించలేదు." అని సుగ్రీవుడు రామలక్ష్మణులతో చెబుతున్నాడు.

1667. రామలక్ష్మణులను సుగ్రీవుడు ఎక్కడికి తీసుకు వెళ్ళాడు ?

జ. దుందుభి శరీరం పడి ఉన్న స్థలమునకు తీసుకువెళ్ళాడు.

1668. దుందుభి శరీరము ప్రస్తుతం ఎలా ఉంది ?

జ. దుందుభి శరీర అస్తిపంజరం ఇప్పుడు ఒక పెద్ద పర్వతంలా మారిపోయింది.

1669. వారి పరాక్రమము గురించి సుగ్రీవుడు రామునితో ఏమన్నాడు ?

జ. "రామా! నేను ఇలా అంటున్నానని ఏమి అనుకోవద్దు. మా వారి పౌరుష పరాక్రమాలు అంటే ఏమిటో విన్నావు కదా. ఇది విన్న తరువాత కూడా నువ్వు వారిని చంపగలను అని అనుకుంటున్నావా? చంపగలిగే ధైర్యం ఉందా? వారి ఎన్నడూ ఎవరి చేత ఒడింపబడినవాడు కాదు, జీవితంలో ఓటమి అన్నది తెలీదు వారికి. వారి పేరు చెబితేనే పారిపోతారు." అని అన్నాడు.

1670. వారితో యుద్ధము చేసిన గంధర్వుడు ఎవరు ?

జ. గోలభుడు

1671. వారికి గోలభునికి మధ్య యుద్ధం ఎన్ని సంవత్సరాలు జరిగింది ?

జ. 15 సంవత్సరాలు రాత్రి-పగలు గోలభుడు అనే గంధర్వుడితో యుద్ధం చేసి ఆయనకి సంహరించాడు.

1672. దుందుభి శరీరము పక్కన ఉన్న వృక్షములు ఏవి ?

జ. సాల వృక్షములు



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1673. సాల వృక్షముల చూపించి సుగ్రీవుడు రామునితో ఏమన్నాడు ?

జ. 'రామా! సరదా పుట్టినప్పుడు వాలి ఈ చెట్లను ఒకొక్కదాన్ని పట్టుకుని గట్టిగా ఊపి, చిన్న చిగురుటాకు కూడా చెట్టుకు లేకుండా చేస్తాడు. " అని చెప్పాడు.

1674. సుగ్రీవుని మాటలు విని నవ్వి నది ఎవరు ?

జ. లక్ష్మణుడు

1675. లక్ష్మణుడు సుగ్రీవునితో ఏమన్నాడు ?

జ. "మిత్రమా! నీవు చెప్పావు సరే ఇప్పుడు రాముడు ఏమి చేస్తే వాలిని రాముడు చంపగలడు అని నమ్ముతావు." అని అడిగాడు.

1676. సుగ్రీవుడు లక్ష్మణునితో ఏమన్నాడు ?

జ. మా వాలి ఈ ఏడు చెట్లని కుదిపెయ్యగలడు. రాముడు పోని అంత చెయ్యక్కరలేదు, బాణం పెట్టి ఒక సాల వృక్షాన్ని కొడితే నేను నమ్ముతాను. ఆనాడు దుందుభి యొక్క శరీరాన్ని మా అన్నయ్య విసిరేస్తే అది యోజనం దూరం వెళ్ళి పడింది. రాముడిని ఈ అస్థిపంజరాన్ని తన కాలితో తన్నమనండి, 200 ధనుస్సుల దూరం కాని రాముడు తంతే నేను నమ్ముతాను " అని లక్ష్మణుడితో అన్నాడు.

1677. రాముడు సుగ్రీవునితో ఏమన్నాడు ?

జ. రాముడు " సరేనయ్యా అలాగే చేస్తాను. నీకు నమ్మకం కలిగించడం కోసం నువ్వు చెప్పిన పని తప్పకుండా చేస్తాను " అన్నాడు.

1678. రాముడు దుందుభి శరీరాన్ని ఎంత దూరం వరకు తన్నాడు ?

జ. సుగ్రీవుడు చెప్పినట్టుగా రాముడు ఆ దుందుభి కళేబరాన్ని తన బొటను వేలితో తంతే అది 10 యోజనాల దూరం వెళ్ళి పడింది.

1679. రాముని చూసి సుగ్రీవుడు ఏమనుకున్నాడు ?

జ. సుగ్రీవుడు సంతోషంగా కనిపించలేదతనికి. ఉత్త కంకాళాన్ని పది యోజనాల దూరంలో పడవేయడంలో ప్రతాపం లేదనిపించింది సుగ్రీవునికి. రక్తమాంసాలతో ఉన్న మృతదేహాన్ని వాలి యోజన దూరానికి విసిరేశాడు. పైగా ద్వంద్వయుద్ధంలో అలసిపోయి ఉన్నాడప్పుడు. ఆ రకంగా చూస్తే రాముడి కంటే వాలే గొప్పవాడనిపించింది. రాముడి కళ్ళల్లోకి సూటిగా చూడలేకపోయాడు సుగ్రీవుడు.

1680. సుగ్రీవుడు రామునితో ఏమన్నాడు ?

జ. "రామా! ఈ సాలవృక్షాల్లో ఏ ఒక్కదాన్ని అయినా నీ బాణంతో ఒకే ఒక దెబ్బకు కూల్చగలిగితే... నువ్వు వాలికంటే బలవంతుడవని నేను నమ్ముతాను. ఇలా అడగడం తప్పు అయితే నన్ను క్షమించు. " అని అన్నాడు.



Sri. Chinna. Amaranath
Punganur(Pulinadu),Chittoor-517247
Andhra Pradesh
South India
Mobile:- 9596483440
Email:-
BHAGAVATHAMAR@GMAIL.COM



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1681. రాముడు సాల వృక్షములను ఏవిధంగా పడగొట్టాడు ?

జ. రాముడు. కోదండాన్ని ముందుకు తీసుకున్నాడు. దానికి బలమైన శరాన్ని సంధించాడు. అలైతాటిని చెవి కొన వరకూ లాగాడు. ఎదురుగా ఉన్న సాలవృక్షాన్ని గురిచూశాడు. బాణాన్ని వదిలాడు. దూసుకు పోయిన ఆ బాణం రాముడు గురి చూసిన వృక్షాన్నే కాదు, దాని వెనుక ఉన్న మరి ఆరు వృక్షాలను నేల కూల్చింది. నేల కూల్చి అదే వేగంతో భూమిలోనికి ప్రవేశించింది. బయటికి వచ్చింది. వచ్చి, రాముని చుట్టూ మూడుసార్లు ప్రదక్షిణ చేసి, తర్వాత అతని అమ్మలపాదిని ఆశ్రయించింది. యథాస్థానంలో నిలిచింది.

1682. సాల వృక్షములు కూలిన తరువాత సుగ్రీవుడు ఏమి చేశాడు ?

జ. సాల వృక్షాలు కూలే దృశ్యాన్ని హనుమాదులంతా చూసి ఆశ్చర్యపోయారు. సుగ్రీవుడైతే రాముని పాదాలపై పడి, పొంగిపోయాడు.

1683. సుగ్రీవుడు రామునితో ఏమన్నాడు ?

జ. " రామ! నీ బాణానికి ఉన్న వేగం ఇంద్రుడి బాణానికి కూడా లేదు. నీవు ఇంద్రుడిని కూడా చంపగల సమర్థుడవు. మహా పరాక్రమశాలీ! రామా! నీ అద్భుతశౌర్యాన్ని శంకించిన నా అజ్ఞానాన్ని మన్నించు. ఒకే బాణంతో ఏడు సాలవృక్షాల్ని ఏకకాలంలో కూల్చిన నీ ముందు దేవ దానవగణాలన్నీ దిగదుడుపే! ఇక వాలి ఏ మాత్రం? ఆలసించకు! వెంటనే ఆ దుర్మార్గుణ్ణి వధించు. నీకు వేనవేల నమస్కారాలు." అన్నాడు సుగ్రీవుడు.

1684. సుగ్రీవుని మాటలు విని రాముడు ఏమన్నాడు ?

జ. "నీదే ఆలస్యం మిత్రమా! నీవు ముందు కిష్కింధకి చేరుకొని వాలిని యుద్ధానికి రమ్మని పిలువు, వాలితో యుద్ధము చెయ్యి. నేను చెట్టు చాటున ఉండి నా బాణములతో వాలిని చంపుతాను." అని అన్నాడు.

1685. సుగ్రీవుని వెనుక ఎవరెవరు వెళుతున్నారు ?

జ. రామలక్ష్మణులు, హనుమంతుడు, నలుడు, నీలుడు మొదలైనవారు వెళుతున్నారు. గమనిక:-సుగ్రీవుడు పెద్దగా గొంతెత్తి వాలిని యుద్ధానికి ఆహ్వానించాడు. అతని కోసం నిరీక్షిస్తూ సింహనాదాలు చేశాడు. సుగ్రీవుడు సింహనాదాలు చేస్తాంటే రామ లక్ష్మణులూ, హనుమాదులంతా చెట్లచాటుకు తప్పు కున్నారు. చాటుగా ఉండి, చూడసాగారు.

1686. సుగ్రీవుని చూసి వాలి ఏమన్నాడు ?

జ. సుగ్రీవుడు ఇంత ధైర్యంగా పిలిచేసరికి వాలి ఆశ్చర్యంతో బయటకి వచ్చి " ఏరా బుద్ధిహీనుడా మళ్ళీ వచ్చావు, నా ప్రతాపం ఏమిటో చూద్దువు కాని, రా " అన్నాడు.

1687. వాలి, సుగ్రీవుడు ఏవిధంగా యుద్ధం చేసుకుంటున్నారు ?

జ. ఒకరికి ఒకరు తీసిపోనట్టుగా ఉన్నారు. పెనవేసుకుని, పిడుగుల్లాంటి గుద్దులతో ప్రహరించుకోసాగారిద్దరూ. పిడికిళ్ళతో పాడుచుకోసాగారు. గుండెల మీదా, వీపు మీదా



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

బలంగా తన్నుకుంటూ ద్వంద్వయుద్ధం చేయసాగారు.

1688. యుద్ధము మధ్యలో సుగ్రీవుడు ఏమనుకున్నాడు ?

జ. రాముడు ఇంకా బాణం వేయలేదు ఎందుకు అని అనుకున్నాడు.

1689. రాముడు వాలిపై బాణం ఎందుకు వేయలేక పోయాడు ?

జ. రాముడు, వింటిని ఎక్కు పెట్టాడు. బాణాన్ని గురి పెట్టేందుకు చూశాడు. చూస్తే రూపంలోనూ, వయసులోనూ, బలంలోనూ, పౌరుషంలోనూ సమానంగా ఉండి, అశ్వినీదేవతల్లా కనబడుతున్న వాలిసుగ్రీవుల్లో వాలి ఎవరో తెలియరాలేదు రాముడికి.

1690. వాలి చేతిలో దెబ్బలు తిన్న సుగ్రీవుడు ఏమనుకున్నాడు ?

జ. రామబాణం కోసం చూసి చూసి అలసిపోయాడు సుగ్రీవుడు. వాలి చేతిలో తీవ్రంగా గాయాలపాలయ్యాడు. నెత్తురుతో తడిసిపోయాడు. ఇక తనవల్ల కాదు. వాలితో యుద్ధం చేస్తూ ఇక నిలబడలేడు. నిలబడితే ప్రాణాలు పోవడం ఖాయం అనుకున్నాడు సుగ్రీవుడు.

1691. వాలి నుంచి తప్పించుకుని సుగ్రీవుడు ఎక్కడికి పారిపోయాడు ?

జ. ఋష్యమూక పర్వతం మీదకు పారిపోయాడు.

1692. ఋష్యమూక పర్వతం మీద ఉన్న సుగ్రీవుని చూసి వాలి ఏమన్నాడు ?

జ. "పిరికిపందా! మహర్షిశాపాన్ని అడ్డంపెట్టుకుని బతికిపోతున్నావు. లేకపోతేనా..." అన్నాడు వాలి. వెను తిరిగి వెళ్ళిపోయాడక్కణ్ణుంచి.

గమనిక:-కాసేపటికి హనుమాదులసహా రామలక్ష్మణులు సుగ్రీవుణ్ణి సమీపించారు. గాయాలను చూసుకుంటూ, కారుతున్న నెత్తురుని తుడుచుకుంటూ విలపిస్తున్న సుగ్రీవుణ్ణి చూశాడు రాముడు. జాలి చెందాడు.

1693. రాముడు సుగ్రీవునితో ఏమన్నాడు ?

జ. "మిత్రమా" అని పలకరించాడు.వంచిన తల ఎత్తలేదు సుగ్రీవుడు. రాముణ్ణి చూడలేదు.

1694. సుగ్రీవుడు రాముడిని ఏమని ప్రశ్నించాడు ?


జ. " ఏమయ్యా! నేను నిన్ను వాలిని చంపు, అని అడిగాన. నువ్వు వాలిని చంపుతాను అని ప్రతిజ్ఞ చేస్తేనే కదా నేను యుద్ధానికి వెళ్ళాను. నేను వాలిని చంపను అని నువ్వు ఒకమాట చెబితే నేను వెళతాన. ఎందుకు కొట్టించావయ్య నన్ను ఇలాగ " అని రాముడిని ప్రశ్నించాడు.

1695. రాముడు సుగ్రీవునికి ఏమని సమాధానమిచ్చాడు ?

జ. "నేనెందుకు బాణాన్ని ప్రయోగించలేదో, వాలిని ఎందుకు హతమార్చలేదో చెబుతాను విను. బాణాన్ని సంధించి, గురిపెడదామనుకున్నంతలో... నువ్వు వాలీ... మీ ఇద్దరూ నాకు ఒకేలా కనిపించారు. రూపంలోనూ, వయసులోనూ, ఎత్తులోనూ, కంఠధ్వనుల్లోనూ మీరిద్దరూ ఒకటే...ఒకేరకంగా కనిపించారు. ఇద్దరిలో ఏ చిన్నపాటి తేడా కూడా కనిపించలేదు. దాంతో నేను వాలిని గుర్తించలేకపోయాను. బాణాన్ని ప్రయోగించలేకపోయాను."అవునా? అన్నట్టుగా



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1702. సుగ్రీవుడు రామునికి ఏమని సమాధానం ఇచ్చాడు ?

జ. రామ! ఇక్కడ సప్తజనులు అనేటటువంటి 7 ఋషులు ఉండేవారు. వారు తలలు కిందకి పెట్టి, కాళ్ళు పైకి పెట్టి 700 సంవత్సరాలు తపస్సు చేశారు. అలా 700 సంవత్సరాలు తపస్సు చేస్తూ ప్రతి 7 రాత్రులకి ఒకసారి గాలిని తినేవారు. వాళ్ళ తపస్సుకి ఇందుడు ఆశ్చర్యపోయి, సశరీరంగా స్వర్గలోకానికి తీసుకువెళ్ళాడు. వాళ్ళ తపోశక్తి ఇప్పటికీ ఈ వనంలో ఉంది, అందువలన క్రూరమృగం ఈ వనంలోకి వెళ్ళదు, వెళితే ఇక తిరిగిరాదు. నువ్వు లక్ష్మణుడితో కలిసి నమస్కారం చెయ్యి." అన్నాడు.

1703. కిష్కింధ నగరములోని ద్వారములు దేనితో చేయబడ్డాయి ?

జ. బంగారము

1704. సుగ్రీవుడు రామునితో ఏమన్నాడు ?

జ. "వాలిని చంపడానికి తగిన కాలము సమీపించింది. నీవు దానిని సఫలం చేస్తావని ఆశిస్తున్నాను." అని సుగ్రీవుడు సందేహంగా అన్నాడు.

1705. సుగ్రీవుని సందేహాన్ని గమనించిన రాముడు ఏమన్నాడు ?

జ. "సుగ్రీవా! ఈసారి వాలిని గుర్తుపట్టడంలో ఎటువంటి పొరపాటు జరగదు. ఎందుకంటే నీ మెడలో ఉన్న గజమాల నేను సుగ్రీవుడు అని తెలియజేస్తుంది. ఒకే ఒక్క బాణముతో వాలిని చంపుతాను. నీవు నిశ్చింతగా ఉండు. ఈసారి వాలి నా నుండి తప్పించుకుంటే అప్పుడు నన్ను తిట్లు, నిందించు." అని అన్నాడు.

1706. సుగ్రీవుడు వాలిని యుద్ధానికి పిలిచినప్పుడు వాలి ఎక్కడ ఉన్నాడు ?

జ. మందిరములో తన భార్యతో ఉన్నాడు.

1707. వాలి భార్య ఎవరు ?

జ. తార

1708. తార ఎవరి కుమార్తె ?

జ. సుషేణుడి కుమార్తె

1709. వాలిని యుద్ధానికి వెళ్ళవద్దు అని వారింబింది ఎవరు ?

జ. తార

1710. తార వాలితో ఏమన్నది ?

జ. "నాధా! నీకు అకాల కోపము పనికెరాదు. కోపము వదిలిపెట్టి ప్రశాంతంగా ఆలోచించు. ఇప్పుడే యుద్ధం చేయాలా ? రేపు చేయవచ్చు కదా! నీ శత్రువు ఎక్కడికి పోదు కదా! అయినా యుద్ధానికి వచ్చినది పదిమంది కాదు కదా! ఉన్నది ఒక్కడే కదా! నీవు ఈ సమయంలో యుద్ధానికి వెళ్ళడం నాకు ఏమాత్రం ఇష్టం లేదు." అని అన్నది.



Sri. Chinna.c. Amaranath
Punganur(Pulinadu),Chittoor-517247
Andhra pradesh
South India
Mobile:- 9596483440
Email:-
BHAGAVATHAMAR@GMAIL.COM



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1711. వాలిని యుద్ధానికి వెళ్ళవద్దని తార చెప్పిన కారణం ఏమిటి ?

జ. "దయచేసి నా మాటలు శ్రద్ధగా వినండి. కొద్దిజాముల ముందేకదా సుగ్రీవుడు మీతో యుద్ధం చేసి, చావుదెబ్బలు తిన్నది. ఆ దెబ్బల నొప్పులు తీరక ముందే మళ్ళీ మిమ్మల్ని యుద్ధానికి ఆహ్వానిస్తూ సాహా సిస్తున్నాడంటే... నాకెందుకో రకరకాల అనుమానాలు కలుగుతున్నాయి. ఎన్నడూ లేనిది ఈరోజు అతని గర్జనలో ఆత్మవిశ్వాసం కనిపిస్తోంది. నాకు తెలిసి సుగ్రీవుడు ఎవరో మహాబలశాలిని వెంటబెట్టుకుని వచ్చి ఉంటాడు. అతన్ని బాగా పరిశీలించి, తనకు గెలుపు ఖాయమన్నది తేల్చుకున్నాకే మిమ్మల్ని యుద్ధానికి ఆహ్వానిస్తున్నాడు." అని చెప్పింది.

1712. సుగ్రీవుడు రామలక్ష్మణులతో స్నేహం విషయం గురించి తారకు తెలిపినది ఎవరు ?

జ. అంగదుడు

1713. అంగదుడు ఎవరు ?

జ. వాలి తారల కుమారుడు.

1714. తార వాలిని ఏమని వేడుకుంది ?

జ. "నాథా! చేతులు జోడించి నమస్కరిస్తున్నాను, నన్ను మరోలా అనుకోకండి. దయచేసి నా మాటలు వినండి. సుగ్రీవుడు పరాయివాడా? కాదు కదా? మీతో పాటు పుట్టి పెరిగిన వాడు. ఇద్దరూ ఒక తల్లి బిడ్డలే! తమ్ముడు మీకు. సుగ్రీవుడు గుణవంతుడు, శూరుడే కాదు, మీకు విధేయుడు కూడా. వానరుల్లో అతన్ని మించిన వారు లేరంటారు. కోపం మానుకుని ఆలోచించండి. అంతా మీకే అర్థమవుతుంది. జరిగిందేదో జరిగిపోయింది. జరిగింది మరిచిపోండి. సుగ్రీవుణ్ణి యువరాజుని చెయ్యండి. అతన్ని యువరాజుని చేసి, రామునితో మీరు కూడా స్నేహాన్ని ఆశించండి. అప్పుడు అంతా బాగుంటాం." అన్నది తార.

1715. తార మాటలు విన్న వాలి ఏమన్నాడు ?

జ. "జరగదు. అంతా బాగుండే అవకాశమే లేదు. నేనో వాడో...ఎవరో ఒకరే ఉండాలి ఈ భూమ్మీద. ఉంటాం." అన్నాడు వాలి.

1716. వాలి తారతో ఏమన్నాడు ?

జ. "నీకు తెలియదు తారా! వాడి గర్జనలు వినలేకపోతున్నాను, అందుకే వాణ్ణి శిక్షించడానికి వెళ్తున్నాను. నేను శూరుణ్ణి తారా! పోరాటమే నాకు ప్రాణం. పోరాటంలో నా ప్రాణాలు పోయినా నాకు ఆనందమే! అవమానంతో బతకడం కంటే మరణమే మేలు." అన్నాడు వాలి. నాలుగు అడుగులు వేశాడు. అడ్డుపడింది తార.

1717. తార వాలితో ఏమన్నది ?

జ. చేతులు జోడించి, కన్నీరు పెట్టుకుంది. "ఎంతయినా సుగ్రీవుడు మీ తమ్ముడండీ! మీ రక్తాన్ని పంచుకుని పుట్టాడు. వాణ్ణి చంపితే మిమ్మల్ని మీరు చంపుకున్నట్టే, ఆలోచించండి" అన్నది.



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1718. వాలి తారకు ఏమని మాట ఇచ్చాడు ?

జ. "సరే! నీ కోసం, కేవలం నీ కోసమే నీ మరిదిని చంపను. మాట ఇస్తున్నాను. మరిచిపోను. ఈ గదతో వాణ్ణి బాగా మోది, బుద్ధి చెప్పి వస్తాను." అన్నాడు వాలి.

1719. వాలి రాముని గురించి సుగ్రీవునితో ఏమన్నాడు ?

జ. "రాముడు పరాక్రమవంతుడంటున్నావు. మాట మీద నిలబడేవాడంటున్నావు. తండ్రి మాటకోసం రాజ్యాన్నే త్యాగం చేశాడంటున్నావు. అలాంటి ధర్మమూర్తి, నేను సుగ్రీవునితో పోరాడితే నన్నెందుకు చంపు తాడు? సుక్ష్మత్రయుడు, రఘువీరుడు అధర్మానికి పూనుకోడు. నువ్వు అలాంటి భయాలు పెట్టుకోకు." అన్నాడు వాలి.

1720. సుగ్రీవుడిని చూసి వాలి ఏమనుకున్నాడు ?

జ. తార ఏడుస్తూ వెనక్కి తిరిగి పరుగు దీసింది. పెద్దపెద్ద అంగలు వేసి నగర ద్వారానికి చేరుకున్నాడు వాలి. ఎదురుగా నిల్చున్న సుగ్రీవుణ్ణి చూశాడు. మెరిసిపోతున్నాడతను. బంగారుచాయలో ఉన్నాడు. ధైర్యంగా ఉన్నాడు. ఆశ్చర్యపోయాడు వాలి. ఎన్నడూ లేని ఈ కళాకాంతులు సుగ్రీవుడికెక్కడివి? రాముని స్నేహం ఇంత తేజస్సును కలిగిస్తుందా? అనుకున్నాడు.

1721. వాలి సుగ్రీవునితో ఏమన్నాడు ?

జ. "సుగ్రీవా! ధైర్యంగా అలాగే నిలబడు. నా పిడికిలితో నీ తల పగలగొడతాను" అన్నాడు. అంటూనే అతని మీద దాడి చేశాడు వాలి.

1722. వాలి సుగ్రీవుడు ఏ విధంగా పోరాడారు ?

జ. సుగ్రీవుడు అతని దాడిని తట్టుకుని నిలబడ్డాడు. పైగా బలంగా వాలిని ఎదుర్కొన్నాడు. అతనూ పిడికిలి పట్టి అన్నను డీకొన్నాడు. మహాశూరులు వాలి సుగ్రీవులు సూర్య చంద్రుల్లా పోరాడసాగారు. చేతులూ కాళ్ళతోనే కాదు, చెల్లతోనూ, రాళ్ళతోనూ ఒకరిని ఒకరు హింసించుకోసాగారు. వాలి శక్తి అంతకంతకూ పెరుగు తోంటే... సుగ్రీవుని శక్తి అంతకంతకూ తగ్గసాగింది. వాలి దెబ్బలు తట్టుకోలేక హాహాకారాలు చేయసాగాడు సుగ్రీవుడు. గమనించాడది రాముడు.

1723. రాముడు వాలిపై ఏ విధంగా బాణప్రయోగం చేసాడు ?

జ. చెట్టు చాటుగా చేసుకున్నాడు. విషసర్పంలాంటి బాణాన్ని వింటికి సంధించాడు. వాలికి ఎదురుగా నిలిచాడు. అతని వక్షాన్ని గురి చూశాడు. నాలిని చెవి కొన వరకూ లాగి, వదిలాడు. రామబాణం వజ్రాయుధంలా పెద్ద ధ్వనితో ప్రయాణించింది. పెనువేగంతో ప్రయాణించింది. ప్రయాణించి ప్రయాణించి వాలి వక్షాన్ని గట్టిగా నాటుకుంది. గొడ్డలి దెబ్బకి విరిగిన చెట్టులా నేల కూలిపోయాడు వాలి.



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1724. గుండెల్లో బాణం తగలగానే వాలి ఏమనుకున్నాడు ?

జ. ఒకే ఒక బాణంతో తనని కూల్చిన వీరుడెవరు? అతన్ని చూడాలనిపించింది వాలికి. కళ్ళు పెద్దవి చేసి వెదకసాగాడు. వాలి ఉద్దేశాన్ని గమనించి, చెట్టు చాటు నుంచి తప్పుకుని లక్ష్మణునిసహా వాలిని సమీపించాడు రాముడు.

1725. వాలి రాముని చూసి ఏమని అడిగాడు ?

జ. "రామా! ఉత్తమవంశంలో జన్మించావు. రాకుమారుడివి. ఉచితానుచితాలు తెలిసిన వాడివి. కీర్తిమంతుడివి. నువ్వు... నువ్వెందుకయ్యా ఈ పాపానికి ఒడిగట్టావు? నేను సుగ్రీవుడితో తలపడుతోంటే, నువ్వు నా తలకొట్టడం ధర్తమా?" అని అడిగాడు.

1726. వాలి తార గురించి రామునితో ఏమన్నాడు ?

జ. "నా భార్య తార చెవిని ఇల్లు కట్టుకుని మరీ చెప్పిందయ్యా! అయినా నేను వినలేదు. మాట మీద నిలబడే రాముడు, ధర్తమూర్తి రాముడు, కరుణామయుడు రాముడు ఇంత కఠినంగా ప్రవర్తిస్తాడని నేను కలలో కూడా ఊహించలేదు." అన్నాడు వాలి.

1727. వాలి సుగ్రీవుని గురించి రామునితో ఏమన్నాడు ?

జ. "రామా! సుగ్రీవుడు నా దాయాది. నా మరణానంతరం ఈ రాజ్యాన్ని ఏలడానికి అర్హుడు. వాడు నన్ను చంపడంలో అర్థం ఉంది. తప్పు లేదు. కాని నువ్వు నన్ను చంపడం చాలా తప్పు. పాపం కూడా. ఎందుకు చంపావయ్యా నన్ను? దీని వల్ల నీకు కలిగే లాభం ఏమిటి?" అడిగాడు వాలి.

1728. వాలి తన గురించి రామునితో ఏమన్నాడు ?

జ. "రామా! నీ ముఖం నాకు తెలీదు. నా ముఖం నీకు తెలీదు. నీకు ఎలాంటి అన్యాయమూ నేను చెయ్యలేదు. అడవుల్లో కాయగూరలు తిని జీవించే వానరుణ్ణయ్యా నేను, నన్నెందుకు చంపావు? రాజులు ధర్తపరులు కావాలిగాని, అధర్తపరులు కాకూడదు. తాపసిరూపంలో ఉన్నావు. విల్లంబులు ధరించావు. పాంతన లేదయ్యా నీ రూపానికి." అన్నాడు వాలి. దీర్ఘంగా నిట్టూర్చాడు రాముడు. "వీరుడివైతే, ధైర్యశాలివైతే ఎదురుగా నిలబడి నాతో పోరాడాల్సింది. చెట్టు చాటు చేసుకుని బాణాన్ని ప్రయోగించడం మగతనం కాదయ్యా! కాదు." అన్నాడు వాలి. ఊపిరాడనట్టెంది. గుండెల నిండా గాలి పీల్చుకున్నాడు రాముడు.

1729. వాలి సుగ్రీవునితో స్నేహం గురించి రాముడితో ఏమన్నాడు ?

జ. 'రామా! నాకు అన్నీ తెలుసు. నువ్వు సీతకోసం సుగ్రీవునితో స్నేహం చేశావు. ఆ స్నేహం కారణం గానే నువ్వు నన్ను చంపావు. అదే నన్ను సంప్రదించి, నాతో నువ్వు స్నేహం చేసి ఉంటే, నీ సీతను అపహరించిన ఆ రావణుణ్ణి మెడబట్టి ఇక్కడకి లాక్కొచ్చే వాణ్ణి. నీ పాదాల మీద పడేసేవాణ్ణి. తెలుసుకోలేకపోయావు" అన్నాడు వాలి.



Sri. Chinna.c. Amaranath
Punganur(Pulinadu),Chittoor-517247
Andhra pradesh
South India
Mobile:- 9596483440
Email:-
BHAGAVATHAMAR@GMAIL.COM



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1730. వాలి తన శక్తి గురించి రాముడితో ఏమన్నాడు ?

జ. "నా శక్తి నీకు తెలియదు రామా! నీ సీతను ఆ రావణుడు సాగర, దైత్యపాతాళలోకాల్లో ఎక్కడ దాచినా ఒక్క పూటలో తెచ్చి, నీ ముందు నిలిపేవాణ్ణి. ఆ అవకాశం నాకు కలిగించలేకపోయావు" అన్నాడు వాలి.

1731. తనపై బాణ ప్రయోగం గురించి వాలి రాముని ఏమన్నాడు ?

జ. "రామా! పుట్టిన ప్రతి ప్రాణీ గిట్టాల్సిందే! తప్పదు. నాకు చావు అంటే భయమూ లేదు. బాధా లేదు. కాకపోతే శూరుల మర్యాదకు భిన్నంగా నువ్వు ప్రవర్తించావు చూడు, అదే నాకు అర్థం కాకుండా ఉంది. నీ పరంగా నేను నిరపరాధిని. నన్ను ఎందుకు చంపావయ్యా? ఎందుకు చంపావు?" అడిగాడు వాలి.

వాలి ప్రశ్నలకు రాముడు సమాధానం ఇవ్వడం:-

1732. రాముడు వాలితో మొదటగా ఏమన్నాడు ?

జ. "వాలీ! చపలచిత్తుడివై నన్ను నిందిస్తున్నావు. నువ్వు నిరపరాధుడివి కావు. నిన్ను నేను ఎందుకు చంపానో, చెబుతాను విను. చెల్లెలు, కుమార్తె, మరదలు...ఈ ముగ్గురిది ఒకటే వరుస. నీతి తప్పి, వాలితో సంచరించిన వారిని శాస్త్రప్రకారం వధించడమే శిక్ష. నువ్వు ధర్మాన్ని కాదన్నావు. కాముకుడివయ్యావు." అని అన్నాడు.

1733. సుగ్రీవుని భార్య గురించి రాముడు వాలితో ఏమన్నాడు ?

జ. "కుమారుడులాంటి తమ్ముడు సుగ్రీవుడు బతికి ఉండగా అతని భార్య రుమను చెరబట్టావు. అది అపరాధం. అందుకే నీకు ఈ శిక్ష విధించాను." చూపు మరల్చి, కళ్ళు దించాడు వాలి.

1734. రాముడు తన వంశం గురించి వాలితో ఏమన్నాడు ?

జ. "నన్ను శిక్షించడానికి నీకు అధికారం ఎక్కడదని అడిగావు. ఇక్కడి పర్వతాలు, నదులు, సముద్రాలుసహా ఈ భూమండలం అంతా ఆదికాలం నుండి ఇక్ష్వాకులదే! ఇదంతా వాలి సార్వభౌమాధికారానికి లోబడి ఉన్నదే! ఈ కారణంగా ఈ ప్రాంతాన్ని పాలించే నువ్వు, ఇక్ష్వాకు వంశానికి చెందిన మా అందరికీ సామంతుడివేగాని, స్వతంతుడివి కావు." అని అన్నాడు.

1735. రాముడు భరతుని గురించి వాలితో ఏమన్నాడు ?

జ. "ఈ భూమిని ఇప్పుడు భరతుడు పాలిస్తున్నాడు. అతని ఆదేశానుసారమే ఈ భూమి మీద శిష్టరక్షణ, దుష్టశిక్షణకు నేను పూనుకున్నాను. ఆగ్ర హంతో నువ్వు సుగ్రీవుని అధికారాన్నీ, సంపదల్నీ స్వాధీనం చేసుకున్నావు. అతన్ని కట్టుబట్టలతో వెళ్ళగొట్టావు. అతని భార్యను కూడి నీతిబాహ్యంగా ప్రవర్తించావు. అందుకే నీకు ఈ మరణశిక్ష విధించాను." అన్నాడు రాముడు. కన్నీరు పెట్టుకున్నాడు వాలి.



Sri. Chinna.c. Amaranath
Punganur(Pulinadu),Chittoor-517247
Andhra pradesh
South India
Mobile:- 9596483440
Email:-
BHAGAVATHAMAR@GMAIL.COM



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1736. మనువు గురించి రాముడు వారితో ఏమని చెప్పాడు ?

జ. "దోషుల్ని రాజులు ఎందుకు శిక్షించాలో, మనువు మాటల్లో చెప్తాను, విను. చేసిన తప్పులకు రాజుచేత శిక్షించబడేవారు నరకానికి పోరు. ఉత్తమలోకాలకి చేరుకుంటారు. దోషిని సరిగా శిక్షించని రాజు, ఆ దోషి చేసిన పాపాన్ని తాను భరించాల్సి ఉంటుంది. అది రాజ్యానికే ప్రమాదం. అందుకే నేను నిన్ను శిక్షించాను." అన్నాడు రాముడు.

1737. సుగ్రీవునితో స్నేహం గురించి రాముడు వారితో ఏమన్నాడు ?

జ. "వాలీ! నేను నిన్ను శిక్షించడానికి ఇంకో కారణం కూడా ఉన్నది. నేనూ, సుగ్రీవుడూ అగ్నిసాక్షిగా స్నేహం చేసుకున్నప్పుడు నిన్ను కడతేరుస్తానని అతనికి మాట ఇచ్చాను. ఆ మాటను నేను కాదనలేను. అందుకే నిన్ను నేను శిక్షించాను." అని అన్నాడు.

1738. జంతువులను వేటాడడం గురించి రాముడు వారితో ఏమన్నాడు ?

జ. "నువ్వు మానవజాతికి చెందననీ, అయిదుగోళ్ళు గల శాఖామృగాన్ననీ, మానవజాతికి చెందిన వానివరుసలు నీకు వర్తించవంటే... మృగాల్ని వేటాడేందుకు వేటగాళ్ళు రకరకాల ఆలోచనలు చేస్తారు. వలలు పన్నుతారు. గుంతలు తవ్వి, అవి కనిపించకుండా ఉండేం దుకు పచ్చికతో కప్పుతారు. మృగాలు నిలబడి ఉన్నా, చాటుగా ఉన్నా, పరుగుదీస్తున్నా చంపుతారు. వేటగాడి లక్షణం అది. వేట క్షత్రియధర్మం. ఆ ధర్మంతోనే నాతో నువ్వు యుద్ధం చేసినా చెయ్యకపోయినా జంతువైన నిన్ను నేను చంపాను. ఇందులో నా తప్పులేదు. పాపం అంతకంటే లేదు." అన్నాడు రాముడు.

1739. వాలి తనను దూషించిన విషయం గురించి రాముడు ఏమన్నాడు ?

జ. "వాలీ! వ్రణంతో రోగి బాధపడుతోంటే, శస్త్రచికిత్స చేసి, ఆ వ్రణాన్ని వైద్యుడు తొలగించినట్టుగానే రాజుగా నేను, నా తాతతండ్రుల ధర్మాన్ని అనుసరించి నీకు శిక్ష విధించాను. మళ్ళీ చెబుతున్నాను, ఇందులో నా తప్పు లేదు. తప్పు ఉన్నదని నన్ను ఇంకా నువ్వు దూషిస్తే ఆ పాపం నీదే!" అన్నాడు రాముడు.

1740. ధర్మాన్ని గ్రహించిన వాలి రాముడితో ఏమన్నాడు ?

జ. "రామా! నువ్వు చెప్పినవన్నీ నిజాలే! నేను అపరాధినే, ఒప్పుకుంటున్నాను. కాకపోతే నీ బాణం నన్ను నిప్పులా కాలుస్తోందయ్యా! ఆ బాధ భరించలేక నిన్ను నానా మాటలూ అన్నాను. నిందించాను. అందుకు నన్ను క్షమించు. చనిపోతున్నానన్న బాధ నాకు లేదు." అని అన్నాడు.

1741. వాలి మరణించే సమయంలో ఎవరి గురించి బాధ పడ్డాడు ?

జ. తన కుమారుడు అంగదుని గురించి బాధ పడ్డాడు.



Sri. Chinna.c. Amaranath
Punganur(Pulinadu),Chittoor-517247
Andhra Pradesh
South India
Mobile:- 9596483440
Email:-
BHAGAVATHAMAR@GMAIL.COM



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1742. అంగదుని గురించి వాలి రామునితో ఏమన్నాడు ?

జ. నా ప్రియాతి ప్రియమైన భార్య తార గురించి కూడా నేను పెద్దగా బాధపడడం లేదు. నా కుమారుడు అంగదుడు పసివాడయ్యా! వాడి గురించే నా బాధంతా." రాముణ్ణి వేడుకుంటున్నట్టుగా చూశాడు. "ఒక్కగానొక్క కొడుకు. వాణ్ణి చాలా గారాబంగా పెంచాను. నేనిలా హఠాత్తుగా మరణించానని తెలిస్తే వాడు తట్టుకోలేడు. వాడికి ఇక మీదట నువ్వే తల్లి తండ్రి గురువూ కావాలి. వాణ్ణి నీట ముంచినా పాల ముంచినా నీదే బాధ్యత." అన్నాడు వాలి.

1743. వాలి రాముడిని ఏమని వేడుకున్నాడు ?

జ. "సుగ్రీవ అంగదుల్ని నీ తమ్ములనుకో! తార... నా తార గొప్ప విదూషిమణి. మహాయోగ్యురాలు. ఆమెను సుగ్రీవుడు బాధించకుండా నువ్వే కాపాడాలి." అని అన్నాడు.

1744. రాముడు వాలికి ఏమని సమాధానమిచ్చాడు ?

జ. "వానరరాజా! నీ కుమారుడు అంగదుని గురించి నువ్వేమీ భయపడకు. నేనూ, సుగ్రీవుడూ సొంత కుమారుడిగా భావించి, అనుక్షణం అతని యోగక్షేమాలు కనిపెట్టి ఉంటాం. జరిగిందేదో జరిగిపోయింది. గతం గురించి మరి ఆలోచించకు. చేసిన పాపానికి తగిన శిక్ష అనుభవించావు. అయిపోయింది. నిర్మలమనస్సుతో, దేవతారూపంలో ఇక వీరస్వర్గాన్ని అలంకరించు." అన్నాడు రాముడు.

1745. రాముని మాటలు విని వాలి ఏమన్నాడు ?

జ. "ఓ రామా! నీవు నన్ను బాణంతో కొట్టి చంపావు అన్న కోపంలో శక్తి తగ్గి, కోపం పెరిగి నిన్ను ఏమేమో అన్నాను నన్ను క్షమించు." అని అన్నాడు.

1746. రాముడు వాలిని బాణంతో కొట్టినప్పుడు వానరులు ఎందుకు పారిపోయారు ?

జ. ధనుస్సును ధరించి, కాలయముని మాదిరి నిలబడి ఉన్న రాముని చూసి వానరుడు అందరూ పారిపోయారు.

1747. పారిపోతున్న వానరులను చూసినది ఎవరు ?

జ. తార

1748. తార వానరులను ఏమని ప్రశ్నించింది ?


జ. "ఓ వానరులారా! మీరు ఇప్పటివరకు మీ రాజు వాలి వెంట ఉండే వాళ్ళు కదా. ఇప్పుడు ఎందుకు ఇలా పారిపోతున్నారు. సుగ్రీవుడు రాజ్యం కోసం రాముని సహాయంతో వాలిన చంపించాడు. మీరు ఎందుకు పారిపోతున్నారు, భయపడకండి నాతో రండి. అని తార ప్రశ్నించింది.

1749. వానరులు తారతో ఏమన్నారు ?

జ. "అమ్మా తారా! ముందు నీవు నీ కుమారుడు అంగదుడిని రక్షించుకో, లేకపోతే రాముడు అంగదుడిని కూడా చంపుతాడు. సుగ్రీవునికి అడ్డం లేకుండా చేస్తాడు. రాముడు వాలిని చంపగానే మేమంతా పారిపోయాము.



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

అమ్మా తారా! నీవు అంగదుని రాజుగా అభిషేకించు. మేమందరము అంగదుని, వాలిని సేవించినట్లు సేవిస్తాము." అని చెప్పారు.

1750. వానరులలోని మరికొందరు తారకు ఏమని సలహా ఇచ్చారు ?

జ. "తారా! నీవు, అంగదుడు ఇక్కడ ఉండడం మంచిది కాదు. సుగ్రీవుడు అతని మంతులు రాజ దుర్గములను ఆక్రమించుకుంటున్నారు. ఇప్పటిదాకా మనము సుగ్రీవుడు అతని మంతులను నానా కష్టాలు పెట్టాము. వాళ్లు ఇప్పుడు మన మీద పగ తీర్చుకునే అవకాశం ఉంది. కాబట్టి నీవు అంగదునితో కలసి పారిపో." అని సలహా ఇచ్చారు.

1751. వానరుల మాటలు విన్న తార ఏమన్నది ?

జ. "ఓ వానరవీరులారా! నా సర్వస్వం అయిన నా భర్త పోయాక నాకు ఈ రాజ్యముతో, నా కొడుకుతో, ఈ శరీరముతో పనేముంది. నేను నా భర్త వద్దకు వెళ్లాలి.నా భర్త ఎక్కడ ఉన్నాడు, ఏ స్థితిలో ఉన్నాడు?" అని అడిగింది.

1752. వాలిని చూసి తార ఏమి రోదించింది ?

జ. " ఆర్య పుత్రా! లేవండి నేను మీ తారను వచ్చాను. లేవండి." అంటూ రోదించింది.

1753. వాలిని చూసి తార ఏమన్నది ?

జ. "ఎందరో వీరులను కూల్చిన ఈ నేల మీదే నువ్వు కూలిపోయావా ప్రభూ! నా ఆశలన్నీ కూల్చేశావా? నేనెవరికోసం జీవించాలిక? ఏ ఆశతో జీవించాలి? చూడు స్వామీ, చూడు! నీ ముద్దులకొడుకు అంగదుణ్ణి చూడు! నీకోసం కంటికి మంటికి ఏకధారగా ఏడుస్తున్నాడు. వీడికిక దిక్కెవరు ప్రభూ? ఒక్కసారి...ఒక్కసారి కళ్ళు తెరచి చూడు." గగ్గోలుగా ఏడ్చింది తార.

1754. తారను చూసి సుగ్రీవుడు ఏమనుకున్నాడు ?

జ. తార వాలిని కుదుపుతూ, తల బాదుకుంది. రక్తపంకాన్ని ముఖానికి పూసుకుంది. ప్రాయోపవేశానికి సిద్ధపడింది. ఆమె శోకాన్ని చూసి తట్టుకోలేకపోయాడు సుగ్రీవుడు. దీనంతటికీ తానే కారణమని రోదించ సాగాడు.

1755. ప్రాయోపవేశంకి సిద్ధమైన తారను ఆపినది ఎవరు ?

జ. హనుమంతుడు

1756. హనుమంతుడు తారతో ఏమన్నాడు ?

జ. "తల్లీ! వీరపత్నివి. వీరమాతవు. నువ్వు ఇలా శోకించకూడదు. నీ నాథుడు సామాన్యుడు కాడు. లక్షలాది వానర భల్లూకాలకు ప్రభువై లోకధర్మానికి తల వంచాడు. వీరస్వర్గం అలంకరించబోతున్నాడు. దుఃఖించకు. మనము చేసిన కర్మలను బట్టి ఫలితాలు వస్తుంటాయి. అందరూ ఎప్పుడో ఒకప్పుడు పోవలసిన వారమే కాబట్టి పోయిన వారి గురించి విచారించే కంటే బ్రతికి ఉన్న అంగదుని గురించి ఆలోచించు. పుట్టిన ప్రతి ప్రాణి చనిపోక తప్పదు. కాబట్టి చనిపోయిన వారి గురించి ఆలోచించక నీ శేష జీవితంలో శుభం కలగాలని కోరుకో. తదుపరి కార్యక్రమాలు చేయడానికి సుగ్రీవునికి అనుమతి ఇవ్వు." అని అన్నాడు సుగ్రీవునితో అమర్



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1757. హనుమ మాటలు విన్న తార ఏమన్నది ?

జ. "ఇంకా నా అనుమతి ఏంటయ్యా? ఇక మీదట అనుమతులు ప్రసాదించాల్సిన వాడు సుగ్రీవుడు. అయిపోయిందయ్యా! నా దేవేరితనం కుప్పకూలింది." అంది తార. నెత్తికొట్టుకుంది. "అంగదుడులాంటి నూరుగురు కుమారుల కన్నా నాకు నా నాథుడే గొప్ప. అతన్ని కాగిలించుకుని మరణించడంలోనే తృప్తి ఉంది. సహగమనానికి మీరు అనుమతించండి. నేను వెళ్ళిపోతాను." అంది తార.

గమనిక:- తారను అనునయించడం ఎవరి తరమూ కాలేదు. హనుమ కూడా ఆమెను ఓదార్చలేకపోయాడు. వారి అంతిమసంస్కారానికి అనుమతి ప్రసాదించమంటే...అతనితో సహగమనానికి తనకు అనుమతి ప్రసాదించమని వేడుకున్నది తార. ఆమె మాటలు లోయలో నుండి వినవచ్చినట్లుగా అనిపించి, శక్తినంతా కూడదీసుకున్నాడు వారి. కళ్ళు తెరచి చూశాడు.

1758. వారి సుగ్రీవునితో ఏమన్నాడు ?

జ. "క్షమించు తమ్ముడూ! నన్ను క్షమించు." "అన్నయ్యా" కళవరపడ్డాడు సుగ్రీవుడు. "అంతా విధి లిఖితం. ఆ కారణంగానే మనిద్దరం కలిసి జీవించలేకపోయాం. అయిందేదో అయి పోయింది. నేను నా జీవితాన్నీ, రాజ్యసంపదలనీ, దశదిశలకూ వ్యాపించిన నా కీర్తిని వదిలి వెళ్ళిపోతున్నాను. వెళ్ళిపోతూ నిన్ను ప్రార్థిస్తున్నది ఒకటే! కాదనకు." "అన్నయ్యా" బోరుమన్నాడు సుగ్రీవుడు.

1759. వారి అంగదుని గురించి సుగ్రీవునితో ఏమన్నాడు ?

జ. "చూశావు కదా, అంగదుడు ఎలా ఏడుస్తున్నాడో! పాపం! పసివాడు. పసివాడైనా బుద్ధిమంతుడు. నాకు నా ప్రాణాలకంటే వాడే ఎక్కువ. అందుకని... వాణ్ణి నువ్వు కన్నకొడుకులా చూసుకోవాలి. వయసులో చిన్నవాడేగాని, విక్రమ వేగాల్లో నీకు సరిసమానుడు." అన్నాడు వారి.

1760. వారి తార గురించి సుగ్రీవునితో ఏమన్నాడు ?

జ. "తారను చూశావు కదా, ఎలా విలపిస్తున్నదో! ఆమె సుషేణుని కూతురు. దీర్ఘదర్శి. జరగబోయే విషయాలను ఇట్టే గ్రహించగలిగే విదుషి. ఆమె మాట ఎన్నడూ కాదనకు. ఆమె చెప్పింది చేసి, సుఖాలు అందుకో." అన్నాడు వారి.

1761. వారి తనలో మెడలోని కాంచనమాలను తీసి ఎవరికి ఇచ్చాడు ?

జ. సుగ్రీవునికి ఇచ్చాడు.

1762. విలపిస్తున్న అంగదుని చూసి వారి ఏమన్నాడు ?

జ. "నాయనా అంగదా! దేశకాల పరిస్థితులను ఎప్పటికప్పుడు గ్రహిస్తూ, సుఖ దుఃఖాలకు తలొంచక, సుగ్రీవుని అదుపాజ్ఞల్లో జీవించు" అన్నాడు వారి. "తండ్రి" బోరుమన్నాడు అంగదుడు. "అంగదా! అతి స్నేహంగానీ, అతి విరోధంగానీ ఎవరితోనూ పనికి రాదు. అన్నిటికీ మధ్యస్థంగా ఉండాలి. సుగ్రీవుడు మహారాజు. అతనితో ఏ మేరకు ప్రవర్తించాలో ఆ మేరకు



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

మాత్రమే ప్రవర్తించాలి. నాతో ఉన్నట్టుగా ఉండకూడదు. ఉంటే ప్రమాదాన్ని కొనితెచ్చుకోవడమే అవుతుంది. మహారాజు మిత్రువుల్ని గానీ, శత్రువుల్నిగానీ చేరదీయకు. వారితో నీ స్నేహం నీ ప్రాణానికే ప్రమాదం. ఎప్పుడూ రాజాజ్ఞను ధిక్కరించకు. చెప్పిన పని వెంటనే చేసి చిరంజీవిగా జీవించు" అన్నాడు వాలి.

1763. వాలి ఏ సమయమున ప్రాణాలు విడిచాడు ?

జ. అంగదుడిని దీవిస్తున్నట్టుగా వాలి చేయెత్తాడు. గాలిలోకి లేచిన అతని చేయి అంగదుని శిరసుని స్పృశించకుండానే వాలిపోయింది. పెద్దగా మూలిగాడు వాలి. మెలిక తిరిగాడు. కనుగ్రుడ్లు తేల వేశాడు. నోరు తెరచి ప్రాణాలు విడిచాడు.

1764. వాలిని చూసి తార ఏమన్నది ?

జ. "స్వామీ! నా స్వామీ! నన్ను చూడు స్వామీ" అంటూ కన్నీరు మున్నీరైంది."నా హితుడు, నా రక్షకుడు, నా పెన్నిధి, నా దైవం నన్ను విడిచి వెళ్ళిపోయాడు. విధవనైపోయాను. నాథా! నీ మృతదేహాన్ని కౌగిలించుకునేందుకు వీలులేకుండా ఈ బాణం చూడు, ఎంత బాధకలిగిస్తోందో." అన్నది తార.

1765. వాలి శరీరం నుంచి బాణాన్ని తీసివేసినది ఎవరు ?

జ. నీలుడు

1766. తార అంగదునితో ఏమన్నది ?

జ. ఆవేశంతో చేసిన పాపాన్ని, మరణంతో బాపుకున్నాడయ్యా నీ తండ్రి. కనిపించడీక. చివరిసారిగా దండం పెట్టుకో."ఎడుస్తూ తండ్రి పాదాల మీద వాలిపోయాడు అంగదుడు.

1767. అంగదుడు తండ్రి శవాన్ని చూసి ఏమన్నాడు ?

జ. తండ్రి! నేను అంగదుణ్ణి! నీ ప్రియాతిప్రియమైన కొడుకుని, ఆశీర్వదించు తండ్రి! ఆశీర్వదించు." అన్నాడు."అంగదుడయ్యా! నీకు ఇష్టమైన నీ కొడుకు, ఆశీర్వదించమంటున్నాడు. ఆశీర్వదించు. లే! లే స్వామీ లే..." అని పెద్దపెట్టున రోదిస్తూ మూర్ఛపోయింది తార.

1768. తార, అంగదుల పరిస్థితి చూసిన సుగ్రీవుడు ఏమి చేశాడు ?

జ. ఈ విషాదదృశ్యానికీ, ఈ కన్నీటి సముద్రానికీ తనే కారణం అను కున్నాడు. నిలువెల్లా వణికిపోయాడు. ఎడుస్తూ రాముణ్ణి సమీపించాడు.

1769. సుగ్రీవుడు రామునితో ఏమన్నాడు ?

జ. "రామా! నీ ప్రతిజ్ఞ నెరవేర్చావు. నాకు రాజ్యాన్ని ప్రసాదించావు. కాని నాకిప్పుడు ఈ రాజ్యం వద్దయ్యా! ఈ రాజ్యమే కాదు, ఈ జీవితమే వద్దయ్యా! పదే పదే నన్ను మా అన్న బాధించడంతో అతని మరణాన్ని నేను ఆశించింది నిజమే కాని, ఈ మరణం నన్ను నిలు వునా కుంగదీస్తోంది. తోడబుట్టినవాణ్ణి కడతేర్చమన్న కసాయిని నేను. ఈ పాపం ఊరకనే పోదు" ముఖాన్ని చేతుల్లో దాచుకున్నాడు సుగ్రీవుడు. రోదించాడు.



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1770. సుగ్రీవుడు తన బాధను ఏ విధంగా వ్యక్తం చేశాడు ?

జ. నేను వాలి మీదకి యుద్ధానికి వెళితే, నన్ను కొట్టి, ఇంకొక్క గుడ్డు గుడ్డితే నేను చచ్చిపోతాను అన్నంతగా అలిసిపోయాక, ' ఇంకెప్పుడూ ఇలాంటి పని చెయ్యకే, పో ' అని వెళ్ళిపోయేవాడు, కాని నన్ను చంపేవాడు కాదు. ఒకతల్లి బిడ్డలమని నన్ను ఎన్నడూ వాలి చంపలేదు. నేను చచ్చిపోతానని వాలి నన్ను అన్నిసార్లు వదిలేశాడు, కాని నేను వాలిని చంపించేసాను. నీతో వాలిని చంపమని చెప్పినప్పుడు నాకు ఈ బాధ తెలియలేదు, కాని జెరిగినప్పుడు తెలుస్తుంది. అందుకని నాకు ఈ రాజ్యం వద్దు రామ.

పెద్ద చెట్టు కొమ్మని విరిచి తీసుకొచ్చి, దానితో నన్ను కొట్టి, ఇంక నేను ఆ దెబ్బలు తట్టుకోలేక పడిపోతే, ' ఇంకెప్పుడూ ఇలాంటి తప్పు పనులు చెయ్యకు, పో ' అనేవాడు. ఇవ్వాలే నన్ను అలా అనే అన్నయ్య ఎక్కడినుంచి వస్తాడు. ఇక నేను ఉండను, నేను అగ్నిలోకి వెళ్ళిపోతాను. రామ! మిగిలిన ఈ వానరులు నీకు సీతాన్వేషణలో సహాయం చేస్తారు " అన్నాడు.

1771. వాలిని చంపినది రాముడు అని తెలుసుకున్న తార రామునితో ఏమన్నది ?

జ. "రామా! నువ్వు పరమధార్మికుడవు. అందుకే చేతులు జోడించి నమస్కరిస్తున్నాను. భూదేవిని మించి క్షమామూర్తివి. అందుకే అభివందనం చేస్తున్నాను. కరుణానిధివి. అందుకే నన్ను కాదనవనే నమ్మకంతో అడుగు తున్నానయ్యా! నాకు ఓ చిన్న సాయం చేసి పెట్టు." అని అన్నది.

1772. తార రాముడిని ఏమని అడిగింది ?

జ. "కంగారుపడకు! నా భర్తను బతికించమని నిన్ను అడగను. కాకపోతే ఏ బాణంతో నా భర్తను కడ తేర్చావో అదే బాణంతో నన్ను కూడా కడతేర్చమని వేడుకుంటున్నాను. ఆయన సన్నిధికి నన్ను చేర్చవయ్యా! ఈ చిన్న సాయం చెయ్యి! నీకు జన్మజన్మలకీ ఋణపడి ఉంటాను." అంది తార.

1773. తార రాముడిని ఒప్పించడానికి ఏయే మాటలు మాట్లాడింది ?

జ. "తాటకాంతకా! నన్ను కడతేర్చడంలో నీకు పుణ్యమే గానీ, పాపం అంటదయ్యా! స్త్రీవధ తగదని భావించకు." అంది తార. రాముని కాళ్ళ మీద పడి బోరుమంది.

1774. రాముడు తారని ఏవిధంగా ఓదార్చాడు ?

జ. "అమ్మా! వీరపత్నివైన నువ్వు, నీ భర్త వీరమరణానికి సంతోషించాలిగాని, శోకించకూడదు. సృష్టికర్త ఆదేశానుసారమే ఈ చావుపుట్టుకలు. ఊరడిల్లు. త్వర లోనే నీ కుమారుడు అంగదుడు యువరాజువుతాడు. ఆ ఆనందం కోసం వేచి చూడు." రామబాణంలాంటి మాట! రాముడు మాట ఇచ్చాడు.

1775. రాముడు, తార అంగదులతో ఏమన్నాడు ?

జ. "శోకిస్తూ కూర్చుంటే మరణించిన వారికి ఉత్తమ గతులు కలగవు. సంస్కారాలకు సిద్ధం కండి! కాలానికి పక్షపాతంగానీ, శత్రుమిత్రులుగానీ ఉండరు. శాస్త్ర ప్రకారం కర్మకాండకు



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

ఎర్పాట్లు చూడండి." అని అన్నాడు.

1776. రాముడు కాల స్వభావం గురించి ఏమి చెప్పాడు ?

జ. "ముల్లోకములు అన్ని కూడా కాలము అనుసరించే నడుస్తున్నాయి. మానవులు చేసే అన్ని కర్మలకు కాలమే మూలము. కాలము ననుసరించి అందరూ కాల ధర్మమునకు చెందవలసినవారే. కాకపోతే అటూ ఇటూ అంతే. జననమరణాలు నిర్ణయించేది కాలమే కానీ వేరు కాదు. ముల్లోకములు కాలమునకు లోబడి ప్రవర్తించాల్సిందే. కాలము ఎవరి పక్షమూ వహించదు. కాలమునకు పక్షపాతము లేదు. కాలమును ఎవరూ మార్చలేరు. కాలమును ఎవరూ వశపరచుకోలేరు. కాలమును ఎవరూ జయించలేరు." అంటూ రాముడు కాల స్వభావం గురించి సుగ్రీవునకు చెప్పాడు.

1777. రాముని మాటలు విన్న లక్ష్మణుడు సుగ్రీవునితో ఏమన్నాడు ?

జ. "ఓ సుగ్రీవా! రాముడు చెప్పిన మాటలు వింటివి కదా! వెంటనే వారికి జరగవలసిన ప్రేతకార్యములు, దహన సంస్కారములు గూర్చి ఆలోచించు. అవసరమైన కట్టెలు, చందనపు కర్తలు తెప్పించు. తండ్రి మరణాన్ని తట్టుకోలేక పోతున్న అంగదున్ని ఓదార్చు. వాలిని ఊరేగింపుగా తీసుకొని పోవుటకు ఒక పల్లకీని సిద్ధం చేసి దానిని మోయడానికి తగిన బలిష్ఠులైన అయిన వాహకులను ఏర్పాటు చేయండి. ఈ కార్యములు అన్ని వేగంగా జరగాలి, ఆలస్యం చేయరాదు." అని అన్నాడు.

1778. పల్లకీని మోయడానికి బలిష్ఠులైన అయిన వానరులను సిద్ధం చేసినది ఎవరు ?

జ. తారుడు

1779. పల్లకీని సిద్ధం చేశాక సుగ్రీవుడు ఏమన్నాడు ?

జ. వాలిని అలంకరించి పల్లకీలో కూర్చోబెట్టిన తర్వాత, ఇప్పుడు మనము అన్నగారైన వారికి ప్రేత కార్యములు నిర్వహించాలి. దానికి తగిన ఏర్పాట్లు చేయండి. కొంతమంది వానరులు పల్లకీ ముందు నడుస్తూ రత్నములను వెదజల్లండి. భూలోకములో రాజులకు ఎటువంటి ఐశ్వర్యములు ఉండునో అటువంటి ఐశ్వర్యములతో వారికి అంతిమ సంస్కారాలు చేయండి. " అని అన్నాడు.

1780. వాలి మృతదేహం చూసిన తార ఏ విధంగా విలపించింది ?


జ. "నాథా! నీవు మరణించిన ను నీ ముఖంలో ఉన్న తేజస్సు తగ్గలేదు చూడండి. నిన్ను చంపిన రాముడు ఒకే ఒక్క బాణంతో మా అందరినీ అనాథలుగా మార్చేశాడు. నాథా! చూడండి మీ భార్య లందరూ నిన్ను అనుసరించి అందరూ నీ వెంట వచ్చారు. నీ మంతులు అందరూ నీ చుట్టూ నిలబడి శోకించుచున్నారు వారితో మాట్లాడండి." అంటూ విలపించింది.



Sri. Chinna.c. Amaranath
Punganur(Pulinadu),Chittoor-517247
Andhra Pradesh
South India
Mobile:- 9596483440
Email:-
BHAGAVATHAMAR@GMAIL.COM



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1781. వాలి శరీరాన్ని చితి మీదకు చేర్చినది ఎవరు ?

జ. సుగ్రీవుడు, అంగదుడు

1782. వాలి శరీరానికి నిప్పంటించినది ఎవరు ?

జ. అంగదుడు

1783. ఏ నదిలో వాలికి జల తర్పణములు విడిచారు ?

జ. పంపానదిలో

గమనిక:- అంతిమ సంస్కారములు పూర్తి అయిన తరువాత సుగ్రీవుడు అంగదుడుని తీసుకుని రాముని వద్దకు వెళ్ళాడు.

1784. వానరులందరి సమక్షంలో హనుమంతుడు రామునితో ఏమన్నాడు ?

జ. "రామా! నీ కరుణాకటాక్షాల వల్ల సుగ్రీవుడు కిష్కింధను చేజిక్కించుకున్నాడు. ఇక ఆలస్యం దేనికి? లక్ష్మణునిసహా నువ్వు కిష్కింధకు విచ్చేసి, సుగ్రీవుణ్ణి పట్టాభిషిక్తుణ్ణి చెయ్యి. అందరం ఆనందిస్తాం." అని అన్నాడు.

1785. హనుమంతుని మాటలకు రాముడు ఏమని సమాధానమిచ్చాడు ?

జ. "దీక్ష ముగియకుండా నేను ఏ పల్లెగానీ, పట్టణం గానీ ప్రవేశించడం నేరం. ఆ కారణంగా నేను కిష్కింధకు రాలేను. మంత్రివర్యులూ, ముఖ్యులూ మీరంతా కలిసి సుగ్రీవునికి పట్టాభిషేకం చెయ్యండి. ఆనందిస్తాను. వెళ్ళి రండి." అని అన్నాడు.

1786. రాముడు సుగ్రీవునితో ఏమన్నాడు ?

జ. "నువ్వు అభిషిక్తుడైన వెంటనే అంగదుణ్ణి యువ రాజుని చేసి, అతన్ని గౌరవించు. అలాగే న్యాయబద్ధంగా రాజ్యాన్ని పాలించు." అన్నాడు రాముడు. "అజ్ఞ" చేతులు జోడించి నమస్కరించాడు సుగ్రీవుడు. "ఇక సీతాన్వేషణ గురించి...శ్రావణమాసంతో ప్రారంభం అయ్యే ఈ వర్షఋతువు నాలుగు మాసాలూ మన ప్రయత్నాలేవీ సాగవు కాబట్టి ఈ నాలుగు మాసాలూ నువ్వు రాజుగా సుఖించు. ఆనందించు." అన్నాడు రాముడు.

1787. రాముని మాటలకు సుగ్రీవుడి ఏమని సమాధానమిచ్చాడు ?

జ. "నీ ఇష్టం స్వామీ! నువ్వెలా చెబితే అలాగే." అన్నాడు సుగ్రీవుడు.

1788. రాముడు సుగ్రీవునికి చేసిన సూచన ఏమిటి ?

జ. "కార్తికమాసం ప్రారంభం కాగానే సీతాన్వేషణకూ, దండయాత్రకూ సిద్ధంగా ఉండాలి. గుర్తుపెట్టుకో." అన్నాడు రాముడు. సరేనన్నాడు సుగ్రీవుడు. నమస్కరించి, సెలవు తీసుకున్నాడు.

1789. సుగ్రీవుడి పట్టాభిషేకం ఎలా జరిగింది ?

జ. కిష్కింధలో సుగ్రీవుని పట్టాభిషేకానికి అంతా సిద్ధమయ్యారు. చామరాలు, తెల్లగొడుగు, పుష్పాలు, పాలు, తెల్లని వస్త్రాలు, గంధాలు, అక్షతలు, పులిచర్మం, నెయ్యి మొదలైన శుభపదార్థాలను పట్టుకుని పదహారుమంది కన్యలు వెంటరాగా, వస్త్రాలు, భూషణాలు, భోజనాదులతో బ్రాహ్మణులను తృప్తి పరిచారు ప్రముఖులు. సుగ్రీవునితో హోమం చేయించారు.



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

హోమానంతరం అతన్ని బంగారు సింహాసనం మీద కూర్చోబెట్టారు. కలశాల్లోని నదీ నదాలు, సముద్రాల నుండి తెచ్చిన జలాలతో అభిషేకించారతన్ని. సుగ్రీవుడు రాజు అయ్యాడు. తాను రాజు అయిన మరుక్షణం అంగదుణ్ణి యువరాజుగా ప్రకటించి, అతన్ని అభిషేకించాడు సుగ్రీవుడు. నగరం అంతా అలంకారాలు, పతాకాలతో పరిధవిల్లింది. తనకీ, అంగదునికీ పట్టాభిషేకాలు జరిగిన సంగతి రామునికి తెలియజేసి, అంతఃపుర సుఖాల్లో మునిగిపోయాడు సుగ్రీవుడు. కాలం అందజేసిన అద్భుత చికిత్స మరుపుతో జరిగిందంతా మరచిపోయింది తార. దుఃఖం నుంచి కోలుకుంది.

గమనిక: అలా సుగ్రీవుడు తార, రుమలతో హాయిగా, సంతోషంగా కాలం గడపసాగాడు.
1790. సుగ్రీవ, అంగదుడి పట్టాభిషేకం పూర్తయ్యాక రామలక్ష్మణులు ఎక్కడికి చేరుకున్నారు ?
జ. సుగ్రీవ అంగదుల పట్టాభిషేకాల అనంతరం రామలక్ష్మణులు పంపానదీ తీరంలోని ప్రస్తవణం పర్వతానికి చేరుకున్నారు.

1791. రామలక్ష్మణులు తమ నివాసముగా దేనిని ఎంచుకున్నారు ?
జ. ఆ పర్వతము మీద ఉన్న ఒక పెద్ద గుహను తమ నివాసముగా ఎంచుకున్నారు

1792. రాముడు లక్ష్మణునితో ఏమన్నాడు ?
జ. "లక్ష్మణా! ఈ గుహ మనకు నివాసయోగ్యంగా ఉన్నది కదూ! వర్షాకాలం అంతా ఇక్కడే ఉందాము. ఇక్కడకు దగ్గరలో ఒక సరస్సు ఉంది అందులో అందమైన పద్మములు వికసించి ఉన్నాయి. కొంచెం దూరంలో ఒక నది ప్రవహిస్తూ ఉంది. ఆ నదిలో మనము స్నానాదులు చేయవచ్చును. పైగా ఇక్కడి నుండి కిష్కింద నగరం కనుచూపుమేరలోనే ఉంది. వానర రాజైన సుగ్రీవుడు తన భార్యను తిరిగి పొంది తన బంధువులతో సంతోషంగా జీవిస్తున్నాడు." అని అన్నాడు.

1793. రాముడు తనలో తాను ఎందుకు బాధ పడుతున్నాడు ?
జ. తూర్పు దిక్కుగా గల పంపానదీ రామునికి అనుక్షణం నవ్వుతున్న సీతను గుర్తు చేశాయి. హంసలూ, చక్రవాకపక్షులూ, నెమళ్ళూ సీతకి ఇష్టం. అవి రాముణ్ణి అంటిపెట్టుకుని తిరుగుతోంటే...సీత లేని లోటు అతన్ని మరింతగా బాధించింది.

1794. రాముని గమనించిన లక్ష్మణుడు రామునితో ఏమన్నాడు ?
జ. "రామా నీవు వీరుడవు. వీరుడైన వాడు ఈ విధముగా దుఃఖించడం తగదు. దుఃఖముతో అన్ని పనులు నాశనమవుతాయి. నీవు భగవంతుడిని నమ్ముతావు. చేయవలసిన అన్ని పనులు సక్రమముగా చేస్తావు. ఎల్లప్పుడూ ధర్మంగా ప్రవర్తిస్తావు. ఇలానే దుఃఖ పడుతుంటే నీ భార్యను అపహరించిన దుర్మార్గుడైన రాక్షసుడిని ఏ విధంగా సంహరిస్తావు. కాబట్టి ఈ దుఃఖమును విడిచిపెట్టి ధైర్యాన్ని తెచ్చుకో అప్పుడు చక్కగా ఆలోచన చేయగలుగుతావు. రాక్షస సంహారం చేయగలుగుతావు. రామా! నీవు తలుచుకుంటే ముల్లోకములను గడగడలాడించగలవు అటువంటిది ఈ రావణుడు ఒక లెక్కా! ఈ వర్షాకాలం ముగిసిన వెంటనే శరత్కాలము



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

రాగానే వానర వీరులతో కలిసి రాక్షస సంహారం చేయగలవు. నేను నీకు నీతులు చెప్పడం లేదు నీలో నివురుగప్పి ఉన్న పరాక్రమాన్ని ప్రజ్యలింప చేస్తున్నాను." అని లక్ష్మణుడు అన్నాడు.

1795. లక్ష్మణుడి మాటలు విన్న రాముడు ఏమన్నాడు ?

జ. "లక్ష్మణా! నీవు నాకు నీతులు చెప్పలేదు. ఒక స్నేహితుడి మాదిరి హితబోధ చేశావు నా కర్తవ్యము నాకు గుర్తు చేశావు. అన్ని అనర్థాలకు కారణమైన ఈ దుఃఖమును విడిచిపెడుతున్నాను. ధైర్యము తెచ్చుకుంటున్నాను. శరత్కాలము కొరకు సుగ్రీవుని రాక కొరకు వేచి ఉంటాను." అని అన్నాడు.

1796. రాముని మాటలు విని లక్ష్మణుడు సంతోషంతో ఏమన్నాడు ?

జ. "రామా! ఈ నాలుగు నెలలు ఇట్టే గడిచిపోతాయి. సుగ్రీవుడు నీకు ఇచ్చిన మాట ప్రకారం సీతను వెతకడానికి వానరులను పంపిస్తాడు. శత్రుసంహారం జరిగి తీరుతుంది. అంతదాకా కోపము అణచిపెట్టి, ఓపిక వహించు. ఈ నాలుగు నెలలు మనం ఇక్కడే ఈ గుహలోనే ఆనందంగా గడుపుదాము." అని అన్నాడు.

1797. వర్షాకాలములో ఆకాశం నుండి కారుతున్న వర్షపు దారలు రామునికి ఏవిధంగా కనిపించాయి ?

జ. సీత కలం నుండి కారుతున్న కన్నీళ్ళ మాదిరి రామునికి కనిపించాయి.

1798. వర్షాకాల సమయమున ప్రకృతిని చూసి రాముడు ఏమనుకున్నాడు ?

జ. "అయోధ్యలో కూడా సరయు నది నిండుగా ప్రవహిస్తూ ఉంటుంది. భరతుడు కూడా తన దైనందిన కర్తలు పూర్తిచేసుకుని ఆషాడ మాస వ్రతమును ప్రారంభించి ఉంటాడు భరతుడు అయోధ్యలో వ్రతములు చేస్తుంటే నేను ఇక్కడ నా భార్యను పోగొట్టుకుని దుఃఖిస్తున్నాను." అని అనుకున్నాడు.

1799. రాముడు సుగ్రీవుని గురించి ఏమనుకున్నాడు ?


జ. "సుగ్రీవుడి ఎప్పుడు వస్తాడో ఏమో! ఒకవేళ వచ్చినా ఈ వర్షాకాలంలో వానరులు వెళ్ళి వెతకడం అసాధ్యం కదా! అందుకే సుగ్రీవుడు వర్షాకాలం అయిపోయిన తర్వాత వస్తాడు అప్పుడు సీత అని వెతకడం సులభమవుతుంది సుగ్రీవుని కోసం వేచి ఉండక తప్పదు." అని అనుకున్నాడు.

1800. కిష్కింధలో సుగ్రీవుని పరిస్థితి ఏ విధంగా ఉంది ?

జ. వర్షాలు తగ్గాయి. మేఘాలూ, ఉరుములూ లేవు. ఆకాశం నిర్మలంగా ఉంది. రాత్రి అయితే చాలు! వెన్నెల విరబూస్తున్నది. కష్టాలు పడేపడే బాగా అలసిన తర్వాత సంపదలూ, భోగాలూ లభించాయేమో! వాటిపట్ల తీరని మమకారాన్ని పెంచుకున్నాడు సుగ్రీవుడు. వాటిలో మునిగి తేలసాగాడు. రాచకార్యాలన్నీ మంతులకు అప్పగించి, నిరంతరం అంతఃపురంలోనే గడపసాగాడు.



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1801. సుగ్రీవుని వ్యవహారం ఎవరికి నచ్చలేదు ?

జ. హనుమంతునికి

1802. సుగ్రీవుని వ్యవహారం హనుమంతుడికి ఎందుకు నచ్చలేదు ?

జ. సుగ్రీవుడు రాముడికి ఇచ్చిన మాట పట్టించుకోకుండా సమయాన్ని గడుపుతూ ఉండటం హనుమంతుడికి నచ్చలేదు. సుగ్రీవుని కలసి వాగ్దానం గురించి ఒకసారి గుర్తు చేయాలనుకున్నాడు.

1803. హనుమంతుడు సుగ్రీవుని వద్దకు వెళ్లి సుగ్రీవునితో ఏమన్నాడు ?

జ. "రాజా! సుస్థిరరాజ్యం, సంపదా, యశస్సు లభించి నువ్వు ఆనందిస్తున్నావు. ఈ ఆనందంలో రామకార్యం మరచిపోతున్నావు. మిథుని కార్యం మరుగు చేయకు. త్వరలోనే సన్నాహాలు ప్రారంభించు. శీలవంతుడివి. యోగ్యుడివి. నిన్ను హెచ్చరించాల్సిన అవసరం లేదు. అయినా మంత్రిగా నా బాధ్యతను నేను నిర్వర్తిస్తున్నాను. వర్షాకాలం ముగిసింది. శీతకాలం ప్రారంభం కాబోతున్నది. ఇక ఆలస్యం చెయ్యకు. వెంటనే పని ప్రారంభించు." అని అన్నాడు.

1804. ఒక రాజుకు ఏవి అత్యంత ముఖ్యమైనవి అని హనుమంతుడు అన్నాడు ?

జ. కోశాగారము, సైన్యము, తన మిత్రులు, తన ప్రభుత్వము అత్యంత ముఖ్యమైనవని హనుమంతుడు సుగ్రీవునితో అన్నాడు.

1805. సీతాన్వేషణ గురించి హనుమంతుడు సుగ్రీవునితో ఏమన్నాడు ?

జ. "ఓ రాజా! మిథునికి ఇచ్చిన మాట నెరవేర్చనివాడు అన్ని కష్టాలను ఎదుర్కొంటాడు. ఈ కార్యము చేసినా దానిని సకాలంలో చేయకపోతే, తరువాత ఎంత గొప్పగా చేసినా దానికి ఫలితం ఉండదు. పైగా ఆ పని చేయనట్టే అవుతుంది. ఓ రాజా! రాముని కార్యం చేయడంలో ఇప్పటికే సమయం మించిపోయింది. సమయం మించిపోయింది వానలు తగ్గి పోయాయి అని రామునికి తెలిసినా నిన్ను తొందర పెట్టడం మంచిది కాదని రాముడు నీ కోసం ఎదురు చూస్తున్నాడు. రాముడు వచ్చి నీ మాటను నీకు గుర్తు చేసే వరకు ఆగకు. ఓ రాజా! నీకు సాయం చేయని వారికి కూడా నీవు సాయం చేస్తావు కదా, అటువంటిది నీకు సాయం చేసిన రాముని విషయంలో ఎందుకు ఇంత ఆలస్యం చేస్తున్నావు ? మనసు మనసులో లేని రాముడు, బాధలో ఉన్న రాముడు, నీ రాకకోసం ఎదురు చూస్తున్నాడు. వెంటనే వానరవీరులను రప్పించు. సీతాన్వేషణకు పూనుకో." అన్నాడు హనుమ.

1806. హనుమంతుడి మాటలు విన్న సుగ్రీవుడు ఎవరిని పిలిపించాడు ?

జ. నీలుడిని పిలిపించాడు.

1807. సుగ్రీవుడు నీలుడుని ఏమని ఆదేశించాడు ?

జ. సీతాన్వేషణ కొరకు అన్ని దిక్కులలో ఉన్న వానరులందరినీ కిష్కింధకు రప్పించమని ఆదేశించాడు.



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1808. సుగ్రీవుడు వానరులను ఏమని ఆదేశించాడు ?

జ. "పదిహేను దినములలో వానరులందరూ కిష్కింధకు చేరుకోవాలి ఆ గడువు మించితే మరణదండన విధించబడుతుంది." అని ఆదేశించాడు.

1809 హనుమంతుని, అంగదుని సుగ్రీవుడు ఏమని ఆదేశించాడు ?

జ. హనుమంతుని అంగదుని కొంతమంది వానర ముఖ్యులను కలుసుకోవాలని ఆదేశించాడు.

1810. సుగ్రీవుడు అందరినీ ఆదేశించిన తరువాత ఎక్కడికి వెళ్లి పోయాడు ?

జ. అంతఃపురమునకు వెళ్ళిపోయాడు.

1811. సుగ్రీవుని రాక గురించి రాముడు ఏమనుకున్నాడు ?

జ. వర్షాకాలము గడిచిపోయినను సుగ్రీవుడు తన వద్దకు రానందుకు రాముడు చింతిస్తున్నాడు.

1812. రాముడు సుగ్రీవుని గురించి ఏమనుకున్నాడు ?

జ. సుగ్రీవుడు కామాసక్తుడై తనకు ఇచ్చిన మాట మరిచాడని, తన భార్య సీతను తలచుకుని రాముడు దుఃఖిస్తున్నాడు.

1813. రాముడు సీత గురించి ఏమి ఆలోచిస్తున్నాడు ?

జ. "ఈ శరత్కాలములో పండు వెన్నెలలో సీతతో కూడా విహరించవలసిన తాను భార్య వియోగము అనుభవించవలసి వచ్చిందే అని మనసులో ఆరాటపడుతున్నాడు. ఒకవేళ బ్రతికి ఉంటే ఈ శరత్కాల రాత్రులను సీత ఏ విధంగా గడుపుతూ ఉందో." అని రాముడు ఆలోచిస్తున్నాడు.

1814. రాముడు బాధ పడుతూ ఉండటం చూసి లక్ష్మణుడు ఏమన్నాడు ?

జ. "రామా నీవు ఈ విధంగా బాధపడటం వలన ఎటువంటి ప్రయోజనమూ లేదు దీని వలన మానసిక స్థైర్యం దెబ్బతింటుంది. ఏ కార్యము సిద్ధించదు కావున నీ మనసులో ఉన్న చింతను తొలగించి మనసును నిర్మలంగా చేసుకొని కాగల కార్యము నందు శ్రద్ధ చూపు ధైర్యం చేత ఏ కార్యముమైనా సిద్ధింపచేసుకొనవచ్చును కదా! మనం ధైర్యంగా ఉంటే దైవము కూడా మనకు తోడుపడుతుంది. ముందు సుగ్రీవుడు మనకు ఎంతవరకు సహాయపడగలడో ఆలోచించాలి." అని లక్ష్మణుడు రామునికి కర్తవ్యమును బోధించాడు.

1815. లక్ష్మణుని మాటలు విన్న రాముడు ఏమన్నాడు ?


జ. "లక్ష్మణా! అప్పుడప్పుడూ నా మనస్సు అలా దైన్యము చెందుతూ ఉంటుంది. నీ మాటలతో మరలా ధైర్యం తెచ్చుకుంటూ ఉంటాను. లక్ష్మణా! వర్షాకాలం పూర్తి అయ్యింది. శరత్కాలం ప్రవేశించినది, ఆకాశం నిర్మలంగా ఉంది రాత్రిళ్లు చంద్రుడు తన తేజస్సుతో ఈ జగత్తు అంతా తేజోమయం చేస్తున్నాడు." అని అన్నాడు.



Sri. Chinna.c. Amaranath
Punganur(Pulinadu),Chittoor-517247
Andhra pradesh
South India
Mobile:- 9596483440
Email:-
BHAGAVATHAMAR@GMAIL.COM



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1816. రాముడు సుగ్రీవుని గురించి లక్ష్మణునితో ఏమన్నాడు ?

జ. "లక్ష్మణా! రాజులు శత్రురాజుల మీద దండయాత్రలు చేయుటకు సమయము ఆసన్నమయింది. కానీ సుగ్రీవుడి ఎందుకో ఇం నా వద్దకు రాలేదు. పోనీ సీతాన్వేషణకు సన్నాహాలు చేస్తున్నాడా? అంటే అదీ లేదు. నేను ఇక్కడ సీతా వియోగ దుఃఖముతో అలమటిస్తుంటే అక్కడ సుగ్రీవుడు కామ భోగాలలో మునిగి తేలుతున్నాడు." అని అన్నాడు.

1817. రాముడు తన గురించి తాను ఏమనుకుంటున్నాడు ?

జ. "ఈ రాముడు తండ్రి చేత రాజ్యము నుండి వెళ్లగొట్టబడిన ఒక అనాధ. పైగా రావణుడు అతని భార్యను అపహరించాడు. నా శరణువేడారు ప్రస్తుతము అతనికి నేనే దిక్కు. అని సుగ్రీవుడు అవమానిస్తున్నాడు. సుగ్రీవుడు తన పూర్తికాగానే నాతో చేసుకున్న ఒడంబడికను మరిచిపోయినట్లు ఉన్నాడు." అని అనుకుంటున్నాడు.

1818. రాముడు లక్ష్మణునితో ఏమన్నాడు ?

జ. "నువ్వు వెంటనే కిష్కింధకు వెళ్ళు. మదవతుల్నీ, మద్యాన్నీ మరిగి, మనల్ని ఉపేక్షించిన సుగ్రీవునితో గట్టిగా చెప్పు." అని అన్నాడు.

1819. సుగ్రీవునికి ఏయే విషయాలు చెప్పమని రాముడు లక్ష్మణునితో చెప్పాడు ?


జ. ఎవడైతే చేసిన ఉపకారాన్ని మరిచిపోయి తిరిగి ప్రత్యుపకారం చెయ్యడో, వాడు పురుషాధముడు అని శాస్త్రం చెబుతుంది. ఒకమాట నోటివెంట వస్తే ఆ మాటకి ఎవడు కట్టుబడిపోతాడో, వాడిని పురుషోత్తముడు అంటారు. తమ పనులు పూర్తి చేసుకొని, తన మిత్రులకి అక్కరకు రాకుండా జీవితాన్ని గడుపుకుంటున్నవాడి యొక్క శరీరం పడిపోయిన తరువాత కుక్కలు కూడా వాడి శరీరాన్ని తినడానికి ఇష్టపడవు. ఇవ్వాళ సుగ్రీవుడు అటువంటి కృతఘ్నతా భావంతో ప్రవర్తిస్తున్నాడు. నేను మళ్ళీ కోదండాన్ని పట్టుకొని వేసే బాణముల యొక్క మెరుపులని చూడాలని, నా వింటినారి యొక్క ధ్వనిని వినాలని సుగ్రీవుడు అనుకుంటున్నట్లు ఉన్నాడు. రాముడికి కోపం వచ్చి యుద్ధ భూమిలో నిలబడిననాడు, రాముడి స్వరూపం ఎలా ఉంటుందో సుగ్రీవుడు మరిచిపోయినట్లున్నాడు. అందుకని, లక్ష్మణా! నువ్వు ఒకసారి కిష్కింధకి వెళ్ళి ' మా అన్నగారు కోపం వచ్చి కోదండాన్ని పట్టుకొని బాణములు విడిచిపెడుతున్నప్పుడు ఆయన రూపం చూడాలని అనుకుంటున్నావా సుగ్రీవా ?" అని అడుగు.



Sri. Chinna.c. Amaranath
Punganur(Pulinadu),Chittoor-517247
Andhra pradesh
South India
Mobile:- 9596483440
Email:-
BHAGAVATHAMAR@GMAIL.COM



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1820. సుగ్రీవునికి ఇంకా ఏ మాటలు చెప్పమని రాముడు అన్నాడు ?

జ. అలాగే నేను చెప్పానని ఈ మాట కూడా చెప్పు ' వాలి ఏ దారిలో వెళ్ళిపోయాడో ఆ దారి ఇంకా మూసేయ్యలేదని చెప్పు. చేసుకున్న ఒప్పందానికి కట్టుబడి ఉండమని చెప్పు. లేకపోతే నీ అన్న వెళ్ళిన దారిలో నిన్ను పంపడానికి మా అన్నయ్య సిద్ధపడుతున్నాడు ' అని చెప్పు. ఆనాడు ధర్మము తప్పిన వాలిని ఒక్కడినే ఒకే బాణంతో చంపాను, ఈనాడు సుగ్రీవుడు ధర్మం తప్పినందుకు ఒక బాణంతో సపరివారంగా అందరినీ పంపించేస్తానని చెప్పు " అని రాముడన్నాడు.

1821. లక్ష్మణుడు రామునితో ఏమన్నాడు ?

జ. "అన్నయ్యా! వానరుడైన ఈ సుగ్రీవుడు మంచివాడిలా ప్రవర్తించడం లేదు. తాను చేసే పనుల వలన కలిగే ఫలితములను తెలుసుకోవడం లేదు. మాట తప్పినందుకు సుగ్రీవుడికి కాలం మూడింది. అనుకున్న ఒప్పందం ప్రకారం ప్రత్యుపకారం చేయవలెనని ఆలోచన చేయడం లేదు. నీడిని తన అన్న వాలి వద్దకు పంపించడమే ఉత్తమము. ఇటువంటి వాడు రాజ్యము చేయుటకు అనర్హుడు. వాడిని చంపకుండా వదలను. అంగదునికి పట్టాభిషేకము చేద్దాము. సీతను వెతకడంలో అంగదుడే మనకు సహాయపడతాడు." అని ఆవేశంతో అన్నాడు.

1822. లక్ష్మణుని ఆవేశాన్ని చూసిన రాముడు ఏమన్నాడు ?

జ. "లక్ష్మణా! సుగ్రీవుడు పాపం చేశాడని మనం కూడా పాపం చేస్తామా! సుగ్రీవుని చంపి ఎందుకు పాపం మూట కట్టుకుంటావు. నీలోని వివేకంతో ఆలోచించు. కోపాన్ని వదిలిపెట్టు. సుగ్రీవునితో మనకు స్నేహపూర్వక ఒప్పందం ఉంది. సుగ్రీవుడు అన్న మాట తప్పాడు. మనము కూడా అతనితో సానుకూలంగా మాట్లాడి కార్యము చక్కబరచుకోవాలి. కాబట్టి ముందు సుగ్రీవునితో సౌమ్యముగా మాట్లాడు వినకపోతే తగిన విధంగా దండించవచ్చును." అని అన్నాడు .

1823. కిష్కింధకు వెళ్ళగానే లక్ష్మణుడు ఎవరి మాదిరి నిలబడ్డాడు ?

జ. తన ధనస్సును చేతపట్టుకుని యమధర్మరాజు వలె నిలబడ్డాడు.

1824. కిష్కింధలో వానరుల ముందు నిలబడి లక్ష్మణుడు ఏమి ఆలోచిస్తున్నాడు ?

జ. తాను సుగ్రీవునితో ఏమి మాట్లాడాలి దానికి సుగ్రీవుడి ఇచ్చే సమాధానంకి తిరిగి తాను ఏమి మాట్లాడాలి అని ఒకటికి రెండుసార్లు ఆలోచించుకున్నాడు లక్ష్మణుడు.

1825. లక్ష్మణుని చూసిన వానరములు ఏమి చేశాయి ?

జ. చేతికందిన చెట్ల కొమ్మలను రాళ్లను పట్టుకొని లక్ష్మణుడికి ఎదురుగా నిలబడి ఉన్నారు.



Sri. Chinna.c. Amaranath
Punganur(Pulinadu),Chittoor-517247
Andhra pradesh
South India
Mobile:- 9596483440
Email:-
BHAGAVATHAMAR@GMAIL.COM



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1826. వానరములను చూసిన లక్ష్మణుడు ఏమి చేశాడు ?

జ. వానరులను చూసి లక్ష్మణుడు హాంకరించాడు. వానరులందరూ భయపడి తలో దిక్కుకు పారిపోయారు.

1827. లక్ష్మణుని రాక గురించి సుగ్రీవునికి తెలిపినది ఎవరు ?

జ. కొంత మంది వానరులు సుగ్రీవుని వద్దకు పరుగు పరుగున పోయి లక్ష్మణుడు వచ్చి కోపముతో ద్వారము వద్ద నిలబడి ఉన్నాడని చెప్పారు.

1828. సుగ్రీవుడు వానరముల మాటలు ఎందుకు పట్టించుకోలేదు ?

జ. తారతో కూడి కామసుఖములు అనుభవిస్తున్న సుగ్రీవుడు వారి మాటలను పట్టించుకోలేదు.

1829. లక్ష్మణుని ఆవేశాన్ని చూసిన వానరములు ఏమనుకున్నాయి ?

జ. తమ మీద దాడి చేసేందుకే లక్ష్మణుడు వస్తున్నాడని భావించి, రాళ్ళూ, చెట్లకొమ్మలూ పట్టుకుని ప్రాకారాల మీద నిల్చున్నారు. లక్ష్మణుడు బాణాన్ని సంభిస్తే, వాళ్ళు రాళ్ళతోనూ, చెట్లతోనూ సమాధానం చెప్పేందుకు సిద్ధమయ్యారు. వానరవీరుల ప్రయత్నాలను పసిగట్టాడు లక్ష్మణుడు. కోపంతో రెచ్చిపోయాడు. అయినా అన్న రాముడి మీది గౌరవంతో అమర్యాదగా ప్రవర్తించరాదని నిశ్చయించుకున్నాడు.

1830. తనకు దగ్గరగా ఉన్న వానరులలో లక్ష్మణుడు ఎవరి ని పిలిచాడు ?

జ. అంగదుడిని

1831. లక్ష్మణుడు అంగదునితో ఏమన్నాడు ?

జ. "కుమారా! నీవు వెళ్లి నీ పినతండ్రి సుగ్రీవునికి నేను వచ్చానని తెలియజేయి." అన్నాడు.

1832. అంగదునితోపాటు సుగ్రీవుని వద్దకు వెళ్లిన మంత్రులు ఎవరు ?

జ. ప్లక్షుడు, ప్రభావుడు

1833. అంగదుడు సుగ్రీవుని వద్దకు వెళ్ళగానే ఏమి చేశాడు ?

జ. అంగదుడు లోపలికి వెళ్ళగానే సుగ్రీవుడు, రుమ పాదములకు నమస్కరించాడు. లక్ష్మణుడి రాక గురించి సుగ్రీవుడికి తెలియజేశాడు.

1834. సుగ్రీవుడు అంగదుని మాటలు ఎందుకు పట్టించుకోలేదు ?

జ. సుగ్రీవుడు మద్యం మత్తులో ఉన్నాడు. అందుకని అంగదుడు ఏమి చెప్పాడో అతనికి వినపడలేదు.



Sri. Chinna.c. Amaranath
Punganur(Pulinadu),Chittoor-517247
Andhra pradesh
South India
Mobile:- 9596483440
Email:-

BHAGAVATHAMAR@GMAIL.COM అమరనధ్ అమర్



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1835. అంగదునితో పాటు వచ్చిన మంత్రులు సుగ్రీవునితో ఏమన్నారు ?

జ. "ఓ రాజా! సుగ్రీవా! రామలక్ష్మణుల అనుగ్రహం తో నీకు రాజ్యము లభించింది వారు నీకు మిత్రులు లక్ష్మణుడు వచ్చి ద్వారము వద్ద ధనుర్ధారియై నిలబడి ఉన్నాడు. అతనిని చూచి వానరులంతా వణికిపోతున్నారు రాముడు నీతో చెప్పమన్న మాటలు చెప్పుటకు లక్ష్మణుడు నీ వద్దకు వచ్చాడు తాను వచ్చినట్టు నీతో చెప్పమని లక్ష్మణుడు అంగదుడిని పంపించాడు. లక్ష్మణుడు అమితమైన కోపముతో ద్వారంవద్ద నీకొరకు వేచిఉన్నాడు. నీవు వెంటనే వెళ్ళి లక్ష్మణుని కలుసుకుని అతనికి నమస్కరించి అతని కోపమును తగ్గించు నీవు రామునితో చేసుకున్న ఒప్పందం ప్రకారం సాయం చేస్తానని లక్ష్మణుడికి వినయంగా చెప్పు. రాముడు ఏమి చెప్పి పంపాడో అది చేయడమే ప్రస్తుత నీ కర్తవ్యము." అని హితబోధ చేశారు.

1836. సుగ్రీవునికి మద్యం మత్తు ఎప్పుడు దిగింది ?

జ. లక్ష్మణుడు కోపంతో వచ్చి ద్వారం వద్ద నిలబడి ఉన్నాడు అని తెలుసుకున్న తరువాత సుగ్రీవునికి మద్యం మత్తు దిగింది.

1837. సుగ్రీవుడు మంత్రులతో ఏమన్నాడు ?


జ. "అయ్యో! లక్ష్మణుడికి ఎందుకు కోపం వచ్చింది. నేనేమీ ఆయనతో చెడుగా మాట్లాడలేదే! ఏమీ తప్పుగా ప్రవర్తించలేదే! మరి లక్ష్మణునికి ఎందుకు కోపం వచ్చినట్టు. నా శత్రువులెవరో లక్ష్మణునికి నా గురించి చెడుగా చెప్పి ఉంటారు. మీరు అందరూ ఆలోచించి లక్ష్మణునితో ఏవిధంగా మాట్లాడాలో నిర్ణయం చేయండి. రాముడు లాంటి మిత్రుడు దొరకడమే కష్టం అటువంటిది ఆయనను నేను ఎందుకు వదులుకుంటాను. రాముడు నాకు చేసిన సహాయము ఈ జన్మలో మరువలేనిది. నేను ఎంత చేసినా రాముడు చేసిన సహాయము నీకు సాటి రాదు. కానీ చిన్నచిన్న విషయాలకు కూడా స్నేహమునకు విఘాతము కలుగుతుంది. అందుకే నేను రామునికి భయపడుతున్నాను." అని సుగ్రీవుడు అన్నాడు.

1838. సుగ్రీవుడి మాటలు విని హనుమంతుడు ఏమన్నాడు ?

జ. " సుగ్రీవా! నీకు ఇంకా బోధపడలేదు. నీయందు రాముడికి ఉన్నది ప్రతీకారేచ్ఛ కోపం కాదు, ఆయనకి నీయందున్నది ప్రేమతో కూడిన కోపం. నువ్వు నీ భార్యలతో ఉన్నావు, రాజ్యాన్ని పొందావు, వేళ దాటిపోయినా సుఖాలు అనుభవిస్తున్నావు. కాని రాముడికి భార్య లేదు, రాజ్యం లేదు, నీకు ఉపకారం చేశాడు, నీకు సమయం ఇచ్చాడు, నగరానికి కూడా రాకుండా బయట ఒక గుహలో పడుకుంటున్నాడు. ఇంతకాలం ఎదురు చూశాడు, కాని నీ నుండి సహకారం లభించకపోవడం వలన బాధపడ్డాడు. కాబట్టి ఆ బాధలోనుండి వచ్చే మాట నువ్వు వినడానికి కొంచెం కష్టంగానే ఉంటుంది.



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

కాని, నువ్వు వినడానికి కష్టంగా ఉందని కాదు వినవలసింది, అవతలివాడి కష్టం ఎంతుంటే ఆ మాట వచ్చిందో నువ్వు గమనించాలి. నువ్వు బాగా తప్పతాగి ఉన్నావు కాబట్టి ' రాముడు నన్ను ఇంతమాట అంటాడ ' అని వినవద్దు. ఇప్పుడు లక్ష్మణుడు కోపంగా మాట్లాడితే, అంజలి ఘటించి విను తప్ప కోపగించుకోమాకు " అన్నాడు.

1839. లక్ష్మణుని లోపలకి ఆహ్వానించినది ఎవరు ?

జ. సుగ్రీవుని ఆదేశముల ప్రకారము అంగదుడు మొదలగువారు వెంటనే వెళ్లి వినయంగా లక్ష్మణుని లోపలకి ఆహ్వానించారు. లక్ష్మణుడు కిష్కింధ నగరం లోకి ప్రవేశించాడు.

1840. లక్ష్మణుని చూసి వానరులు ఏమి చేశారు ?

జ. లక్ష్మణుని చూచి వానరులందరూ భక్తితో నమస్కరించారు. లక్ష్మణుని మొహంలో కోపాన్ని చూచి వానరులు భయంభయంగా దూరం దూరంగా నిలబడ్డారు.

1841. రాజ మార్గంలో వెళుతున్న లక్ష్మణుడు ఎవరెవరి గృహములను చూశాడు ?

జ. అంగదుడు, మైందుడు, ద్వివిదుడు, గవయుడు, గవాక్షుడు, గజుడు, శరభుడు, విద్యున్నాలి, సంపాతి సూర్యాక్షుడు, హనుమంతుడు, వీరబాహుడు, సుబాహుడు, నలుడు, కుముదుడు, సుషేణుడు, తారుడు, జాంబవంతుడు, దధివక్త్రుడు, నీలుడు, సుపాటలుడు, సునేత్రుడు మొదలగు వానరవీరులను గృహములను లక్ష్మణుడు చూశాడు.

1842. సుగ్రీవుని భవనము ఎవరి భవనము వలె ప్రకాశిస్తున్నది ?

జ. దేవేంద్రుని భవనము వలె వెలిగిపోతున్నది.

1843. సుగ్రీవుని భవనము ఏ శిఖరం వలె ప్రకాశిస్తూ ఉంది ?

జ. కైలాశ పర్వత శిఖరం వలె తెల్లగా ప్రకాశిస్తూ ఉంది.

1844. ఆ భవనమును కావాలి కాస్తున్నది ఎవరు ?

జ. కొంత మంది వానరులు ఆయుధములు ధరించి ఆ భవనము నిరంతరము కావలి కాస్తున్నారు.

1845. అంతఃపురములోకి వెళ్లేముందు లక్ష్మణుడు ఎన్ని గవాక్షము దాటాడు ?

జ. ఏడు గవాక్షములు దాటి అంతఃపురములోకి ప్రవేశించాడు.

1846. అంతఃపురము లోపలినుండి లక్ష్మణునికి ఏమే ధ్వనులు వినిపిస్తున్నాయి ?

జ. లోపలినుండి మధురమైన వీణానాదములు వివిధ వాద్యధ్వనులు వినిపిస్తూ ఉన్నాయి.

1847. లక్ష్మణుడు అంతఃపురములో ఎవరిని చూసి కొంచెం దూరంగా నిలబడ్డాడు ?

జ. అంతఃపురం లోపల అత్యంత సుందరమైన స్త్రీలు అటూ ఇటూ తిరుగుతున్నారు అందుకని లక్ష్మణుడు వెళ్లి కాస్త దూరంగా నిలబడ్డాడు.



Sri. Chinna.c. Amaranath
Punganur(Pulinadu),Chittoor-517247
Andhra pradesh
South India
Mobile:- 9596483440
Email:-
BHAGAVATHAMAR@GMAIL.COM



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1848. లక్ష్మణుడు వచ్చాడని సుగ్రీవుడు ఏవిధంగా తెలుసుకున్నాడు ?

జ. లక్ష్మణుడు తన ధనస్సును ఎక్కు పెట్టి వింటినారిని మ్రోగించాడు. ఆ ధ్వని విన్న సుగ్రీవుడు ఆసనం నుంచి లేచి లక్ష్మణుడు వచ్చాడని తెలుసుకున్నాడు.

1849. సుగ్రీవుని పక్కన ఎవరున్నారు ?

జ. తార

1850. సుగ్రీవుడు తారతో ఏమన్నాడు ?

జ. "ప్రేయసీ! లక్ష్మణుడు ఎందుకు కోపంగా ఉన్నాడో నువ్వు తెలుసుకోవాలి. తెలుసుకోవడమేకాదు, నువ్వు అతన్ని శాంతింపచెయ్యాలి." అన్నాడు. నేనా? అన్నట్టుగా ఆశ్చర్యంగా చూసింది తార. తల విదిల్చి, కళ్ళు పెద్దవి చేసి చూసింది. "నీకేమీ భయం అక్కరలేదు. నిన్ను చూడగానే లక్ష్మణుడు శాంతిస్తాడనే నమ్మకం నాకున్నది. ఎక్కడ ఎవరి దగ్గర ఎలా ప్రవర్తించాలో లక్ష్మణునికి బాగా తెలుసు. నువ్వు అతనితో మాట్లాడుతూ ఉండు, నేను ఈ లోపు బలాన్ని పుంజుకుని వస్తాను." అన్నాడు సుగ్రీవుడు.

1851. లక్ష్మణునికి కోపం ఎప్పుడు తగ్గింది ?

జ. సుగ్రీవుడు తారను లక్ష్మణుని వద్దకు వెళ్ళమని చెప్పగానే తార లక్ష్మణుని వద్దకు వచ్చింది. తారను చూడగానే లక్ష్మణునికి కోపం తగ్గిపోయింది.

1852. తార లక్ష్మణుని ఏమని ప్రశ్నించింది ?

జ. "ఓ రాజకుమారా! నీ కోపమునకు కారణమేమి ? ఇక్కడ నీకు ఎవరు ఎదురు చెప్పారు ? నీ ఆజ్ఞను దిక్కరించిన వాడు ఎవడు ?" అని సూటిగా ప్రశ్నించింది.

1853. లక్ష్మణుడు తారకు ఏమని సమాధానం ఇచ్చాడు ?


జ. "నీ భర్త యొక్క ప్రవర్తన ఆయన భార్యవైన నీకు తెలియడం లేదా. నీ భర్త ధర్మాన్ని పక్కన పెట్టేసి కేవలం కామమునందే కాలాన్ని గడుపుతున్నాడు. రాజున్నవాడు అనుభవించాల్సింది కేవలం కామము ఒక్కటే కాదు. రాజు మొట్టమొదట మంత్రి పరిషత్తుతో కూడి సమాలోచన చేసి రాజ్యకార్య నిర్వహణ చెయ్యాలి. ఇవన్నీ నీ భర్త చేస్తున్నాడా?. వర్షాకాలంలో వెతకడానికి కష్టంగా ఉంటుంది కాబట్టి ఈ నాలుగు నెలలు సుఖములను అనుభవించి నాలుగు నెలల తరువాత స్నేహితుడికి ఇచ్చిన మాట ప్రకారం సహాయం చెయ్యమంటే, ఇచ్చిన సమయం గడిచిపోయినా ఇంకా కామసుఖాలని అనుభవిస్తూ ఉన్న సుగ్రీవుడిది దోషం కాదా?. ఇవ్వాళ నీ భర్త నిరంతర మధ్యపానం చేస్తుండడంవలన ఆయన బుద్ధియందు వైక్లవ్యం ఏర్పడింది. అందుచేత ఆ మధ్యపానమునందు రమిస్తున్న సుగ్రీవుడు పురుషార్థములయందు చెడిపోయాడు." అన్నాడు.



Sri. Chinna.c. Amaranath
Punganur(Pulinadu),Chittoor-517247
Andhra pradesh
South India
Mobile:- 9596483440
Email:-
BHAGAVATHAMAR@GMAIL.COM



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1854. లక్ష్మణుని మాటలు విన్న తార ఏమన్నది ?

జ. "మీరు గొప్పవారు. మహారాజులు. రాజులు దుర్బలుణ్ణి క్షమించాలి కాని, కోపగించుకోకూడదు. నా నాథుడు చేసిన తప్పుకి రాముడు ఆగ్రహించడంలో అర్థం ఉంది. లేదనను. కాకపోతే కామం ముందు కర్తవ్యం తేలిపోతుం దయ్యా! మహర్షులే ఈ విషయంలో తప్పటడుగులు వేశారు. మేమెంత ? వానరులం. స్వభావరీత్యా చపలులం. కష్టాలు పడేపడే, సుఖాలకి అర్చులు చాచి చాచి అలసిపోయిన వేళ సుగ్రీవునికి చెప్పలేనన్ని సుఖాలు లభించాయి. లభించినంతనే వాటిని జుర్చుకోవడంలో అతను కాలాలూ, వ్యవధులూ మరచిపోయాడు. తప్పే! కాక పోతే రామకార్యంలో అతను అప్రమత్తంగా లేడు. ససైన్యంగా వానరసేనా నాయకుల్ని కిష్కింధకు చేరుకోమని సుగ్రీవుడు పదిహేను రోజుల క్రితమే కబురంపాడు. వారంతా ఇవాళో రేపో ఇక్కడికి వస్తారు. ఇది అబద్ధం కాదు." అన్నది తార.

లక్ష్మణా! నువ్వు ప్రత్యేకించి ఇక్కడికి వచ్చి అరుస్తున్నావు కాని, రాముడు బాణం వేస్తే ఆ ప్రభావం ఎలా వుంటుందో నాకు తెలుసు, సుగ్రీవుడు ఎంత విలువైన కాలాన్ని చేజార్చుకున్నాడో నాకు తెలుసు, దానివల్ల రాముడు ఎంత బాధపడుతున్నాడో నాకు తెలుసు. ఈ మూడు తప్పులు జరిగాయి కనుక మీకు ఉపకారం ఎలా చెయ్యాలో కూడా నాకు తెలుసు. మన్నధుడి బాణాలు ఎంత తీవ్రంగా ఉంటాయో, ఆ బాణాల దెబ్బకి కామానికి ఎంత తొందరగా పడిపోతారో నాకు తెలుసు. ఏ కాముని బాణాల దెబ్బకి సుగ్రీవుడు ఇలా ఉన్నాడో నాకు తెలుసు, ఆ సుగ్రీవుడు ఎవరి పాండుయందు సంతోషంగా ఉన్నాడో నాకు తెలుసు. శత్రువులని చంపే ఓ లక్ష్మణా! ఇవ్వాళ సుగ్రీవుడు తన ఇంద్రియాలకి లొంగిపోయాడు. అంతేకాని ఆయనకి రాముడి మీద ఎటువంటి ద్వేషభావము లేదు, అందుకని నువ్వు ఆయనని క్షమించి తీరాలి. నీవు అంతఃపురంలోకి వచ్చి సుగ్రీవుడితో మాట్లాడు." అని అన్నది.

1855. లక్ష్మణుడు సుగ్రీవుని మందిరములోకి ప్రవేశించినపుడు సుగ్రీవుడు ఏమిచేస్తున్నాడు ?

జ. సుగ్రీవుడు కనకపు సింహాసనము మీద తన భార్య రుమతో సహా కూర్చుని ఉన్నాడు.

1856. అంతపురంలో నిలబడిఉన్న లక్ష్మణుడు సుగ్రీవుని కంటికి ఎవరివలె కనపడ్డాడు ?

జ. సుగ్రీవునికి ధనుర్బాణాలు ధరించిన లక్ష్మణుడు దండధరుడైన యముడి వలె కనబడ్డాడు.

1857. లక్ష్మణుని చూడగానే సుగ్రీవుడు ఏమి చేశాడు ?


జ. సుగ్రీవుడు తన ఆసనము నుండి కిందికి దిగాడు అతనితో పాటు అతని భార్యలు రుమ మొదలగు స్త్రీలు కూడా లేచి నిలబడ్డారు.

1858. స్త్రీల మధ్యలో నిలబడి ఉన్న సుగ్రీవుని చూసి లక్ష్మణుడు ఏమన్నాడు ?

జ. " సుగ్రీవా! రాజన్నవాడు ఉత్తమమైన అభిజనంతో కూడి ఉండాలి, జాలికలిగినవాడై ఉండాలి,



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

ఇంద్రియములను గెలిచినవాడై ఉండాలి, చేసిన ఉపకారాన్ని మరిచిపోనివాడై ఉండాలి, మాట తప్పనివాడై ఉండాలి. అటువంటి వాడిని ఈలోకం రాజుని గౌరవిస్తుంది. మితుడి దగ్గర సహాయం పొంది, ఆ మితుడికి తిరిగి ఉపకారం చెయ్యనివాడిని ఈ లోకం క్రూరుడు అని పిలుస్తుంది." అని అన్నాడు.

1859. అశ్వము దానము చేస్తానని చెప్పిన వాడు చేయకపోతే అతనికి ఏ పాపం కలుగుతుంది ?
జ. నూరు అశ్వములను చంపిన పాపమును పొందుతాడు.

1860. గోవును దానం చేస్తానని మాట తప్పితే ఏమి జరుగుతుంది ?
జ. వేయి గోవులను చంపిన పాపం అంటుకుంటుంది.

1861. మితునికి మాట ఇచ్చి తప్పితే ఏమి జరుగుతుంది ?
జ. తనను, తన బంధువులను చంపిన వాడితో సమానము. అతనికి దుర్గతులు తప్పవు.

1862. చేసిన మేలు మరిచిపోయే వాడిని ఏమంటారు ?
జ. కృతజ్ఞుడు

1863. కృతజ్ఞుడి గురించి బ్రహ్మ దేవుడు పలికిన మాటలు ఏవి ?
జ. "గోవును చంపిన వాడికి, మద్యపానము చేసిన వాడికి, దొంగతనం చేసిన వారికి, ఒక వ్రతం చేస్తాను అని చెయ్యడం మానేసినవాడికి ప్రాయశ్చిత్తము కలదు కానీ, చేసిన మేలు మరిచిపోయిన కృతజ్ఞునికి ఎలాంటి ప్రాయశ్చిత్తము లేదు." అని అన్నాడు.

1864. లక్ష్మణుడు సుగ్రీవుడిని ఏమని నిందించాడు ?
జ. "ఓ సుగ్రీవా! ముందు నీ పని పూర్తి చేసుకున్నావు. ఇప్పుడు రాముని పనిచేయడానికి ఉత్సాహం చూపడం లేదు. నీవు అసత్యం పలికే వాడివి, కృతజ్ఞుడవు, దుర్మార్గుడవు. నీవు కోరిన ప్రకారం రాముడు నీ అన్న వాలిని చంపి రాజ్యమును, నీ భార్యను ఇప్పించాడు. నీవు కూడా చేసిన ప్రతిజ్ఞ ప్రకారము సీతను వెతకడానికి రామునికి సాయం చేయాలి కదా! కానీ నీవు నీ ప్రతిజ్ఞను నిలుపుకోకుండా ఇలా స్త్రీలతో సుఖాన్ని పొందడం తగునా! నీవు ఇలాంటి వాడివని రామునికి తెలియదు. తెలిస్తే నీతో స్నేహం చేసేవాడు కాదు. నీవంటి దుర్మార్గుడిని, అసత్యవాదిని, పాపాత్ముని, చెడ్డబుద్ధి కలిగిన వాడిని కిష్కింధకు రాజుని చేసేవాడు కాదు. సుగ్రీవా! రామునికి ప్రత్యుపకారం చేయకపోతే నీవు కూడా వాలిని కలుసుకుంటావు. నీకు రాముని ధనుస్సు నుండి వెలువడిన బాణము శక్తి ఇంకా తెలిసినట్టు లేదు. అందుకే రాముడికి ఇచ్చినటువంటి మాట మరచి ప్రవర్తిస్తున్నావు." అని తన వాడి అయిన మాటలతో లక్ష్మణుడు సుగ్రీవుని హెచ్చరించాడు.

1865. లక్ష్మణుని మాటలు వినిన సుగ్రీవుని ప్రవర్తన ఏ విధంగా ఉంది ?
జ. లక్ష్మణుడు మాట్లాడిన మాటలు విని సుగ్రీవునకు నోటి మాట రాలేదు.



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1866. సుగ్రీవుని భార్య తార లక్ష్మణుడితో ఏమన్నది ?

జ. " లక్ష్మణా! నీ నోటి వెంట సుగ్రీవుడి గురించి ఇటువంటి మాటలు రాకూడదు. సుగ్రీవుడు కుటిలుడు కాదు, అసత్యవాది కాదు, ఇంద్రియనిగ్రహం లేనివాడు కాదు, శత్రుడు కాదు. రాముడు చేసిన ఉపకారాన్ని సుగ్రీవుడు ఎన్నడూ మరిచిపోలేదు. రాముడు చేసిన ఉపకారం వల్లనే సుగ్రీవుడు ఈనాడు ఇంత గొప్ప రాజ్యాన్ని, ఐశ్వర్యాన్ని, రుమని, నన్ను పొందగలిగాడు. చాలా కాలం సుఖాలకి దూరంగా ఉండడం వలన సుగ్రీవుడు ఈనాడు సమయాన్ని మరిచిపోయాడు. ఏమయ్యా, నా భర్తేన అలా మరిచిపోయినవాడు? విశ్వామిత్రుడంతటివాడు కూడా కామానికి లొంగి సమయాన్ని మరిచిపోయాడు కదా. ఏ రుమయందు, ఏ రాజ్యమునందు, నా యందు ఆనందముతో సుగ్రీవుడు ఈనాడు సమయాన్ని మరిచిపోయాడో, అదే సుగ్రీవుడు రామకార్యం కోసం అవసరమైతే నన్ను, రుమని, రాజ్యాన్ని వదిలేస్తాడు. రావణుడు యుద్ధంలో నిహతుడవుతాడు. చంద్రుడితో రోహిణి కలిసినట్టు, కొద్దికాలంలోనే సీతమ్మ రాముడితో కలవడం సుగ్రీవుడు చూస్తాడు.

1867. లంకలో ఎంత మంది రాక్షసులు ఉంటారని తార చెప్పింది ?

జ. నూరువేల కోట్ల రాక్షసులు ఉంటారు అని తార చెప్పింది.

1868. లంకలోని విషయాల గురించి తారకు చెప్పినది ఎవరు ?

జ. వాలి

1869. తార లక్ష్మణునితో ఇంకా ఏయే విషయాలు చెప్పింది ?

జ. లంకలోని రాక్షసులని మట్టుపెట్టడానికి మనకి కూడా కొన్ని కోట్ల కోట్ల వానర సైన్యం అవసరముంది. అందుకని సుగ్రీవుడు వానర సైన్యం కోసం కబురుపెట్టాడు. ఇవాళో రేపో వారంతా ఇక్కడికి రావడం ఖాయం. ససైన్యంగా రాముణ్ణి కలవాలన్నది సుగ్రీవుని ఆలోచన. అందుకే అతను మిమ్మల్ని ఇన్నాళ్ళూ కలవలేదు. దయచేసి, కోపగించుకోకు. ఆలోచించు. ప్రసన్నత ప్రదర్శించు. నువ్వు ప్రతిసారి బాణ ప్రయోగం చేస్తాను అంటుంటే, ఆనాడు రాముడి బాణానికి వాలి పడిపోయిన సంఘటన గుర్తుకువచ్చి ఇక్కడున్నటువంటి స్త్రీలందరూ భయపడుతున్నారు. నువ్వు ఇలా ప్రవర్తించకూడదు, నీ కోపాన్ని విడిచిపెట్టు." అనింది.

1870. సుగ్రీవుడు ఏ సమయమున లక్ష్మణుడితో మాట్లాడుటకు ప్రయత్నించాడు ?

జ. ఎంతో సున్నితంగా, ధర్మబద్ధంగా, యుక్తియుక్తంగా పరిస్థితులను వివరించిన తార మాటలను లక్ష్మణుడు అంగీకరించాడు. లక్ష్మణుడు శాంత పడ్డాడు అని ధ్రువ పరచుకున్న సుగ్రీవుడు తన భయాన్ని విడిచిపెట్టి లక్ష్మణునితో మాట్లాడుటకు ప్రయత్నించాడు.



Sri. Chinna.c. Amaranath
Punganur(Pulinadu),Chittoor-517247
Andhra pradesh
South India
Mobile:- 9596483440
Email:-
BHAGAVATHAMAR@GMAIL.COM



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1871. సుగ్రీవుడు లక్ష్మణునితో ఏమన్నాడు ?

జ. లక్ష్మణా! నేను రాజ్యాన్ని, భార్యని పోగొట్టుకున్నాను. మళ్ళీ రాముడి అనుగ్రహంతో వాటిని పొందాను. కేవలం తన చూపు చేత, బాణ ప్రయోగం చేత రాముడు లంకని కాల్చేయగలడు, అటువంటి రాముడికి సహాయం చెయ్యడానికి నేను ఎంతటి వాడిని. ' నా రాముడే కదా ' అని ప్రేమ చేత కాలాన్ని మరిచిపోయానో, లేకపోతే ' వానర సైన్యానికి కబురు పంపించాను కదా ' అన్న విశ్వాసంతో మరిచిపోయానో, నేను కాలాన్ని మరిచిపోయిన మాట యదార్థమే లక్ష్మణా. ప్రపంచంలో పారపాటు చెయ్యనివాడు అంటూ ఉండడు కదా, అందుకని నన్ను క్షమించు." అన్నాడు.

1872. సుగ్రీవుని మాటలు విన్న లక్ష్మణుడు ఏమన్నాడు ?

జ. "నువ్వు మా అన్నయ్యకి నాథుడిగా ఉన్నావు. నీవంటి వాడి నీడలో ఉన్న రాముడి పని జెరిగి తీరుతుంది. అపారమైన శక్తి ఉండకూడా, తిరగబడకుండా, తప్పు జెరిగితే ఇలా చేతులు కట్టుకొని క్షమించమని అడగగలిగే ధార్మికమైన బుద్ధి మా అన్న రాముడి దెగ్గర ఉంది, సుగ్రీవ నీ దెగ్గర ఉంది. ఆ ప్రస్తవణ పర్వత గుహలో బాధపడుతున్న నీ స్నేహితుడిని ఓదార్చు. మా అన్నయ్య బాధాపడుతున్నాడన్న బాధతో కోపానికి లొంగి నిన్ను అనకూడని మాటలు ఏమైనా నేను అని ఉంటే, సుగ్రీవా! నన్ను క్షమించు." అన్నాడు.

1873. లక్ష్మణుని మాటలు తరువాత సుగ్రీవుడు హనుమంతునితో ఏమన్నాడు ?

జ. "కైలాసగిరి, హిమాలయాలు, వింధ్యగిరి, అంజనగిరి, పడమటికొండలు, ఇంకా పేరు తెలియని పర్వతాలు, అరణ్యాలు, గుహల నుండి వానర భిల్లూక సమూహాలన్నీ కిష్కింధలో సమావేశం కావాలని వర్తమానము పంపించు. ఈ భూమండలంలో ఎక్కడెక్కడ ఉన్న వానరాలు ఇక్కడికి రావాలని చెప్పు. కాటుక రంగులో ఉన్నవారు, బంగారు రంగులో ఉన్నవారు, వెయ్యి ఏనుగుల బలం కలిగినవారు, పది ఏనుగుల బలం కలిగినవారు, నీటిమీద నడిచేవారు, నీళ్ళలో ఉండేవారు, పర్వతాల మీద ఉండేవారు, చెట్ల మీద ఉండేవారు మొదలైన వానరాలన్నిటికి కబురు చెయ్యండి." అని చెప్పాడు.

కిష్కింధలో సమావేశానికి హాజరు కావటానికి

1874. సుగ్రీవుడు వానరులకు ఎన్ని రోజులు గడువు ఇచ్చాడు ?

జ. కేవలం పది రోజులలో పూర్తి కావాలని సుగ్రీవుడు అజ్ఞాపించాడు.

1875. సుగ్రీవుని ఆజ్ఞను వానరులు ఏవిధంగా పాటించారు ?

జ. సుగ్రీవుని ఆజ్ఞ ప్రకారము వానరములు నలుదిక్కులకు వెళ్లాయి. సముద్ర ప్రాంతములలోను, పర్వతముల మీద కొండ లోయలలోను, అడవులలోను, సరస్సులు వద్ద నివసించే వానరములు రామకార్యం నిమిత్తము కిష్కింధకు రావలసినదిగా సుగ్రీవుని ఆజ్ఞను తెలియజేశాయి.



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1876. పర్వత ప్రాంతముల నుండి ఎన్ని కోట్ల వానరములు వచ్చాయి ?

జ. మూడు కోట్ల వానరములు వచ్చాయి.

1877. బంగారు ఛాయ గలవానరములు ఎన్ని వచ్చాయి ?

జ. 10 కోట్ల వానరములు వచ్చాయి.

1878. కైలాస శిఖరము నుండి ఎన్ని కోట్ల వానరములు వచ్చాయి ?

జ. 1000 కోట్ల వానరములు వచ్చాయి.

1879. హిమవత్పర్వతం నుండి ఎన్ని వానరములు వచ్చాయి ?

జ. 1000 కోట్ల వానరములు వచ్చాయి.

1880. హిమవత్పర్వతం మీద ఉన్న వానరులను పిలువటానికి వెళ్లిన వారు ఏమి చూశారు ?

జ. ఒక మహావృక్షమును చూశారు.

1881. ఆ ప్రదేశంలో పూర్వము ఎవరి కోసం యజ్ఞం చేయబడింది ?

జ. మహేశ్వరుని కోసం చేయబడింది.

1882. ఆ వృక్షములోని పండ్ల ప్రత్యేకత ఏమిటి ?

జ. ఆ మహా వృక్షములకు కాసిన మధురమైన ఫలములు తినడం వలన ఒక మాసము వరకు ఆకలి దప్పికలు ఉండవు.

1883. వానర వీరులు ఆ ఫలములను సేకరించి ఎవరికి కానుకగా ఇచ్చారు ?

జ. సుగ్రీవునికి కానుకగా ఇచ్చారు.

1884. లక్ష్మణుడు సుగ్రీవునితో ఏమన్నాడు ?

జ. "ఓ సుగ్రీవా! మనము ఇంక రాముని వద్దకు పోవుదము. రాముడు మన కొరకు ఎదురు చూస్తూ ఉంటాడు." అని అన్నాడు.

1885. సుగ్రీవుడు లక్ష్మణునితో ఏమన్నాడు ?

జ. "అవశ్యము లక్ష్మణా! అలాగే వెళదాం" అన్నాడు.

1886. సుగ్రీవుడు వానరులను ఏమని ఆదేశించాడు ?

జ. "ఓ వానరులారా! వెంటనే నా పల్లకిని ఇక్కడికి చేర్పండి." అని ఆదేశించాడు.

1887. పల్లకిని చూపించి సుగ్రీవుడు లక్ష్మణునితో ఏమన్నాడు ?


జ. "లక్ష్మణ త్వరగా దీనిలో కూర్చుండుము." అని ప్రార్థించాడు.



Sri. Chinna.c. Amaranath
Punganur(Pulinadu),Chittoor-517247
Andhra pradesh
South India
Mobile:- 9596483440
Email:-
BHAGAVATHAMAR@GMAIL.COM



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1888. సుగ్రీవుడు, లక్ష్మణుడు రాముడి వద్దకు ఏవిధంగా బయలుదేరారు ?

జ. పల్లకిలో లక్ష్మణునిసహా దాన్ని అభిరోహించాడు సుగ్రీవుడు. వానరులు తెల్లగొడుగు పట్టారు. వింజా మరులతో వీచసాగారు. శంఖ భేరి ధ్వనులు మోగిస్తూ బయలుదేరారు.

1889. రాముని వద్దకు చేరుకున్నాక సుగ్రీవుడు రాముని ముందు ఏవిధంగా నిలబడెను ?

జ. లక్ష్మణునిసహా పల్లకీ దిగాడు సుగ్రీవుడు. కాలినడకన రాముణ్ణి సమీపించాడు. చేతులు జోడించి నమస్కరిస్తూ నిలుచున్నాడు. మహారాజును అనుసరించి, అతనిసహా వచ్చినవారంతా రాముడికి నమస్కరించి నిల్చున్నారు.

1890. సుగ్రీవుడు రామునికి ఏవిధంగా నమస్కరించాడు ?

జ. సుగ్రీవుడు రాముడి దగ్గరికి వెళ్ళి, తన శిరస్సు రాముడి పాదాలకి తగిలేటట్టు పాదాభివందనం చేశాడు.

1891. శ్రీరాముడు సుగ్రీవునితో ఏమన్నాడు ?

జ. రాముడు సుగ్రీవుడిని కౌగలించుకొని "ధర్తము, అర్థము, కామము వీటికోసం కాలాన్ని విడదీసుకోవడంలోనే ఎవరిదైనా ప్రాజ్ఞత ఉందయ్యా. కేవలం కామమునందే జీవితాన్ని నిక్షిప్తం చేసుకున్నవాడు, చెట్టు చివ్వరి కొమ్మమీద నిద్రపోతున్నవాడితో సమానం. మన ఒప్పందం ప్రకారం మనం సీతను వెతకడానికి ప్రయత్నాలు మొదలు పెట్టాలి. నీ మంత్రులతో చర్చించి తగిన నిర్ణయం తీసుకో." అని అన్నాడు.

1892. సుగ్రీవుడు రామునికి ఏమని సమాధానం ఇచ్చాడు ?

జ. "ఓ రామా! నువ్వు ఇచ్చినదే ఈ రాజ్యం, ఈ భార్య, కాని నేను కృతఘ్నుడను కాదు. మీరు చేసిన సహాయానికి నేను ప్రత్యుపకారము చేయకపోతే ధర్తం తప్పిన వాడిని అవుతాను. మీరు నా ప్రయత్నాలు శరదృతువు రాగానే మొదలుపెట్టాను. వానర భల్లూక సేనానాయకులు అనేకులు కిష్కింధకు చేరుకున్నారు, మిగిలినవారు కూడా త్వరలోనే రానున్నారు." అని తెలిపాడు.

1893. వానరుల సంఖ్య గురించి సుగ్రీవుడు ఏమని ప్రస్తావించాడు ?

జ. "ఓ పరంతంపా! ఒకరి వెంట వందమంది, మరొకరి వెంట లక్ష మంది, ఇంకొకరి వెంట కోటి మంది, మరి ఒకరి వెనుక పదివేల మంది వానరసైనికులు కలరు. ఈ విధంగా ఒక్కొక్కరి వెంట ఇంకను శంకువు, అర్బుదము, మద్యము, అంతము, సముద్రము, పరార్థము అను సంఖ్యలలో వానరయోధులు కలరు." అని వివరించాడు.

1894. వానర వీరుల బలం గురించి సుగ్రీవుడు శ్రీరామునితో ఏమన్నారు ?

జ. వానరవీరులు ఇంద్రునితో సమానమైన వారు. వారందరును మేరుపర్వతం వలె, మందరగిరివలె దృఢమైనవారు. వారు రాక్షసరాజైన రావణుని వాని యొక్క బంధుమిత్రులను పరివారము లను యుద్ధభూమికి బదులిచ్చి సీతాదేవిని తీసుకొని రాగలరు." అని అన్నాడు.



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1895. సుగ్రీవుని గురించి శ్రీరాముడు ఏమనుకున్నాడు ?

జ. ప్రజ్ఞాశాలి అయిన శ్రీ రాముడు ఈ మాటలు విని తన ఆజ్ఞలను పాలించునట్టి సుగ్రీవుడు సీతాన్వేషణకై చేయుచున్న ప్రయత్నములు గమనించి సంతోషపడెను.

1896. సుగ్రీవుని మాటలు విని శ్రీరాముడు ఏమన్నాడు ?

జ. "ప్రజాక్షేమం కోసం సూర్యుడు ఉదయిస్తాడు. ఇంద్రుడు వర్షాలను కురిపిస్తాడు. అలాగే నీలాంటి వారు మిత్రుల క్షేమం కోసం ఎంతకైనా తెగిస్తారు. నీ గురించి నాకు బాగా తెలుసు. నీవు ఏదైనా ఒక కార్యము తలపెడితే దానిని నిర్విఘ్నముగా నెరవేరుస్తావు. నీ స్నేహం చాలు మిత్రమా! నేను రావణునిపై దండెత్తి, శత్రువులను అందరినీ జయిస్తాను." అని అన్నాడు.

1897. శ్రీరాముడు మాట్లాడుతున్న సమయంలో ఏమి జరిగింది ?

జ. భూమ్యాకాశాలు దద్దరిల్లేటట్లుగా పెద్ద పెద్ద ధ్వనులు వినిపించాయి. లక్షల కోట్ల సంఖ్యలో వానరములు అక్కడికి వస్తున్నాయి. ముందు వానరసేన నాయకుడు నడుస్తుంటే వారి వెనుక వానరులు నడుస్తున్నాయి. వారి రాకతో భూమి అంతా కనిపించింది.

1898. శ్రీ రాముని వద్దకు వచ్చిన వానరులు ఏ విధంగా ఉన్నాయి ?

జ. నదీ, సముద్ర తీరములందును, పర్వత, వన ప్రదేశములందును, నివసిస్తున్న మహాబలశాలులైన వానరులు అక్కడకు చేరుకున్నారు. వారు మేఘముల వలె గర్జించుచున్నారు. వారిలో కొందరు బాలసూర్యుని వలె ఎరుపు రంగులోను, మరి కొందరు చంద్రునివలె స్వచ్ఛమైన వన్నెతోను, ఇంకనూ కొందరు పద్మ కేసరములవలె పసుపువన్నె కలిగి యుండిరి. వారిలో పెక్కుమంది మేరు పర్వత నివాసులు, శ్వేత వర్ణములవారు.

1899. శతవలి అనే వానర వీరుడు ఎంత సైన్యముతో వచ్చాడు ?

జ. శతవలి అనే వానరుడు 10 వేల కోట్ల వానరములతో వచ్చాడు.

1900. తార తండ్రి సుషేణుడు ఎంత సైన్యంతో వచ్చాడు ?

జ. సుషేణుడు లెక్కపెట్టలేనన్ని వానరాలతో వచ్చాడు.

1901. రుమ తండ్రి ఎంత సైన్యంతో వచ్చాడు ?

జ. వేయికోట్ల మంది వానరులతో వచ్చాడు.

1902. హనుమంతుని తండ్రి ఎవరు ?

జ. కేసరి

1903. కేసరి ఎంత సైన్యముతో వచ్చాడు?

జ. కొన్ని వేల కోట్ల సైన్యంతో వచ్చాడు.

1904. కొండ ముచ్చలకు ప్రభువు ఎవరు ?

జ. గవాక్షుడు

1905. గవాక్షుడు ఎంత సైన్యముతో వచ్చాడు ?

జ. వెయ్యికోట్ల కొండముచ్చలతో వచ్చాడు.



Sri. Chinna.c. Amaranath
Punganur(Pulinadu),Chittoor-517247
Andhra pradesh
South India
Mobile:- 9596483440
Email:-
BHAGAVATHAMAR@GMAIL.COM



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1906. ధూమ్రుడు ఎంత సైన్యముతో వచ్చాడు ?

జ. రెండు వేల కోట్ల భల్లూకములతో వచ్చాడు.

1907. పనసుడు అను వానరుడు ఎంత సైన్యంతో వచ్చాడు ?

జ. మూడు కోట్ల మందితో వచ్చాడు.

1908. నీలుడు ఎంత సైన్యముతో వచ్చాడు ?

జ. పది కోట్ల సైన్యంతో వచ్చాడు.

1909. గవయుడు ఎంత సైన్యముతో వచ్చాడు ?

జ. ఐదు కోట్ల సైన్యంతో వచ్చాడు.

1910. దలముఖుడు ఎంత సైన్యముతో వచ్చాడు ?

జ. వేయి కోట్ల సైన్యముతో వచ్చాడు.

1911. అశ్వినీ దేవతల కుమారులు ఎవరు ?

జ. మైందుడు, ద్వివిదుడు

1912. మైందుడు ఎంత సైన్యముతో వచ్చాడు ?

జ. వేయి కోట్ల సైన్యముతో వచ్చాడు.

1913. ద్వివిదుడు ఎంత సైన్యంతో వచ్చాడు ?

జ. వేయి కోట్ల మంది సైన్యంతో వచ్చాడు.

1914. భల్లూక ప్రభువు ఎవరు ?

జ. జాంబవంతుడు

1915. సుగ్రీవునికి సన్నిహితుడు అయిన జాంబవంతుడు ఎంత సైన్యముతో వచ్చాడు ?

జ. పదికోట్ల భల్లూకములతో వచ్చాడు.

1916. రుమణ్యంతుడు ఎంత సైన్యముతో వచ్చాడు ?

జ. వంద కోట్ల వానరములతో వచ్చాడు.

1917. గంధమాధనుడు ఎంత సైన్యంతో వచ్చాడు ?

జ. 10 వేల కోట్ల వానరములతో వచ్చాడు.

1918. అంగదుడు ఎంత సైన్యముతో వచ్చాడు ?

జ. వేయి పద్మములు, నూరు శంకువులు సంఖ్యగల వానరులతో వచ్చాడు.

1919. తారుడు ఎంత సైన్యముతో వచ్చాడు ?

జ. ఐదు కోట్ల వానరములతో వచ్చాడు.

1920. ఇంద్రజానువు ఎంత సైన్యముతో వచ్చాడు ?

జ. 11 కోట్ల వానరసైన్యంతో వచ్చాడు.

1921. రంభుడు ఎంత సైన్యముతో వచ్చాడు ?


జ. శత, సహస్ర, ఆయుతముల వానర వీరులతో వచ్చాడు.



Sri. Chinna.c. Amaranath
Punganur(Pulinadu),Chittoor-517247
Andhra pradesh
South India
Mobile:- 9596483440
Email:-
BHAGAVATHAMAR@GMAIL.COM



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1922. దుర్ముఖుడు ఎంత సైన్యంతో వచ్చాడు ?

జ. రెండు కోట్ల వానరులతో వచ్చాడు.

1923. హనుమంతుడు ఎంత సైన్యముతో వచ్చాడు ?

జ. వేయి కోట్ల మంది వానరులతో వచ్చాడు.

1924. నలుడు ఎంత సైన్యముతో వచ్చాడు ?

జ. 100 కోట్ల ఒక వెయ్యి 100 మంది సైన్యంతో వచ్చాడు.

1925. దధీముఖుడు ఎంత సైన్యంతో వచ్చాడు ?

జ. 10 కోట్ల వానర సైన్యంతో వచ్చాడు.

1926. వానర సేనలతో సుగ్రీవుడు ఏమని పలికెను ?

జ. "ఓ వానరసేనా నాయకులారా! మీరందరూ మీ మీ సేనలతో ఈ పర్వతము మీద అనుకూలమైన ప్రదేశంలో విడిది చేయండి. అప్పుడు రాముడు మన బలగముల గురించి తెలుసుకోవడానికి వీలవుతుంది." అని అన్నాడు.

1927. సుగ్రీవుడు శ్రీరామునితో ఏమన్నాడు ?

జ. "ఓ రామా! ఎంతో బలవంతులు, కామరూపులు క్షణములో ఎక్కడికైనా పోగల వారూ అయిన వానరులు కోట్ల సంఖ్యలో వచ్చి ఉన్నారు. వీరంతా దైత్యులను, దానవులను, రాక్షసులను సమర్థవంతంగా ఎదిరించగల సామర్థ్యం కలవారు. ఈ వానరులు నేలమీద, నీటిమీద, ఆకాశంలో సంచరించ గల సమర్థులు. పైగా వీరికి అలసట అనేది లేదు. పూర్వము ఎన్నో యుద్ధములలో పాల్గొన్న అనుభవం కలవారు. వీరంతా ఇప్పుడు మీ ఆజ్ఞ కోసం ఎదురు చూస్తున్నారు. నీ మాటే నా మాట కాబట్టి నేటి నుంచి ఈ మహాసైన్యం అంతా నీ అదుపు ఆజ్ఞలో నడుస్తుంది. బాగా ఆలోచించి, ఎవరికి ఏ పని అప్పజెప్పాలన్నది నువ్వే నిర్ణయించు.' 'సుగ్రీవుని మాటకీ, మనుసుకీ పొంగిపోయాడు రాముడు.

1928. శ్రీరాముడు సుగ్రీవునితో ఏమన్నాడు ?

జ. "ఓ సుగ్రీవా! ముందు మనం రావణుడు ఎక్కడున్నది తెలుసుకోవాలి. అలాగే సీత ఎలా ఉన్నది కనుక్కోవాలి. ఆమె జీవించి ఉన్నదా ? లేక మరణించినదా ? ఒకవేళ జీవించి ఉంటే ఎక్కడ ఉంది ? రావణుడు సీతను ఎక్కడ దాచి ఉంచాడు ? ఈ విషయములను కనుక్కోవాలి సీతను గురించి, రావణుని నివాసం గురించి, సీతను ఉంచిన ప్రదేశం గురించి తెలిసిన తరువాత మనము తదుపరి కార్యక్రమం ఆలోచిస్తాము. సీతను వెతికే కార్యక్రమములో నాకు కానీ, లక్ష్మణునికి కానీ ఎటువంటి సామర్థ్యము, అనుభవము లేవు. అది నీవే నిర్వహించాలి. నిర్వహణ సామర్థ్యం నీకు మాత్రమే ఉంది. ఎందుకంటే ఏయే ప్రదేశాలు ఎక్కడున్నాయో నీకు మాత్రమే తెలుసు. కావున నీవే వానరులకు ఆజ్ఞలు ఇవ్వు." అని అన్నాడు.

1929. సుగ్రీవుడు మొదటగా ఎవరిని పిలిచాడు ?

జ. వినాతుడిని పిలిచాడు.



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1930. సుగ్రీవుడు వినతుడిని ఏ దిక్కు వైపు వెళ్ళమని ఆజ్ఞాపించాడు ?

జ. తూర్పుదిక్కు

1931. సుగ్రీవుడు వినతుడిని ఏమని ఆజ్ఞాపించాడు ?

జ. "ఓ వానరోత్తమా! తూర్పు దిక్కున గల దేశాలన్నీ వెదికి రండి. అచట సీతాదేవి జాడను, రావణుని నివాసస్థలము పసిగట్టుటకు మీరందరునూ పర్వత శిఖర ప్రాంతములను, వనములనునదీతీరములను బాగుగా గాలింపుము." అని ఆదేశించాడు.

1932. తూర్పు వైపు వచ్చే నదులు ఏవి ?

జ. గంగ, సరయు, కౌశికి, యమున, సరస్వతి, సింధు నదుల ప్రాంతాలలో అన్వేషించమని సుగ్రీవుడు చెప్పాడు.

1933. తూర్పు వైపు ఉన్న ఏయే ప్రదేశాలలో అన్వేషించమని సుగ్రీవుడు చెప్పాడు ?

జ. బ్రహ్మమాల, విదేహ, మాళవ, కాశి, కోసల, మగధ మొదలగు మహాగ్రామములను పుండ్ర, అంగ దేశముల యందలి జనపదములను, కోశకారుల పత్తనములను వెండిగనులు గల భూములు మొదలగు ప్రదేశములో దశరథుని కోడలు అయిన సీతను వెతకమని సుగ్రీవుడు వానరవీరులను ఆజ్ఞాపించాడు.

1934. సుగ్రీవుడు ఇంకా ఏయే ప్రాంతములను వెతకమని ఆదేశించాడు ?

జ. సముద్రములోపల గల పర్వతములను, వాటిమధ్య గల ద్వీపములయందుగల నగరములను, మందరాచల శిఖరము మీదగల గ్రామములో నివసించుచున్న వారిని విచారించండి. వారిలో కొందరికి చెవులు ఉండవు, కొందరి మొహములను చూచుటకు అయోమయంగా ఉండును. వారు ఒకే ఒక పాదము గలవారైననూ వేగముగా సంచరించుచుండురు. వారిలో కొందరు మనుషులను చంపి తినే కిరాతకులు ఉంటారు అక్కడ కూడా వెతకండి. కొందరు కిరాతులు ద్వీపములలో నివసించుచు పచ్చి చేపలను తిందురు. కొందరు జలములలో సంచరించుచుండురు వీరు భయంకరులు. వీరందరి నివాసములకు వెళ్ళి, సీతాదేవి ఆచూకిని, రావణుని నివాసస్థలము వెతకండి అని ఆదేశించాడు.

1935. ఆ ప్రదేశముల నుండి కొంత దూరం వెళ్ళిన తరువాత కనిపించు ద్వీపము ఏది ?

జ. యవద్వీపము

1936. యవద్వీపము దేనికి ప్రసిద్ధి చెందినది ?

జ. రత్నములకు ప్రసిద్ధి చెందినది.

1937. యవద్వీపము ఎన్ని ఖండములుగా ఏర్పడి ఉన్నది ?

జ. ఏడుఖండములుగా ఏర్పడి ఉన్నది.

1938. యవద్వీపము చుట్టూ ఆవరించి ఉన్నవి ఏవి ?

జ. సముద్రములు, కొండలు.



Sri. Chinna.c. Amaranath
Punganur(Pulinadu),Chittoor-517247
Andhra Pradesh
South India
Mobile:- 9596483440
Email:-
BHAGAVATHAMAR@GMAIL.COM



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1939. యవద్వీపము దాటిన తరువాత వచ్చు ద్వీపములు ఏవి ?

జ. సువర్ణ ద్వీపము, రూప్యకద్వీపము

1940. సువర్ణ ద్వీపము, రూప్యకద్వీపము వేటికి ప్రసిద్ధి ?

జ. బంగారు, వెండి గనులకు నెలవైనవి.

1941. యవద్వీపము దాటిన తర్వాత కనపడు పర్వతం ఏది ?

జ. శిశిరము

1942. శిశిర పర్వతము నందు విహరించువారు ఎవరు ?

జ. దేవతలు, దానవులు విహరిస్తుంటారు. ఈ ద్వీపములకు సంబంధించిన గిరిదుర్గములయందు సెలయేళ్ల సమీపమున, వనముల లోను పూజ్యురాలైన సీతాదేవిజాడను వెతకండి. అని సుగ్రీవుడు ఆదేశించాడు.

1943. శిశిర పర్వతము దాటినతరువాత వచ్చు నది ఏది ?

జ. శోణానది

1944. శోణానదిలో నీరు ఏ రంగులో ఉంటుంది ?

జ. ఎరుపు రంగులో ఉంటుంది.

1945. శోణానది దాటిన తర్వాత వచ్చు సముద్రం ఏది ?

జ. ఇక్ష్ు సముద్రము

1946. ఇక్ష్ు సముద్రములో ఎవరు ఉంటారు ?

జ. మహాకాయులైన అసురులు ఉంటారు.

1947. ఇక్ష్ు సముద్రంలోని అసురులు తమ ఆకలిని ఏవిధంగా తీర్చుకుంటారు ?

జ. వారు తమఆకలిని తీర్చుకొనుటకు నిత్యము ప్రాణుల నీడలను గ్రహించి, వారిని భక్షించుచుంటారు.

1948. అసురులు అక్కడ నివసించుటకు అనుమతి ఇచ్చింది ఎవరు ?

జ. బ్రహ్మదేవుడు

1949. ఇక్ష్ుసముద్రము దాటాక ఎక్కడికి చేరుతారు ?

జ. లోహితము అను మధుసముద్రం యొక్క తీరమునకు చేరుతారు.

1950. లోహిత సముద్రం వద్ద ఏ వృక్షములు కలవు ?

జ. శాల్మలీ(బూరుగు) వృక్షములు కలవు.

1951. ఆ వృక్షములు ఉన్న ప్రాంతాన్ని ఏమని పిలుస్తారు ?


జ. శాల్మలీ ద్వీపం అని పిలుస్తారు.

1952. శాల్మలీ ద్వీపము వద్ద ఎవరికి భవనము కలదు ?

జ. గరుత్మంతునికి భవనము కలదు.



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1953. గరుత్మంతునికి భవనము నిర్మించినది ఎవరు ?

జ. విశ్వకర్మ

1954. గరుత్మంతుని భవనమును దేనితో పోల్చవచ్చు ?

జ. కైలాస శిఖరం వలె ఉన్నతమైనది. వివిధరత్న కాంతులతో మిరుమిట్లు గొలుపుతూ ఉన్నది.

1955. శాల్వలీ ద్వీపము గిరిశిఖరములలో ఉండే రాక్షసులు ఎవరు ?

జ. మందేహులు

1956. మందేహులు ఆ ప్రాంతంలో ఎవరి గమనాన్ని ఆపటానికి ప్రయత్నిస్తుంటారు ?

జ. మందేహులు అనే రాక్షసులు తలక్రిందులుగా వేలాడుతూ ఉంటారు. వాళ్ళు సూర్యుడు ఉదయించే సమయంలో, సూర్యుడు ఉదయించకుండా ఆయన నిగ్రహించే ప్రయత్నం చేస్తూ సముద్రంలో పడి పోతూ ఉంటారు.

1957. ఎవరి వలన ఆ రాక్షసులు సముద్రంలో పడిపోతుంటారు ?

జ. అక్కడున్న బ్రాహ్మణులు సంధ్యావందనం చేసి అర్హుం విడిచిపెడితే, ఆ జలముల యొక్క శక్తి చేత, సూర్యుడి శక్తి చేత ఆ మందేహులు అనే రాక్షసులు సముద్రంలో పడిపోతుంటారు. అప్పుడు వాళ్ళు మళ్ళీ లేచి ఆ పర్వతానికి తలక్రిందులుగా వేలాడుతూ ఉంటారు.

1958. శాల్వలీ ద్వీపము దాటిన తర్వాత వచ్చు సముద్రములు ఏవి ?

జ. ఘృత, దధిసముద్రములు. ఈ ప్రాంతాలలో కూడా సీతామాతను అన్వేషించండి అని సుగ్రీవుడు ఆదేశించాడు.

1959. ఘృత, దధిసముద్రములు దాటిన వచ్చు సముద్రం ఏది ?

జ. క్షీరోదము

1960. క్షీరోద పర్వతము చూడటానికి ఏ విధంగా ఉంటుంది ?

జ. తెల్లని మేఘకాంతులతో విలసిల్లుతూ ఉంటుంది.

1961. క్షీరోద పర్వతము మధ్యలో ఉన్న పర్వతము ఏది ?

జ. ఋషభము

1962. ఋషభ పర్వతము ఏ రంగులో ఉంటుంది ?

జ. తెలుపు రంగులో ఉంటుంది.

1963. ఋషభ పర్వతము చుట్టూ ఉన్నవి ఏవి ?

జ. ఆ పర్వతము అన్నివైపులయందు అనేక వృక్షములు దట్టముగా వ్యాపించి ఉన్నాయి. అవి వికసించిన పువ్వులతో దివ్యమైన పరిమళములను వెదజల్లుతుంటాయి.

1964. ఋషభ పర్వతముపై కల సరస్సు ఏది ?

జ. సుదర్శ



Sri. Chinna.c. Amaranath
Punganur(Pulinadu),Chittoor-517247
Andhra pradesh
South India
Mobile:- 9596483440
Email:-
BHAGAVATHAMAR@GMAIL.COM



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1979. సౌమనస శిఖరము ప్రత్యేకత ఏమిటి ?

జ. పూర్వము శ్రీ మహావిష్ణువు వామనావతార సమయమున త్రివిక్రముడై ఒక పాదము సౌమనస పర్వతము పైన, రెండవ పాదము మేరుశిఖరముపైన ఉంచెను. అదేవిధంగా బ్రహ్మగారు భూమండలానికి ద్వారాన్ని ఏర్పాటు చేశారు. అక్కడే సూర్యుడి మొదటి కిరణ ప్రసారం ప్రారంభమవుతుంది.

1980. సౌమనస పర్వతంపై ఎవరు ఉంటారు ?

జ. వైఖానసులు, వాలఖిల్య మహర్షులు గొప్ప తపస్సు చేస్తూ సూర్య తేజస్సుతో విరాజిల్లుతుంటారు.

1981. ఉదయాద్రికి ముందుభాగాన ఉన్న ద్వీపము ఏది ?

జ. సుదర్శన ద్వీపము

గమనిక:-ఉదయగిరి దాటి వెళితే కటిక చీకటి. ఇక్కడిదాక అంగుళం విడిచిపెట్టకుండా సీతమ్మ జాడ వెతకండి. పర్వతమునందుగల శిఖరములలోను, గుహలలోను, వనములలోను సీతాదేవిజాడను, రావణాసురుని నివాసమును పసిగట్టండి అని సుగ్రీవుడు వానరులను ఆదేశించాడు.

1982. సీతమ్మను వెదకడానికి వానరులకు సుగ్రీవుడు ఎంత సమయం ఇచ్చాడు ?

జ. "ఉదయ పర్వతము వరకు వెళ్లి, సీతమ్మను వెతికి ఒకనెల లోపు తిరిగి రావాలి." అని ఆదేశించాడు.

1983. చెప్పిన గడువులోగా మీరు తిరిగి రాకపోతే విధించే దండన ఏమిటి ?

జ. "నెలలోపు తిరిగి రాకపోతే మరణదండన విధించబడుతుంది. కాబట్టి తూర్పు దిక్కుకి వెళ్ళే వానరాలు సిద్ధం కండి " అన్నాడు.

1984. సీతను వెదకడానికి సుగ్రీవుడు దక్షిణదిశగా ఎవరిని పంపించాడు ?

జ. నీలుడు, హనుమంతుడు, జాంబవంతుడు, సుహోత, శరారి, శరగుల్తుడు, గజుడు, గవాక్షుడు, గవయుడు, మైందుడు, ద్వివిదుడు, గంధమాదనుడు, ఉల్కాముఖుడు, అనంగుడు, హుతాశరుడు మొదలైనవారందరికి నాయకుడిగా యువరాజైన అంగదుడు బయలుదేరి దక్షిణ దిక్కుకి వెళ్ళండి. అని సుగ్రీవుడు ఆదేశించాడు.

గమనిక:- దక్షిణ దిక్కున ఉన్న ప్రదేశాల గురించి సుగ్రీవుడు వారికి ఈ విధంగా చెప్పసాగాడు.

1985. దక్షిణం వైపున మొదటగా ఏ ప్రాంతము నుండి సీతాన్వేషణ ప్రారంభించమన్నాడు ?

జ. వింధ్య పర్వతం

1986. వింధ్య పర్వతమున ఎన్ని శిఖరములు కలవు ?

జ. దాదాపు వేయి శిఖరములు కలవు.

1987. వింధ్య పర్వతము తరువాత ఏయే నదుల వద్ద అన్వేషణ చేయాలి ?

జ. గోదావరి, మహానది, కృష్ణవేణి, వరదానది.



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

1988. పెద్దపెద్ద పాములకు ఆశ్రయమైన నది ఏది ?

జ. మహాభాగ

1989. నదుల తర్వాత ఏయే దేశాలలో అన్వేషణ చేయాలి ?

జ. మేఖల దేశము, ఉత్కల దేశము, దశార్ణ నగరము, అబ్రవంతీ, అవంతీ నగరాలని వెతకండి. విదర్భ, ఋష్టిక, మాహి, కళింగ, కౌశిక, ఆంధ్ర, పుణ్ణ, చోళ, పాండ్య, కేరళ మొదలైన రాజ్యాలన్నీ వెతకండి. అని సుగ్రీవుడు ఆజ్ఞాపించాడు.

1990. ఏ పర్వతమును తప్పకుండా వెతకమని సుగ్రీవుడు ఆజ్ఞాపించాడు ?

జ. మలయపర్వతం

1991. మలయ పర్వతంపై ఏ వృక్షములు ఎక్కువగా ఉంటాయి ?

జ. చందనవృక్ష వనములు ఎక్కువగా ఉంటాయి.

1992. మలయ పర్వతం మీద నివసించుచున్న ముని ఎవరు ?

జ. అగస్త్యమహాముని

1993. సుగ్రీవుడు వానరులను ఏమని సూచించాడు ?

జ. అగస్త్యమహామునిని దర్శించి, ఆయనను ప్రసన్నం చేసుకొని ఆయన ఆజ్ఞతో ముందుకు కదలండి అని సూచించాడు.

1994. మలయ పర్వతము దాటిన తర్వాత వచ్చు నది ఏది ?

జ. కావేరీ నది

1995. మొసళ్ళు ఎక్కువగా ఉన్న నది ఏది ?

జ. తామ్రపర్ణి నది

1996. తామ్రపర్ణి నది దాటిన తర్వాత వచ్చు నగరము ఏది ?

జ. పాండ్యరాజుల నగరం. నగరం దాటిన తర్వాత సముద్ర తీరము వచ్చును. ఆ పరిసర ప్రాంతాలలో సీతమ్మను వెతకండని సుగ్రీవుడు ఆజ్ఞాపించాడు.

1997. ఆ సముద్రం మధ్యలో ఉండే పర్వతం ఏది ?

జ. మహేంద్రగిరి

1998. మహేంద్రగిరిని సముద్రంలో నిలిపినది ఎవరు ?

జ. అగస్త్యహర్షి

1999. మహేంద్రగిరి పర్వతంపై సంచరించువారు ఎవరు ?

జ. దేవర్షులు, ప్రముఖులైన యక్షులు, అప్పరసలు సంచరించుచుంటారు. సిద్ధులు, చారణులు గుంపులుగా చేరుచుందురు.

2000. ప్రతి పర్వతినం నందు మహేంద్రగిరి పర్వతం సముద్ర స్నానాదికై వచ్చు వారు ఎవరు ?

జ. దేవేంద్రుడు



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

2001. మహేంద్రగిరికి నూరు యోజనముల తర్వాత ఉన్న ద్వీపము ఏమిటి ?

జ. కాంచనలంక

2002. కాంచనలంకను పరిపాలిస్తున్నది ఎవరు ?

జ. ఆ లంకా పట్టణాన్ని రావణాసురుడనే పది తలల రాక్షసుడు పరిపాలిస్తున్నాడు. అక్కడ సీతను ఉంచే అవకాశం ఉంది కావున మీరు అక్కడ చాలా జాగ్రత్తగా వెతకాలి. అని సుగ్రీవుడు ఆజ్ఞాపించాడు.

2003. లంకాద్వీపము గురించి సుగ్రీవుడు వానరులకు చేసిన సూచన ఏమిటి ?

జ. సీతాదేవి లంకాద్వీపములో లేదని పూర్తిగా తెలుసుకున్న తరువాత ఆ ద్వీపమును దాటి ముందుకు వెళ్ళండి అని సూచించాడు.

2004. లంకా ద్వీపము నుండి వంద యోజనములు దాటిన తర్వాత వచ్చు పర్వతం ఏది ?

జ. పుష్పితము

2005. పుష్పిత పర్వతము ఎవరెవరికి కనిపించదు ?

జ. కృతజ్ఞులకు, క్రూరులకు, నాస్తికులకు కనిపించదు.

2006. పుష్పిత పర్వతము నుండి పదునాలుగు యోజనముల దూరం దాటిన తర్వాత వచ్చు ప్రదేశం ఏది ?

జ. సూర్యవంతము అను శైలము వచ్చును. దానికి వెళ్లవలసిన మార్గం అతి క్లిష్టమైనది.

2007. సూర్యవంత శైలము దాటిన తరువాత వచ్చు పర్వతం ఏది ?

జ. వైద్యుతము అను పర్వతము. సూర్యవంతము, వైద్యుతము పర్వతాల మీద ఉండే చెట్లకి కాచిన పళ్ళు చాలా బాగుంటాయి అవి తినండి. అని సుగ్రీవుడు అన్నాడు.

2008. వైద్యుతము పర్వతము దాటిన తరువాత వచ్చు పర్వతము ఏది ?

జ. కుంజరము

2009. కుంజర పర్వతముపై కల భవనం ఎవరిది ?

జ. అగస్త్యమహాముని

2010. ఆ భవనము నిర్మించినది ఎవరు ?

జ. విశ్వకర్త

2011. ఆ భవనము ఎత్తు ఎంత ?

జ. భవనము ఒక యోజనము వరకు విస్తరించి పది యోజనముల ఎత్తు కలిగి ఉన్నది.

2012. కుంజర పర్వతము దాటిన తర్వాత వచ్చు ప్రదేశం ఏది ?

జ. భోగవతి పురము/నగరము

2013. భోగవతి పురము దేనికి నిలయము ?

జ. సర్పములకు నిలయము. అందులో విషంతో కూడుకున్న పాములు ఉంటాయి.



Sri. Chinna.c. Amaranath
Punganur(Pulinadu),Chittoor-517247
Andhra Pradesh
South India
Mobile:- 9596483440
Email:-
BHAGAVATHAMAR@GMAIL.COM



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

2013. భోగవతి పురము దేనికి నిలయము ?

జ. సర్పములకు నిలయము. అందులో విషంతో కూడుకున్న పాములు ఉంటాయి.

2014. సర్పములకు రాజు ఎవరు ?

జ. వాసుకి

2015. వాసుకి నివాస స్థానము ఏది ?

జ. భోగవతి పురము

2016. భోగవతి పురము దాటిన తర్వాత వచ్చు పర్వతము ఏది ?

జ. ఎద్దు ఆకారంలో ఉన్న వృషభ పర్వతం.

2017. వృషభ పర్వతము మీద ఉన్న వృక్షములు ఏవి ?

జ. చందన వృక్షములు.

2018. చందన వృక్షములను రక్షించువారు ఎవరు ?

జ. రోహితులు అను గంధర్వులు.

2019. వృషభ పర్వతము ఏయం చందనములకు ఉత్పత్తి స్థానము ?

జ. గోశీర్షకము, పద్మకము, హరిశ్యామము అనే మూడు రకాల చందనం కనపడుతుంది. ఇవి కాకుండా అగ్నితుల్యము అనే చందనం కూడా ఉంటుంది, కాని మీరు పారపాటన కూడా ఆ చందనాన్ని ముట్టుకోకండి. అని సుగ్రీవుడు వానరులకు సూచించాడు.

2020. వృషభ పర్వతంపై నివసించు గంధర్వులు ఎవరు ?

జ. శైలాషుడు, గ్రామణి, శిక్తుడు, శకుడు, బభ్రువు అనే ఐదుగురు గంధర్వ రాజులు నివసిస్తుంటారు.

2021. వృషభ పర్వతమును దాటిన తర్వాత కనిపించేది ఏమిటి ?

జ. వృషభ గిరి పర్వతం దాటిన తర్వాత భూమి యొక్క సరిహద్దు కనిపిస్తుంది. అక్కడ పుణ్యం చేసుకున్నవారు స్వర్గానికి వెళ్ళేవారు కనపడతారు.

2022. సరిహద్దులు దాటిన తర్వాత కనిపించునది ఏది ?

జ. పితృలోకము

2023. పితృలోకము దాటిన తర్వాత వచ్చు ప్రదేశము ఏది ?


జ. "పితృలోకం దాటితే యమధర్మరాజు యొక్క సామ్రాజ్యం ఉంటుంది, అక్కడ పాపులు ఉంటారు. మీరు అది దాటి వెళ్ళలేరు. దక్షిణ దిక్కున అక్కడిదాకా వెళ్ళి వెతికిరండి." అని సుగ్రీవుడు అన్నాడు.

2024. సుగ్రీవుడు వానరులకు చేసిన సూచన ఏమిటి ?

జ. "ఇంతవరకూ తెలిపిన అన్ని ప్రదేశములను బాగుగా వెతికిన తరువాత ఇంకనూ అన్వేషించతగిన ప్రదేశములు ఏవైనా మీ దృష్టికి వచ్చినా వాటిని కూడా వెతికి సీతామాత జాడ తెలుసుకుని రండి." అని సూచించాడు.



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

2025. సుగ్రీవుడు పశ్చిమదిక్కుకు ఎవరిని పంపించాడు ?

జ. తార తండ్రి అయిన సుషేణుడిని పంపించాడు.

2026. సుగ్రీవుడు సుషేణునితో ఏమన్నాడు ?

జ. "మీతో పాటు మరీచి మహర్షి యొక్క కుమారుడైన అర్జిష్ఠుండు, అర్జిర్కాల్కుడు మొదలైన వానరాలని తీసుకొని పడమర దిక్కుకి వెళ్ళండి." అని అన్నాడు.

2027. సుగ్రీవుడు పడమర వైపు ఏయే ప్రదేశాలలో వెతకమన్నాడు ?

జ. మీరు సౌరాష్ట్ర, బాహ్లిక, చంద్ర, చిత్ర, కురు, పాంచాల, కోసల, అంగ, మగధ, అవంతి, గాంధార, కాంభోజ మొదలైన రాజ్యాలు, పట్టణాలు, గ్రామాలు వెతకండి. అలాగే మురచిపురం, జటాపురం కనపడతాయి, వాటిని కూడా వెతకండి.

2028. సిందూ నది సముద్రంలో కలిసే చోట ఉన్న పర్వతము ఏది ?

జ. హేమగిరి

2029. హేమగిరి పర్వతము ఎన్ని శిఖరములు కలిగి ఉంది ?

జ. వంద శిఖరాలతో, పెద్ద చెట్లతో నిండినది.

2030. పర్వత శిఖరంపై నివసించే పక్షుల ప్రత్యేకత ఏమిటి ?

జ. ఆ పర్వతం మీద సింహాలవలె క్రూరమైన పక్షులు ఉన్నాయి. అవి ఏనుగుల్ని ఎత్తుకుపోతుంటాయి, సముద్రంలోని తిమింగలాలని ఎత్తుకుపోతుంటాయి.

2031. అక్కడ ఉన్న సముద్ర మధ్యలో ఉన్న పర్వతం పేరు ఏమిటి ?

జ. పారియాత్రము

2032. పారియాత్ర పర్వతముపై ఉన్న శిఖరము ఏది ?

జ. బంగారు శిఖరము

2033. బంగారు శిఖరము ఎన్ని యోజనములు విస్తరించి ఉంది ?

జ. వంద యోజనములు. సామాన్యులకు దాని దర్శనము దుర్లభము.

2034. పారియాత్ర పర్వతముపై నివసించు వారు ఎవరు ?

జ. ఇరవైనాలుగు కోట్ల మంది గంధర్వులు నివసిస్తున్నారు.

2035. గంధర్వుల గురించి సుగ్రీవుడు వానరులకు చేసిన సూచన ఏమిటి ?

జ. భయంకరులు, అగ్నిజ్వాలలవలె తేజరిల్లునట్టి గంధర్వులు వేరువేరు ప్రదేశముల నుండి అక్కడికి వస్తూ ఉంటారు. మీరు ఎంతటి పరాక్రమవంతులైన వారయినా వారి వద్దకు వెళ్ళరాదు. అక్కడ ఉన్నటువంటి ఈ ఫలములు తినకండి. వాటిని ఆ గంధర్వులు రక్షిస్తూ ఉంటారు. మీరు ఆ ప్రాంతంలో కూడా సీతామాతను వెతకండి. వానరులుగా ప్రవర్తించే వారికి ఆ గంధర్వుల నుండి ఎట్టి భయము ఉండదు. అని సూచించాడు.

2036. పారియాత్ర పర్వతమునకు సమీపంలోని సముద్రమునందు ఉన్న పర్వతము ఏది ?

జ. వజ్రగిరి



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

2037. వజ్జిగిరి పర్వతం ఎన్ని యోజనముల వరకు వ్యాపించి ఉంది ?

జ. వంద యోజనములు

2038. వజ్జిగిరి పర్వతమునకు సమీపంలో ఉన్న పర్వతం ఏది ?

జ. చక్రవంతము

2039. చక్రవంత పర్వతం సముద్రంలో ఎన్నో వంతు వ్యాపించి వున్నది ?

జ. నాలుగోవంతు

2040. చక్రవంత పర్వతము ప్రత్యేకత ఏమిటి ?

జ. చక్రవంత పర్వతముపై వెయ్యి అంచుల చక్రము కలదు.

2041. చక్రమును నిర్మించినది ఎవరు ?

జ. విశ్వకర్మ

2042. చక్రవంత పర్వతముపై నివసించు రాక్షసులు ఎవరు ?

జ. పంచజనుడు, హయగ్రీవుడు

2043. రాక్షసులను సంహరించినది ఎవరు ?

జ. శ్రీమహావిష్ణువు

2044. శ్రీ మహావిష్ణువు ఆ రాక్షసుల నుంచి తీసుకున్నవి ఏవి ?

జ. చక్రాన్ని ఎవరూ తీసుకోకుండా చేస్తున్న హయగ్రీవుడు అనే రాక్షసుడిని చంపి ఆ చక్రాన్ని తీసుకున్నారు, అలాగే పంచజనుడు అనే మరొక రాక్షసుడిని చంపి శంఖాన్ని తీసుకున్నారు.

2045. చక్రవంత పర్వతమునకు అరవై యోజనముల దూరములో ఉన్న పర్వతము ఏది ?

జ. వరాహగిరి అనే పర్వతము కలదు. అది బంగారు శిఖరములతో విలసిల్లుతూ ఉంది.

2046. వరాహగిరి పర్వతంపై ఉన్నది పట్టణము ఏది ?

జ. ప్రాగ్జ్యోతిషపురము అను పట్టణము కలదు.

2047. ప్రాగ్జ్యోతిషపురమును పరిపాలించు వారు ఎవరు ?

జ. నరకుడు

2048. వరాహగిరి దాటిన తరువాత వచ్చు పర్వతము ఏది ?

జ. సర్వసౌవర్ణ పర్వతము. ఆ పర్వతాల మీద ఏనుగులు, పందులు, పులులు, సింహాలు పెద్ద పెద్దగా అరుస్తూ ఉంటాయి.

2049. సర్వసౌవర్ణ పర్వతము తరువాత వచ్చు పర్వతము ఏమిటి ?


జ. మేఘవంతము

2050. మేఘవంత పర్వతము ప్రత్యేకత ఏమిటి ?

జ. ఈ పర్వతం మీదనే ఇంద్రుడు పాకశాసనుడు అనే రాక్షసుడిని సంహరించి దేవతల చేత అభిషిక్తుడయ్యాడు.



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

2051. మేఘవంతు పర్వతము దాటిన తర్వాత కనిపించు కొండలు ఏవి ?

జ. 60,000 బంగారు పర్వతాలు కనపడతాయి.

2052. కొండల మధ్యలో ఉన్న పర్వతము ఏది ?

జ. మేరుగిరి

2053. సూర్యుడు మేరు పర్వతమునకు ఇచ్చిన వరం ఏమిటి ?

జ. "ఆ పర్వత రాజా నిన్ను ఆశ్రయించుకును వారందరును, నా అనుగ్రహ ప్రభావముచే రాత్రింబవళ్ళు బంగారు కాంతులతో విరాజిల్లుచుందురు. శిఖరం మీద ఉన్న ఏ వస్తువైనా బంగారంలా మెరిసిపోతుంది." అని వరం ఇచ్చాడు. ఆ మేరుపర్వత భూములలో సీతామాత జాడను వెతకండి అని సుగ్రీవుడు అన్నాడు.

2054. మేరు పర్వతము నుండి పదివేల యోజనముల దూరములో ఉన్న పర్వతము ఏది ?

జ. అస్తమయ పర్వతం

2055. మేరు పర్వతము నుండి అస్తమయ పర్వతం వరకు వెళ్ళుటకు సూర్యభగవానుడుకి ఎంత సమయం పడుతుంది ?

జ. పదివేల యోజనముల దూరమును సూర్య భగవానుడు అర ముహూర్తంలో దాటి వెళ్ళిపోతాడు.

2056. పచ్చిమార్ది శిఖరముపై ఉన్న భవనంలో నివసించువారు ఎవరు ?

జ. విశ్వకర్మ చేత నిర్మింపబడ్డ భవనంలో పాశము పట్టుకొని ఉన్న వరుణుడు నివసిస్తూ ఉంటాడు.

మేరుపర్వతము, అస్తాద్రి(అస్తమయ పర్వతము) 2057. పర్వతము మధ్యగల వృక్షము ఏది ?

జ. పది తలలు కలిగిన పెద్ద తాటిచెట్టు బంగారు కాంతులతో విరాజిల్లుతుంటుంది. అక్కడ ఉన్న సరస్సులను, దుర్గములను, నదీ తీరములందును సీతాదేవి కొరకు, రావణాసురుని నివాసం కొరకు వెతకండి అని ఆజ్ఞాపించాడు.

2058. అస్తమయ పర్వతము నుండి ముందుకు వెళ్లగా కనిపించు మహర్షి ఎవరు ?

జ. మేరుసావర్ణి మహర్షి

2059. మేరుసావర్ణి మహర్షి ఎవరితో సమానమయినటువంటి వాడు ?

జ. బ్రహ్మదేవునితో సమానమైనవాడు. మీరు ఆయనకి నమస్కారం చేసి సీతమ్మ ఎక్కడుంది అని అడగండి.

2060. సుగ్రీవుడు వానరులకు ఏమని సూచించాడు ?

జ. "మీరు నేను చెప్పిన విధంగా అస్తాద్రి పర్వతము వరకు సీతమ్మ కోసం వెతికండి. ఇక అక్కడినుండి ముందుకి వెళ్ళడం కష్టం. కావున మీరందరూ అక్కడిదాకా వెతికి రండి. మీ అందరికీ మా మామగారు సుషేణుడు నాయకత్వం వహిస్తాడు. ఆయన మాటను ఆలకించి సీతమ్మ జాడను కనిపెట్టండి.



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

కనిపెట్టగలిగితే మీరు నాకు మహాపకారం చేసిన వారు అవుతారు. నేను మీకు ఒక మాసం గడువ ఇస్తున్నాను. గడువులోపు తిరిగి రాకపోతే మరణదండన తప్పదు." అని సుగ్రీవుడు సూచించాడు.

2061. సుగ్రీవుడు ఉత్తరదిక్కు ఎవరిని పంపించాడు ?

జ. శతవతి అనే వానరుడిని పంపించాడు.

2062. సుగ్రీవుడు వానరులతో ఏమన్నాడు ?

జ. "ఓ వానరులారా! మహాత్ముడైన శ్రీరాముడు నాకు ఎంతో ఉపకారం చేశాడు. మనము సీతను వెతికి ఆయన వద్దకు చేరిస్తే మనము కూడా రామునికి ప్రత్యుపకారము చేసి ఋణము తీర్చుకున్న వారము అవుతాము. రామ కార్యమును నిర్వర్తించినందుకు మన జన్మలు కూడా సఫలమవుతాయి. " అని అన్నాడు.

2063. సుగ్రీవుడు శతవతితో ఏమన్నాడు ?

జ. "శతవతి! నువ్వు లక్ష వానరులతో కలిసి ఉత్తర దిక్కుకి వెళ్ళు. నువ్వు మైచ్చ, పుళింద, శూరసేన, ప్రస్థల, భరత, కురు, మధ్రక, కాంభోజ, యవన, శక, కారవ మొదలైన ప్రాంతములలో వెతకండి." అని అన్నాడు.

2064. దేవతలు గంధర్వులు సంచరించే ప్రాంతం ఏది ?

జ. సోమాశ్రమము ప్రాంతం

2065. సోమాశ్రమ ప్రాంతము దాటిన తర్వాత వచ్చు పర్వతం ఏది ?

జ. కాళపర్వతము

2066. కాళపర్వతము తర్వాత వచ్చునది ఏది ?

జ. హేమగర్భము అను మహా పర్వతము

2067. హేమగర్భము తరువాత వచ్చునది ఏది ?

జ. సుదర్శనము అను పెద్ద కొండ.

2068. సుదర్శన కొండ దాటిన తర్వాత వచ్చు ప్రదేశము ఏది ?

జ. దేవసఖ పర్వతము

2069. దేవసఖ పర్వతములో ఎక్కువగా నివసించే జీవులు ఏవి ?

జ. పక్షులు. వివిధ రకాల పక్షుల గుంపులతో ఆ పర్వతము నిండి ఉంటుంది. అదే విధముగా చక్కటి వృక్షములతో కలకలలాడుచూ ఉంటుంది.

2070. దేవసఖ పర్వతం తరువాత ఏమి కనిపిస్తుంది ?

జ. ఈ పర్వతం దాటిన తర్వాత 100 యోజనముల వరకు శూన్య ప్రదేశం కనిపిస్తుంది. అక్కడ కొండలు గాని నదులు గాని ఏమీ ఉండవు కావున అక్కడ ఎవరు నివసించరు.

2071. శూన్య ప్రదేశము దాటిన తరువాత కనిపించునది ఏది ?

జ. కైలాస పర్వతము



Sri. Chinna.c. Amaranath
Punganur(Pulinadu),Chittoor-517247
Andhra pradesh
South India
Mobile:- 9596483440
Email:-
BHAGAVATHAMAR@GMAIL.COM



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

2072. కైలాస పర్వతమున ఎవరికి భవనము కలదు ?

జ. కుబేరుడు

2073. ఆ భవనమును నిర్మించినది ఎవరు ?

జ. విశ్వకర్మ

2074. భవనం వద్ద గల సరస్సు ఏది ?

జ. పద్మ సరస్సు

2075. సరసు దాటిన తర్వాత వచ్చే ప్రదేశం ఏది ?

జ. క్రౌంచ పర్వతము. అందులో బిలము వలె కనిపించేటటువంటి ఒక గుహ కలదు.

కుమారస్వామి తన శక్తి అనే ఆయుధం ఉపయోగించినందువలన ఆ గుహ అలా ఉన్నదని ప్రతీతి.

2076. క్రౌంచ పర్వతమును వెతికిన తర్వాత ఎక్కడ వెతకమని సుగ్రీవుడు ఆజ్ఞాపించాడు ?

జ. అవృక్షము అను పేరు గల కామశైలమును, పక్షులకు నిలయమైన మానసపర్వతమున కూడా వెతకమన్నాడు. ఈ పర్వతమున దేవతలు, మానవులు ఎవరూ కూడా సంచరించరు.

2077. క్రౌంచ పర్వతం తర్వాత వచ్చు పర్వతం ఏది ?

జ. మైనాక పర్వతం

2078. మైనాక పర్వతం వద్ద నివసించువారు ఎవరు ?

జ. మయుడు అను దానవుడు ఒక భవనం నిర్మించుకొని ఉన్నాడు. ఇంకా అక్కడ కింపురుష స్త్రీలు నివాసం చేస్తుంటారు.

2079. మైనాక పర్వత తర్వాత వచ్చే ప్రదేశం ఏది ?

జ. ఒక పవిత్రమైన ఆశ్రమము కనిపిస్తుంది. అక్కడ సిద్ధులు, వైఖానసులు, వాలఖిల్యులు అనువారు ఆశ్రమములో తపస్సు చేస్తూ కనపడతారు. మీరందరూ వారికి నమస్కరించి సీతాన్వేషణకై వారి సహాయాన్ని అర్థించండి అని సుగ్రీవుడు ఆజ్ఞాపించాడు.

2080. ఆశ్రమము నందు ఉన్న సరస్సు ఏది ?

జ. వైఖానసము

2081. వైఖానస సరస్సులో నీరు ఏ విధంగా ఉంటాయి ?

జ. సరస్సులోని జలములు బంగారువన్నె కల కమలములతో నిండి ఉంటుంది. సరస్సులో సూర్యుని కాంతులతో విలసిల్లే హంసలు విహరించుచుంటాయి.

2082. కుబేరుని యొక్క గజవాహనము పేరు ఏమిటి ?

జ. సార్వభౌమము

2083. వైఖానస సరస్సు తరువాత వచ్చు ప్రదేశము యొక్క ప్రత్యేకత ఏమిటి ?

జ. వైఖానస సరస్సు దాటిన తరువాత వచ్చు ప్రదేశమున సూర్యచంద్రుల యొక్క, నక్షత్రముల యొక్క దర్శనమే ఉండదు. అక్కడ మేఘములు కానీ, మెరుపులు కానీ కనపడవు సరికదా వాటి గర్జన కూడా వినపడదు. ఆకాశము కేవలము శూన్యమై ఉండును. మరనధ్ అమర్



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

అయిననూ ఆ ప్రదేశమున దేవతలతో సమానమైన తపస్సిద్ధులు విశ్రమించుచుంటారు.

2084. ఆ ప్రదేశము దాటిన తరువాత వచ్చునది ఏది ?

జ. శైలోదము అను పేరు గల నది వచ్చును.

2085. నది యొక్క తీరమున ఉన్నవి ఏవి ?

జ. 'కీచకములు' అను వెదుళ్ళ కలవు. ఆ వెదుళ్ళు పరస్పరం పెనవేసుకుని వంతెన లాగా కనిపిస్తాయి.

2086. శైలోదనది తీరంలో గల భూములు ఏవి ?

జ. ఉత్తరకురు భూములు కలవు. అవి పుణ్యాత్ములకు నిలయములు.

2087. కురు దేశ ప్రదేశము తర్వాత వచ్చే ప్రాంతము ఏది ?

జ. లవణ సముద్రము

2088. లవణ సముద్రం మధ్య గల పర్వతం ఏది ?

జ. సోమగిరి

2089. సోమగిరి పర్వతం యొక్క ప్రత్యేకత ఏమిటి ?

జ. సోమగిరి పర్వతము సువర్ణమయము. ఇంద్ర లోకమునందును, బ్రహ్మలోకమునందను గల దేవతలు ఆకాశంలో నిలబడిన పర్వతం యొక్క అందచందములు తిలకించుచుంటారు.

2090. రాత్రి వేళలో సూర్యుడు లేకపోయినా సోమగిరి పర్వతం యొక్క వెలుతురు ఉంటుంది.

2091. సోమగిరి పర్వతము నందు నివసించువారు ఎవరు ?

జ. విశ్వాత్మకుడైన విష్ణుభగవానుడు, ఏకాదశమూర్తి స్వరూపుడైన శంకర భగవానుడు, సృష్టికర్త అయిన బ్రహ్మ నివసిస్తుంటారు.

2092. సుగ్రీవుడు వానరులను చేసిన సూచన ఏమిటి ?

జ. ఉత్తర కురుభూములు సోమగిరి పర్వతము దాటి వెళ్ళరాదు. శక్తిశాలురైన దైత్యులు సైతం దానిని అతిక్రమించి వెళ్ళజాలరు. సోమగిరి పర్వతంయందు ప్రవేశించుట దేవతలకు సైతం అసాధ్యము. కావున అక్కడి వరకు సీతామాతను వెతికి తిరిగి రండి అని సూచించాడు.

2093. శ్రీరామచంద్రుని కార్యమును నెరవేర్చగలిగే సామర్థ్యం ఎవరికి ఉందని సుగ్రీవుడు అనుకున్నాడు ?

జ. సీతాన్వేషణ కార్యమును ఆ వానరోత్తముడైన హనుమంతుడు తప్పక సాధించగలడు అని సుగ్రీవుడు అనుకున్నాడు.

2094. సుగ్రీవుడు మారుతితో ఏమన్నాడు ?

జ. " హనుమా! నీకున్న పరాక్రమము, నీకున్న తేజస్సు, నీకున్న వేగము, నీకున్న బుద్ధి ఈ భూమండలంలో ఏ వ్రాణికి లేవు. నీ తండ్రి వాయుదేవుడికి ఎటువంటి గమన శక్తి ఉందో నీకు అటువంటి గమన శక్తి ఉంది. అందుకని నేను నీమీదే ఆశ పెట్టుకుంటున్నాను, ఎలాగైనా సీతమ్మ జాడ నువ్వు కనిపెట్టాలి " అన్నాడు.



శ్రీమద్రామాయణము ప్రశ్నలు - జవాబులతో



కాండ: - కిష్కింధా కాండము - ప్రశ్నలు జవాబులు

2095. సుగ్రీవుని మాటలు విని శ్రీరాముడు ఏమి గ్రహించాడు ?

జ. సుగ్రీవుని మాటలను బట్టి సీతాన్వేషణ కార్యభారము హనుమంతుని పైనే ఉన్నట్లు శ్రీరాముడు గ్రహించాడు.

2096. హనుమంతుని గురించి శ్రీరాముడు ఏమి ఆలోచించాడు ?

జ. "హనుమంతుడు సీతాన్వేషణ కార్యమును తప్పక నెరవేర్చగలడని సుగ్రీవునకు గట్టి నమ్మకము కలదు. అలాగే హనుమంతుడు కూడా తాను కార్యమును సాధించగలనని పూర్తి ఆత్మవిశ్వాసంతో ఉన్నాడు. హనుమంతు ఇది వరకు సాధించిన కార్యములను బట్టి అతని సామర్థ్యమును సుగ్రీవుడు ఎఱిగి ఉన్నాడు. కనుక వానరరాజు ఈ కార్యమును ఇతనికి అప్పగించాడు. ఇతని వలన కార్యము సఫలమగుట తథ్యము." అని ఆలోచించాడు.

2097. సీతాదేవికి ఆనవాలుగా చూపించడానికి హనుమంతునికి రాముడి ఇచ్చిన వస్తువు ఏది ?

జ. రాముడు తన పేరును చెక్కబడిన ఉంగరమును తీసి హనుమంతునికి ఇచ్చాడు.

2098. రాముడు హనుమంతునితో ఏమన్నాడు ?

జ. "నాయనా! నువ్వు సీత దెగ్గరికి వెళ్ళగానే వానర రూపంలో ఉన్న నిన్ను చూసి రాక్షసుడు అనుకొని బెంగపెట్టుకుంటుందేమో. అందుకని నీకు ఈ ఉంగరం ఇస్తున్నాను, ఈ ఉంగరాన్ని సీతకి చూపిస్తే ఆమె నమ్మకం కలుగుతుంది " అని హనుమంతుడితో అన్నాడు.

2099. శ్రీరాముడు హనుమంతుని గురించి మనసులో ఏమని కోరుకున్నాడు ?

జ. "వాయుసుతుడవైన ఓ ఆంజనేయా! నీవు మిక్కిలి బలశాలివి, పైగా సింహపరాక్రముడవు. నేను నీ శక్తి సామర్థ్యములను ఆశ్రయించితిని. అద్భుతమైన నీ బల పరాక్రమములను ప్రదర్శించి సీతాదేవి క్షేమసమాచారములు తెలిసికొనుము." అని కోరుకున్నాడు.

(44వ సర్గము సమాప్తము.)

2100. సుగ్రీవుడు వానరులను ఏమని ఆదేశించాడు ?

జ. "శ్రీ రాముని కార్యము సఫలమగుటకై నేను తెలిపిన ప్రదేశములను అన్నింటినీ వెతకండి." అని ఆదేశించాడు.



Sri. Chinna.c. Amaranath
Punganur(Pulinadu),Chittoor-517247
Andhra pradesh
South India
Mobile:- 9596483440
Email:-
BHAGAVATHAMAR@GMAIL.COM



శ్రీమద్రామాయణము ప్రశ్నలు -జవాబులతో



రామాయణము ఒక మహా కావ్యము. దానిని రచించినది ఆది కవి శ్రీ వాల్మీకి.

రామాయణము, మహాభారతము, భాగవతము మనకు మన పూర్వీకులైన మహాబుషుల నుండి లభించిన సాంస్కృతిక సంపద. ఈ ప్రపంచంలో తల్లి, తండ్రి, కుమారులు, అన్నదమ్ములు, భార్య, సేవకుడు, ఆదర్శవంతంగా ఎలా ఉండాలి సవివరంగా తెలిపిన మహా కావ్యము రామాయణము. రామాయణములోని పాత్రలే మనకు ఆదర్శములు అనడంలో అతిశయోక్తి లేదు.

రామాయణము అంటే రామ అయనము అనే రెండు పదాలు కలిసి రామాయణము అయింది. అయనము అంటే మార్గము. అనగా, రాముని మార్గము. రాముడు నడిచిన మార్గము. రాముడు అనుసరించిన మార్గము అని అర్థము. రామాయణములో రాముడు ధర్మాన్ని తాను అనుసరించి, ఆచరించి, ధర్మమార్గంలో తాను నడిచి, ఆ దారిని మనకు చూపించాడు. అదే రామాయణము యొక్క గొప్పతనము.

(మీ అమరనాథ్ అమర్)
bhagavathamar@gmail.com
www.sanatanadharm.com
play store sanatana dharm app

designed by Amaranath Amar



Sri. Chinna.C. Amaranath Amar
Punganur(Pulinadu), Chittoor-517247
Andhra predesh
South India
Mobile:- 9596483440
Email:-
BHAGAVATHAMAR@GMAIL.COM



Editing
C. AMARANATH AMAR
AMR
సవరణ
అమరనాథ్ అమర్

అమరనాథ్ అమర్

శ్రీమద్రామాయణము

ప్రశ్నలు - జవాబులతో

శ్రీమద్రామాయణము

ప్రశ్నలు - జవాబులతో



రామాయణము

అమరనద్ అమర్